



عزم وہنست اور صبر و حکمت کے  
سال 90


# ماہنامہ شیخ مجدد ملستان لطفیہ پرہبہ نبوت

۸ ذوالحجہ ۱۴۴۱ھ | ۲۰۲۰ء اگست

جب تک کہ غیر حق کی یونہی بندگی ہے دوست  
یہ زندگی بھی میری کوئی زندگی ہے دوست

اغلبًا محرم ۱۳۲۵ھ دسمبر ۱۹۰۵ء کا واقعہ ہے۔ مولوی مظہر علی کے حلقة انتخاب میں تقریر کے لیے میں لاہور سے ڈسکہ جارہا تھا اور شورش کا شمیری میرے ساتھ تھا۔ لاری جارہی تھی تو میں نے اُسے مخاطب کر کے کہا: ”شورش! اس زندگی کا بھی کچھ فائدہ ہے جو کفر کے قانون کے ماتحت بسر ہو رہی ہے۔“

حضرت امیر شریعت سید عطاء اللہ شاہ بخاری رحمۃ اللہ علیہ



# عید الاضحیٰ کے موقع پر

**قربانی کھا لیں**

شبہ تبلیغ تحریف حجت حجتیہ نبوۃ  
محلسِ احلاٰ اسلام  
کو دیجیے

جملہ رقوم، عطیات، زکوٰۃ و عشر، صدقات  
قیمت چرم قربانی بھیجنے کے لیے

ترسلیل نر

بذریعہ چیک، ڈرافٹ، آن لائن: بنا آمد مسحہ معمورہ: اکاؤنٹ نمبر  
**A/C # 5010030736200010**  
**Branch Code : 0729**  
**THE BANK OF PUNJAB**  
بذریعہ ائمہ برائے: 07290160065740001

061 - 4511961	مدرسہ معمورہ دار ابنی ہاشم ملتان
0301-7430486	مدرسہ ختم نبوت مسجد احرار چناب نگر
0301-3138803	مدرسہ معمورہ دفتر احرار لاہور
042 - 35912644	مدرسہ معمورہ دفتر احرار لاہور
0300-4240910	
0321-7708157	مولوی محمد طیب مدینی مسجد چنیوٹ
040 - 5482253	دارالعلوم ختم نبوت چیچپہ وطنی
0307-6101608	امجد حسین (سیالکوٹ)
0301-6100380	ذوالفقار بھٹو (ڈسکنی)
0308-7944357	مدرسہ معمورہ، میراں پور (میلسی)
0300-7723991	مدرسہ ختم نبوت گڑھاموڑ (میلسی)
0300-5780390	مدرسہ ابو بکر صدیق، تله گنگ
0301-7465899	ڈاکٹر عبدالرؤف جتوی (ظفر گڑھ)
0301-5641397	ڈاکٹر ریاض احمد
0334-7102404	رانا محمد قیم (حاصل پور)
0333-9971711	ملک عاصم عطاء (ڈیرہ اسماعیل خان)
0300- 6993318	مدرسہ ختم نبوت بورے والا (دہڑی)
0303-5451132	محمد خادر بیٹ (گوجرانوالا)
0301-6221750	مدرسہ محمودیہ معمورہ، ناگریاں (اجرات)
0300- 7623619	محمد اشرف علی احرار، فیصل آباد
0302-7778069	حافظ محمد عمران، ماہرہ (مظفر گڑھ)
0300-8955344	محمد اصغر لغاری میر، نہارخان (مظفر گڑھ)
0302-7320947	حافظ عبد القیوم میر، نہارخان (مظفر گڑھ)
0333-6377304	عبدالکریم قمر (کمالیہ)
0308-7298634	مولانا محمد اسماعیل (ثوبہ)
0308-5165518	محسن خان سیال (جھنگ)
0301-7660168	مولانا فقیر اللہ رحمانی، حیمیاں خان
0301-7191999	مولوی عمر فاروق، مدینی مسجد بہاولپور
0311-2883383	شفیع الرحمن احرار (کراچی)

شبہ تبلیغ تحریف حجتیہ نبوۃ محلسِ احلاٰ اسلام پاکستان

الداعی الى الخير

# ماہنامہ شیخ حبیب نبوت

جلد 31 شمارہ 08 | گست 2020ء | ذوالحجہ ۱۴۴۱ھ

Regd.M.NO.32

فیضانِ نظر

حضرت خواجہ خاں محمد رحمۃ اللہ علیہ  
مولانا

زیرِ گرانی

ایم ایم ایم  
حضرت پیر حبیب عطا امین

دیر مسئول

سید محمد کفیل بخاری

kafeel.bukhari@gmail.com

رضا فکر

عبداللطیف خالد جیمیہ • پروفیسر خالد شبیر احمد

مولانا محمد مغثیہ • ڈاکٹر عمر فاروق احرار

قاری محمد یوسف احرار • میاں محمد اویس  
سید عطا اللہ شاہ بخاری

سید عطاء المنان بخاری

atabukhari@gmail.com

محمد نعمان سنجرانی

سکرکوشن فیجر

محمد نور علی مفتض شاد

0300-7345095

زیرِ تعاون سالانہ

اندرون ملک 300/- روپے

بیرون ملک 5000/- روپے

فی شمارہ 30/- روپے

ترسیل زر بنام: ماہنامہ شیخ حبیب نبوت

بذریعہ آن لائن اکاؤنٹ نمبر: 1-5278-100

بنک کوڈ 0278 یوبی ایم، ڈی، اے چوک ملتان

## تشکیل

بیان | سید الاحرار حضرت امیر شریعت سید عطا اللہ شاہ بخاری رحمۃ اللہ علیہ  
بانی | ابن امیر شریعت مولانا سید عطا اللہ محسن بخاری رحمۃ اللہ علیہ

2	سید محمد کفیل بخاری	پنجاب اسلامی میں "تحفظ بنیاد اسلام بل" کی منظوری	اداریہ:
3	عبداللطیف خالد جیمیہ	ما تحت مجلس احرار اسلام متوجہ ہوں!	شذرات:
4	ڈاکٹر نگار سجاد ظہیر	ایا صوفیہ جامع..... یادیں اور باتیں	افکار:
9	حفیظ اللہ خاں نیازی	بھٹو صاحب اور قادیانیت	"
11	محمد اسماعیل قاسم	خواجہ آصف اور مسلم لیگ کی اسلام کش تاریخ	"
13	مفتی محمد شعیب	قریانی..... یا..... مالی امداد	"
14	مولانا محمد الیاس بالاکوئی	نبی کریم صلی اللہ علیہ وسلم کے بعض بشری تقاضے اور خصائص دین و داش:	"
20	حضرت علامہ محمد عبداللہ رحمۃ اللہ علیہ	حضرات عشرہ مبشرہ رضی اللہ عنہم	"
23	حضرت مولانا اشرف علی تھانوی رحمۃ اللہ علیہ	زبان کی آفیتیں	"
26	حافظ محمد ابو بکر شخون پوری	ترکیہ نفس، اہمیت و ضرورت	"
28	حضرت مولانا سید محمد یوسف بنوری رحمۃ اللہ علیہ	حج اور اس کی برکات	"
33	مولانا ڈاکٹر مفتی عبدالواحد رحمۃ اللہ علیہ	قریانی کے مسائل	"
37	مفتکر اسلام علامہ ڈاکٹر خالد محمود رحمۃ اللہ علیہ (تیسرا و آخری قسط)	شخصیت: سید محمد کفیل بخاری	"
41	نور الدلقارانی	گوشہ امیر شریعت: سید عطا اللہ شاہ بخاری کے آنکراف	"
45	مولانا محمد وسیم اسلام	بطل حریت، امیر شریعت سید عطا اللہ شاہ بخاری رحمۃ اللہ علیہ	"
48	فیاض عادل فاروقی	رہتا ہوں میں میں	ادب
49	علامہ عبدالرشید سیم طالوت رحمۃ اللہ	شرابی رہبر	"
49	حبیب الرحمن بیالوی	غزل	"
50	مولانا سید محمد عبد الرب صوفی رحمۃ اللہ	کانج کے اثرات	"
51	پروفیسر میاں محمد افضل ساہیوال	صفیہ بی بی کوہنادے اے خدا جنت میں	"
52	سید عدنان کریمی	مفتی محمد نعیم رحمۃ اللہ سے ایک ایک یادگار انڑو یو	"
56	خالد محمود	مطالعہ قادیانیت: فرقہ فرقہ کھینچنے کا قادیانی ڈرامہ	"
57	مؤلف: مفتکر احرار چودھری افضل حق رحمۃ اللہ علیہ	تاریخ احرار: تاریخ احرار (چوتھی قسط)	"
64	ادارہ	مسافران آخرت	ترجمہ:

رابطہ

[www.ahrar.org.pk](http://www.ahrar.org.pk)

[www.alakhir.com](http://www.alakhir.com)

[majlisahrar@hotmail.com](mailto:majlisahrar@hotmail.com)

[majlisahrar@yahoo.com](mailto:majlisahrar@yahoo.com)

داربینی ہاشم مہربان کالونی ملتان

061-4511961

شعبہ تبلیغ متحفظ حرمی سوچہ مجلس روحانیت اسلام پاکستان

مقام اشاعت: داربینی ہاشم مہربان کالونی ملتان ناشر: سید محمد کفیل بخاری طبع: تشکیل نوپرنیز

Dar-e-Bani Hashim, Mehrban Colony, Multan.(Pakistan)

سید محمد کفیل بخاری

دل کی بات

## پنجاب اسمبلی میں "تحفظ بنیادِ اسلام بل" کی منظوری

22 جولائی 2020ء کو پنجاب اسمبلی میں "تحفظ بنیادِ اسلام بل" منظور ہوا۔ یہ قرارداد صوبائی وزیر جناب حافظ عمار یاسر نے پیش کی، جسے اپوزیشن اور حکومتی ارکان اسمبلی نے متفقہ طور پر منظور کر لیا۔ یہ ایک خوش آئند اقدام ہے اور قیام پاکستان کے مقاصد کی تکمیل کی طرف قابل قدر پیش رفت ہے۔ اس سے قبل بھی پنجاب اسمبلی میں تحفظ ناموس رسالت صلی اللہ علیہ وسلم، تحفظ ناموس صحابہ رضی اللہ عنہم اور حضور صلی اللہ علیہ وسلم کے اسم گرامی کے ساتھ لفظ "خاتم النبیین"، صلی اللہ علیہ وسلم لازمی لکھنے کے عنوان سے متعدد بل منظور ہو چکے ہیں۔ نیز مقدس شخصیات، قرآن کریم، انبیاء کرام علیہم السلام اور صحابہ کرام رضی اللہ عنہم کے بارے میں گستاخانہ مواد کی روک تھام کے لیے بھی قرارداد میں منظور ہو چکی ہیں۔

حقیقت یہ ہے کہ ان اقدامات کا اصل کریڈٹ سپیکر پنجاب اسمبلی جناب چودھری پرویز الہی، جناب حافظ عمار یاسر اور ان کی پارلیمنٹی ٹیم کو جاتا ہے، جنہوں نے بڑے اخلاص کے ساتھ مرحلہ وار اس کام کو بطور مشن آگے بڑھایا۔ قبل از یہ سندھ اسمبلی نے سب سے پہلے نبی کریم صلی اللہ علیہ وسلم کے اسم گرامی کے ساتھ "خاتم النبیین" کے قرآنی لفظ کو لازمی لکھنے کی قرارداد منظور کی۔ پھر پنجاب اسمبلی، قومی اسمبلی، سینٹ اور آزاد کشمیر اسمبلی نے اسے منظور کیا۔ حیرت ہے کہ بلوچستان اور خیبر پختونخوا کی اسمبلیاں ابھی تک خاموش ہیں۔ حالانکہ 1974ء میں سرحد اسمبلی نے قومی اسمبلی سے بھی پہلے قادیانیوں کو غیر مسلم اقلیت قرار دیا تھا اور سب سے پہلے 1973ء میں آزاد کشمیر اسمبلی سے سردار عبدالقیوم خان مرحوم نے قرارداد اقلیت منظور کرائی تھی۔ امید ہے کہ بلوچستان اور خیبر پختونخوا کی اسمبلیاں بھی مرکز اور دیگر صوبوں کی فوری تقلید کریں گی۔

میں اپنی جماعت مجلس احرارِ اسلام پاکستان کی طرف سے سپیکر پنجاب اسمبلی جناب چودھری پرویز الہی، صوبائی وزیر حافظ عمار یاسر اور ان کی پوری ٹیم کا شکریہ ادا کرتے ہوئے انھیں خراج تحسین پیش کرتا ہوں۔ وزیر اعلیٰ پنجاب عثمان بزدار کا بھی شکریہ، جنہوں نے صوبائی کابینہ سے اس بل کو منظور کرایا۔

سپیکر پنجاب اسمبلی جناب چودھری پرویز الہی کی یہ تجویز قابل توجہ ہے کہ اس بل کے سیکشن نمبر 3 شق F کو پاکستان پینل کو ڈ1860ء کی شق نمبر 295-سی میں شامل کیا جائے۔

ضرورت اس بات کی ہے کہ وفاق اور تمام صوبے بھی پنجاب اسمبلی کی تقلید کرتے ہوئے اپنے فورمز پر ایسا ہی بل منظور کرائیں اور قانون سازی کر کے پورے پاکستان میں اسے نافذ کریں۔

پاکستان ایک نظریاتی ملک ہے جو اسلام کے نام پر قائم ہوا۔ اس ملک کی بقاء و استحکام بھی تحفظِ اسلام اور نفاذِ اسلام سے ہی وابستہ ہے۔ پاکستان کا آئین اسلامی ہے۔ لیکن اسلام آئین میں قید ہے، ملک میں نافذ نہیں۔ آئین کا تقاضا ہے کہ پاکستان کو ایک مکمل اسلامی ریاست بنایا جائے۔ یہ تب ہی ممکن ہوگا جب حکمران آئین کی پاسداری کرتے ہوئے ملک میں عملًا اسلامی نظام نافذ کریں گے۔ یقین طور پر یہ فریضہ حکمرانوں پر ہی عائد ہوتا ہے۔ اس لیے کہ قوت نافذہ انھی کے پاس ہے۔ اللہ تعالیٰ ان کو توفیق دے کہ اس مقدس فرض سے عہدہ برآ ہوں۔ ورنہ اللہ تعالیٰ کی عدالت میں جواب دہی ہوگی اور اس وقت سوائے نقصان کے ان کے پاس کچھ نہیں بچے گا۔

☆.....☆.....☆

## ما تحت مجالس احرار اسلام متوجہ ہوں!

مجالس احرار اسلام پاکستان نے ضروری مشاورت کے بعد فیصلہ کیا ہے کہ ان شاء اللہ تعالیٰ عید الاضحیٰ کے بعد تنظیمی و جماعتی اور خصوصاً عقیدہ ختم نبوت کے تحفظ کی سرگرمیوں میں تیزی لائی جائے گی اور ایس اوپیز کا لحاظ رکھتے ہوئے ۱۳ اگست کو پاکستان کے یوم آزادی کی تقریبات منعقد کی جائیں گی جبکہ ۲۱ اگست کو حضرت امیر شریعت سید عطاء اللہ شاہ بخاری رحمۃ اللہ علیہ کے یوم وصال کی مناسبت سے یوم امیر شریعت کی نشتوں کا اہتمام کیا جائے گا اور مجلس احرار اسلام کی روایات کے مطابق یہ ستمبر کو یوم تحفظ ختم نبوت اہتمام کے ساتھ منایا جائے گا۔ جبکہ یکم ستمبر تا دس ستمبر عشرہ ختم نبوت منایا جائے گا۔ اسی طرح مجلس احرار اسلام پاکستان کی مرکزی عاملہ کا اجلاس ۶ ستمبر اتوار کو مرکزی دفتر لاہور میں منعقد ہوگا، جس میں تحریک ختم نبوت کی تازہ ترین صورتحال اور ملک کی عمومی سیاسی صور حال کا بغور جائزہ لیکر پالیسی مرتب کی جائے گی۔

**احرار دوستو:** اکابرین احرار نے جو امانت ہمارے سپرد کی ہم کا حقہ تو اس کا حق ادا نہیں کر پائے مگر پرچم احرار کو تھام کر چنان شیوه احرار ہے یہی ہماری پہچان ہے، جس کو بعض مہربانوں نے بدلنے کی بڑی کوشش کی مگر قافلہ سخت جاں ہر دم اپنی منزل کی طرف رواں دواں ہے۔ موجودہ سیاسی کشمکش میں احرار اپنی مستقل پالیسی پر گامزن ہے کہ نیکی کے ہر کام میں تعاون اور برائی کے ہر کام میں مزاحمت کریں گے۔ یہی قرآنی اصول ہمارا دستور العمل ہے۔ اس کو ہر حال میں ملحوظ خاطر اور مقدم رکھیں۔ مزید یہ کہ موجودہ وبا میں مرض سے مکمل نجات کیلئے اللہ کے حضور توبہ واستغفار کا اہتمام کریں۔ رجوع الی اللہ کے سوا چارہ نہیں یہی ہمارے مسائل کا حتمی حل ہے۔ زکوٰۃ سمیت صدقات واجبه کی ادائیگی یقینی بنائیں اور نفلی صدقات و خیرات بڑھائیں۔ نیز احتیاطی تدبیر اختیار کریں۔ اللہ تعالیٰ پوری امت کو معاف فرمادیں اور اپنا مطبع اور فرمان بردار بننے کی توفیق سے نوازیں، آمین، یا رب العالمین!

## ایاصوفیا جامع..... یادیں اور باتیں

ستمبر 2014ء میں شعبہ اردو، استنبول یونیورسٹی (جس کے صدر شعبہ ڈاکٹر خلیل طوقار ہیں) کی طرف سے منعقدہ ایک عالمی کانفرنس میں شرکت کے لئے ترکی کے خوبصورت شہر استنبول پہنچے، میرے ساتھ میرے شعبہ (اسلامی تاریخ، کراچی یونیورسٹی) سے ڈاکٹر سہیل شفیق اور ڈاکٹر زیبا بھی تھیں۔ چار روزہ کانفرنس سے فراغت کے بعد ہم دو ہفتے مزید استنبول میں ٹھہرے اور بے تحاشا گھومنے۔ تین دن تو ایسا ہوا کہ ہمارے مہمان سعید صاحب جو ترکی ہی کے ہیں، اپنی شاندار لینڈ کروزر میں صبح 9 بجے ہوٹل سے ہمیں لیتے اور رات نوبجے واپس چھوڑتے۔ ان بارہ گھنٹوں میں بس ہم گھومتے ہی رہتے۔ (مولانا نارومی کے ملک میں جو تھے)۔ پہلے ہی دن ہم ایاصوفیا اور نیلی مسجد (ینی جامع) دیکھنے گئے۔

ایاصوفیا ماضی قریب میں استنبول کی سب سے بڑی جامع مسجد اور ماضی بعید میں مشرقی دنیا نے نصرانیت کا سب سے ممتاز صدر کلیسا metropolitan Church تھا۔ یہ قسطنطینیہ کے بیٹے قسطنطیوس نے 360ء میں بنوایا تھا۔ یہ "کنیسه عظمیٰ" متعدد اور مختلف تغیرات سے دو چار ہوتا رہا۔ کئی بار آگ اور زلزالوں سے تباہ ہوا اور کئی بار مختلف عیسائی مسلکوں کی لڑائیوں میں۔ بالآخر جستینیان Justinian نے اس کی تعمیر نو کی، ملک کے دو ماہ تعمیرات کو اس کی ذمہ داری دی گئی اور رومی بادشاہ نے انہیں تاکید کی کہ تعمیر اتنی پائیدار ہونی چاہیے کہ نہ زلزلہ اثر کرے نہ آتش زدگی۔ تعمیر کئی سال میں مکمل ہوئی، بہت ہی شان و شوکت سے 27 دسمبر 537ء کو اس کا جشن افتتاح منایا گیا۔ جستینیان نے بڑے فخر سے اس موقع پر حضرت سلیمان علیہ السلام کو مخاطب کر کے کہا: "اے سلیمان! میں آپ سے بازی لے گیا"۔ یاد رہے کہ حضرت سلیمان علیہ السلام نے ہیکل بیت المقدس تعمیر کیا تھا۔ 7 مئی 558ء کو پھر زلزلہ آیا اور ایاصوفیا کا مشرقی حصہ گر گیا۔ (پتا نہیں پیارے جستینیان نے اس وقت کیا کہا ہوگا) دوبارہ تعمیر زیادہ مضبوط بنیادوں پر کی گئی، دوبارہ اس کا افتتاح 24 دسمبر 562ء کو ہوا۔ اصل مسئلہ یہ تھا کہ جس مقام پر یہ دیوہیکل کلیسا تعمیر کیا گیا تھا وہ fault line یعنی زلزلے کی پٹی پر تھا، بلکہ ہے۔

رومی بادشاہوں نے اس کی ترمیم و آرائش میں اس قدر غلو کیا تھا کہ قرون وسطی کا زائر اسے دیکھ کر مبہوت رہ جاتا تھا۔ ہر جگہ سنگ مرمر کا بکثرت استعمال، حضرت عیسیٰ، حضرت مریم، دیگر انبیاء..... حواریوں اور اولیاء کی تصاویر، اس پر مسترزادر فرشتوں کے طبق اشراف (seraphim) کی تماثیل سے معلوم ہوتا تھا کہ دیواروں پر رنگوں کا ایک سمندر موجزن ہے، طلائی پچی کاری سے گنبد اور دیواروں کو مزین کیا گیا تھا۔ 1204ء میں جب قسطنطینیہ کو لا طینی صلیبی جنگجوؤں نے تاراج کیا تو اس گرجا کو بھی شدید نقصان پہنچا اور اسے سنگدلی سے لوٹا گیا۔

جب ترکوں نے قسطنطینیہ فتح کیا (29 مئی 1453ء) تو بہت سے لوگوں نے اس کلیسا میں پناہ لی، ان کا عقیدہ

تھا کہ فاتحین جب قسطنطین اعظم کے مینارتک پہنچ جائیں گے تو فرشتے انہیں آگے بڑھنے سے روکیں گے اور انہیں ان کے علاقوں کی طرف دھکیل دیں گے۔ لیکن ترک فوجی ایاصوفیا میں داخل ہوئے اور پناہ گزینوں کو محفوظ مقام پر منتقل کیا، یعنی گواہوں سے ایاصوفیا میں کسی خون خرا بے کی کوئی شہادت نہیں ملتی۔

سلطان محمد فاتح نے ایاصوفیا کو جب مسجد بنانے کا حکم دیا ہوگا تو اس میں بڑی تبدیلیاں کرنی پڑی ہوں گی..... یہ تبدیلیاں بتدریج ہوتی رہیں سب سے پہلے اندر ویڈیو اسٹریٹوں پر منقش انسانوں اور فرشتوں کی تصاویر کو اس ہنر مندی سے چھپانے کا مسئلہ تھا کہ وہاں نماز کی ادائیگی کی جاسکے۔ اس کے لئے ایک مخصوص قلمی تیار کی گئی جو دیواروں پر کی گئی، یعنی ان تصاویر کو کھڑج کر معدوم کرنے کے بجائے چھپا دیا گیا۔ بعد میں بیرونی اطراف میں چار مینار تعمیر کئے گئے، جو آج بھی دیکھے جاسکتے ہیں۔ کیسا کے انتہائی بلندی پر نصب "کراس" کو "ہلال" سے بدل دیا گیا۔

ایک اور دلچسپ حقیقت یہ ہے کہ استنبول کی کسی بھی مسجد یا گرجا میں آپ نماز پڑھیں تو آپ کا رخ بیک وقت بیت المقدس (قبلہ اول) اور خانہ کعبہ کی طرف ہوگا، لہذا یہاں ترک قبلے میں فرق کی وجہ سے تھوڑا سا جنوب کی طرف ہو کر نماز پڑھتے ہیں۔

بیشتر عثمانی سلاطین نے ایاصوفیا کی مضبوطی اور تزئین و آرائش میں حصہ لیا۔ سلطان مراد ثالث کے زمانے میں پوری مسجد کی مرمت ہوئی اور دو بڑے چبوترے اپنے ذاتی خرچ سے بنوائے۔ اس نے ایاصوفیا کے گنبد کی چوٹی پر لگے "ہلال" پر سونے کا پتہ اچھا ہایا۔

سلطان مراد الرابع کے زمانے میں (1623-1640) خالی اندر ویڈیو اسٹریٹوں کو قرآنی آیات کی خطاطی سے مزین کیا گیا۔ عثمانیوں کے مشہور خطاط بچاق جی زادہ مصطفیٰ چلپی سے بڑے بڑے سنہری حروف میں قرآنی آیات لکھوائی گئیں۔ چونکہ ایاصوفیا کی دیواریں بہت ہی بلند ہیں تو خطاطی یا کسی بھی قسم کی نقش گری انتہائی دشوار ہے۔ مثلًا حرف "ا" الف کی لمبائی 37 فٹ ہے، اس سے آپ مزید اندازہ لگا لیں۔ ایاصوفیا میں ایک مقصورے کا اضافہ سلطان احمد ثالث کے زمانے میں ہوا تھا۔ سلطان محمود اول نے مسجد میں ایک شاندار فوارہ، اوپری منزل تک جانے کے لئے سلطانی گزرگاہ، ایک مدرسہ اور ایک کتب خانہ بنوایا۔ 1847 میں سلطان عبدالجید نے اطالوی ماہرین سے مسجد کی renovation کرائی۔ عثمانیوں کے دور میں رمضان المبارک کے مہینے میں ایاصوفیا کی سچ دھنچ، چکا چوند، اور رونقیں عروج پر ہوتی تھیں۔

ہم ایاصوفیا کی سیر کرتے ہوئے جب اوپر جانے لگے تو پتا چلا کہ پتھروں کی بنی ہوئی ڈھلوان کے ذریعے اوپر جانا ہوگا۔ ایاصوفیاء کی بالائی منزل ایسی نہیں ہے جیسے ہمارے گھروں کی بالائی منزل ہوتی ہے، پندرہ بیس سیڑھیوں کے بعد بالائی منزل آ جاتی ہے، یہاں بالائی منزل کا مطلب تھا کہ کئی منازل کی بلندی..... ویسے تو کوئی بات نہیں تھی لیکن ایک دن قبل، ہی گرنے کی وجہ سے میرے بائیں پاؤں میں شدید موج آئی ہوئی تھی جس پر ڈاکٹر نے پریشر بینڈنگ کر کے تین چار دن آرام کا مشورہ دیا تھا۔ لیکن شوق کا کیا مول۔ میں یہ ریسپ چڑھ گئی، بالائی منزل پر وسیع گلریاں تھیں جہاں ہزاروں کی

تعداد میں لوگ بیٹھ سکتے تھے، یہ رومیوں کے زمانے میں سیاسی اور مذہبی اجتماعات کے لئے استعمال ہوتی ہوئی گی۔

2014 میں جبکہ ہم یہاں گئے، ایا صوفیا میوزیم تھا، تاہم اردو گان حکومت نے ایک چھوٹی سی عقبی جگہ نماز کے لئے کھلوا دی تھی۔ ایا صوفیا میں جب سے اسے میوزیم بنایا گیا تھا یہاں نماز اور اذان پر پابندی تھی۔ ہم نے اس رعایت سے فائدہ اٹھاتے ہوئے دور کعت نماز ادا کی اور ایا صوفیا کی خوبصورت یادیں لے کر اگلی منزل کو رو انہ ہو گئے۔

ایا صوفیا کو مسجد بنانے کا حالیہ فیصلہ، پس منظر کیا ہے؟

رسول اللہ صلی اللہ علیہ وسلم کی یہ حدیث صحابہ کرام میں گردش کر رہی تھی: "تم قسطنطینیہ کو ضرور فتح کرلو گے، رحمت ہواں بادشاہ اور اس لشکر پر جس کے ہاتھوں یہ فتح نصیب ہو۔" لہذا قسطنطینیہ پر قبضے کی کوششیں حضرت امیر معاویہ کے زمانے ہی سے شروع ہو گئی تھیں، قسطنطینیہ پر سب سے زیادہ حملہ اموی دور میں ہوئے، دوبار قسطنطینیہ کا محاصرہ عباسی دور میں کیا گیا، تین بار یہ محاصرہ اور حملہ عثمانی دور میں، محمد فاتح سے پہلے ہوئے۔ یہاں تک کے ساتوں عثمانی سلطان محمد فاتح نے 29۔ مئی 1453ء کو قسطنطینیہ ایک طویل محاصرے اور شدید جنگ کے بعد فتح کر لیا اس وقت نوجوان فاتح کی عمر صرف 22 سال تھی۔ یہ پندرہویں صدی عیسوی کے وسط کا واقعہ ہے، اس وقت کے اصول صلح و جنگ میں یہ طبقاً (بلکہ اسلامی فقہ کے مطابق بھی تھا) کسی بھی علاقے پر قبضے کی دو صورتیں تھیں۔

1: وہ علاقہ/شہر/ملک صلح سے فتح ہو۔ ایسا اس وقت ہوتا جب کوئی حملہ آور فوج کسی شہر یا قلعے کے پاس پہنچتی تو اہل شہر مدافعت کی طاقت نہ پاتے ہوئے حملہ آور فوج سے مذکرات کرتے کہ تم ہمارا شہر کچھ شرائط کی بنیاد پر لے لو، ہم جنگ نہیں چاہتے۔ فریقین میں کچھ شرائط پر معاہدہ طے پاجاتا۔ جس کی پاسداری فریقین کو کرنی پڑتی۔ عام طور پر یہ شرائط طے ہوتے کہ فاتح قوم پوری آبادی کو امان دے گی..... ان کے معابد سے تعریض نہیں کرے گی وغیرہ وغیرہ۔

جیسا کہ بیت المقدس کی فتح میں ہوا تھا۔ اسلامی فوج شام کے مختلف علاقوں کے فتح کرتی ہوئی جب فلسطین پہنچی تو اہل فلسطین نے مسلمانوں سے کہا کہ ہم شہروں کے لئے پر تیار ہیں، بشرطیہ صلح نامہ لکھنے کے لئے تمہارے خلیفہ ہمارے پاس آئیں۔ حضرت عمر مدنیہ سے فلسطین پہنچے..... معاہدہ طے پا گیا کہ اہل شہر کی جان و مال سے تعریض نہیں کیا جائے گا بلکہ انہیں مکمل امان حاصل ہو گی..... وہ اپنی پیداوار پر اتنا لیکس حکومت کو دیں گے..... اور ان کے معبد سے تعریض نہیں کیا جائے گا البتہ انہیں نئے کنیسے بنانے کی اجازت نہیں ہو گی وغیرہ۔ یہی وجہ ہے کہ بیت المقدس کی حیثیت تبدیل نہیں کی گئی، حضرت عمر نے وہاں نماز بھی نہیں پڑھی کی صلح نامے کی پاسداری مطلوب تھی۔

2: دوسرا جنگی قاعدہ یہ تھا کہ فریقین جنگ ہی کریں۔ ایسی صورت میں جو ہار گیا اب اس کے پاس کسی بات کا کوئی اختیار نہیں رہ گیا۔ جو فاتح رہا، اب یہاں کی صوابدید ہے کہ اسیروں کو غلام بنانا کرنیج دیں یا رہا کر دیں۔ انہیں امان دیں یا نہ دیں..... ان کے معابد قائم رہنے دیں یا نہ رہنے دیں۔

اس بات کو ذہن میں رکھئے کہ یہ پندرہویں صدی عیسوی کا وسط ہے، اس سے قبل تیرہویں صدی عیسوی میں

مسلمانان اندرس کے ایک ایک شہر پر رفتہ رفتہ عیسائی فوجیں قبضہ کر چکی تھیں، سب سے پہلے انہوں نے طیطلہ فتح کیا..... وہاں کی عظیم الشان جامع مسجد کو گرجا میں بدل دیا گیا۔ اس کے بعد قرطبه 1236ء میں فتح ہو گیا اور وہاں کی شاندار مسجد قرطبه کو کنیسہ کا درجہ دے دیا گیا۔ یہ وہی مسجد ہے جس کے لئے اقبال نے کہا تھا

سلسلہ روز و شب نقش گر حادثات

سلسلہ روز و شب، اصل حیات و ممات

سلسلہ روز و شب، تاریخ دو رنگ

جس سے بناتی ہے ذات، اپنی قبائے صفات

یہی اندرس کی دوسری مسلم ریاستوں کے ساتھ ہوا، یہاں تک کہ 1492ء میں غرناطہ فتح اور وہاں کی شاندار مساجد (ایک نہیں تمام مساجد) کو یابند کر دیا گیا یا کنیسہ میں تبدیل کر دیا گیا۔ ایسا نہیں ہے کہ ان کے انتقام میں محمد فاتح نے ایسا صوفیا کو مسجد بنادیا، کہ عیسائیوں نے ایسا کیا تو اب ہم بھی ایسا ہی کریں گے۔ بلکہ اپسین کی مثال سے یہ بتانا مقصود ہے کہ قرن و سطحی میں اصول جنگ یہی تھے۔ قسطنطینیہ کی فتح کے تین دن بعد جب جمعہ کے دن محمد فاتح قسطنطینیہ میں داخل ہوا تو جمعہ کے انعقاد کے لئے ایسا صوفیا گیا، وہیں جمعہ منعقد ہوا اور ایسا صوفیا کو مسجد کی حیثیت حاصل ہو گئی۔ چند روز قسطنطینیہ میں ٹھہر کر اور وہاں ایک انتظامیہ بنانے کا محمد فاتح واپس برصہ چلا گیا، جو اس کا دار الحکومت تھا۔

فیس بک پر کچھ کاغذات دکھائے جا رہے ہیں کہ ایسا صوفیا کو محمد فاتح نے عیسائی پادریوں سے خرید لیا تھا، یہ بات نہیں۔ ایک ایسا صوفیا کیا جب پورا قسطنطینیہ ہی قبضے میں آگیا تھا، اور ہر چیز سے عیسائیوں کی حق ملکیت کا خاتمه ہو چکا تھا تو وہ کسی چیز کی خرید و فروخت کی پوزیشن ہی میں نہیں تھے۔

1453ء سے 1934ء تک ایسا صوفیا مسجد رہی۔ 1934ء میں مصطفیٰ کمال پاشا کی کابینہ نے اسے میوزیم کی شکل دے دی۔ 2020ء میں رجب طیب اردوگان نے اس میوزیم سے دوبارا مسجد بنادیا، یہ فیصلہ ترکی کی اعلیٰ عدالت نے کیا ہے۔ عالمی طاقتوں یعنی روس، امریکہ، اور مسیحی دنیا کا اردوگان پر بڑا دباو تھا کہ وہ ایسا نہ کرے۔ اردوگان نے وہی کیا جو اسے کرنا چاہیے تھا۔ ترکی اپنے اندر ورنی معاملات میں آزاد ہے۔ کیا آزاد ملکوں کو اپنی داخلہ بلکہ خارجہ پائیں بھی ان استعمار پسند ممالک سے پوچھ کر طے کرنی پڑے گی؟ جبکہ اردوگان نے یہ بیان بھی دیا ہے کہ ایسا صوفیا مسجد سب کیلئے کھلی ہوئی ہے۔ یہاں عیسائی اور دیگر غیر مسلم سب آسکتے ہیں۔

بات یہ ہے کہ استعماری طاقتوں کے خریدنے کے پیمانے اور..... بیچنے کے اور ہیں۔ وہ جموں و کشمیر کے مسئلے کو ہندوستان کا اندر ورنی معاملہ قرار دیتے ہیں اور ایسا صوفیا کے معاملے میں ٹانگ اڑاتے ہیں۔

مسجد بنانے کا فیصلہ، چند پہلو:

ایسا صوفیا کے حوالے سے اردوگان حکومت کے حالیہ فیصلے پر مسلمانوں کی اکثریت نے اطمینان اور خوشی کا اظہار کیا

ہے۔ وہ جو لائی کی اس تاریخ کا انتظار کر رہے ہیں جب وہاں (یعنی استنبول کی سب سے بڑی جامع مسجد میں) نماز کی ادائیگی ہو سکے گی لیکن پاکستان میں ایک طبقہ اس پر مسلسل تنقید کر رہا ہے۔ یہ تنقید برائے تنقید ہے کیونکہ آپ اس فیصلے کے جس پہلو کا جائزہ لیں آپ کو یہ فیصلہ میں برق ہی نظر آئے گا۔

#### 1- سیاسی پہلو:

یہ ہے کہ ترکی ایک آزاد ملک ہے۔ اُسے اپنے فیصلوں میں سو فیصد آزاد ہونا چاہیے اور عالمی برادری کو اُس کی اس خود مختاری کا احترام کرنا چاہیے۔ یہ ترکی کی داخلی آزادی کا احترام ہی تھا کہ جب 1934ء میں اس وقت کی پارلیمنٹ نے مسجد ایاصوفیا کو میوزیم بنانے کا فیصلہ کیا تو اُس فیصلے پر باوجود اس کے لاکھوں نہیں کروڑوں مسلمانوں کو اس فیصلے سے تکلیف ہوئی، انہوں نے اس تکلیف کا اظہار بھی کیا لیکن ترکی کی سیاسی آزادی و خود مختاری کو پیش نظر رکھتے ہوئے اس فیصلے کو برداشت کیا گیا، اسی اسپرٹ کا مظاہرہ اب ہونا چاہیے کہ یہ ترکی کا داخلی سیاسی معاملہ ہے۔

#### 2- قانونی پہلو:

قانون صحیح بھی ہو سکتا ہے، غلط بھی ہو سکتا ہے کیونکہ قوانین انسانی کاوشیں ہیں اور انسانی عقل غلطی کر سکتی ہے۔ اگر ایسا نہ ہوتا تو نبوت کی ضرورت بھی نہیں تھی۔ 1934ء کا فیصلہ بہتوں کے نزدیک درست اور بہتوں کے نزدیک غلط تھا۔ تاہم یہ ایک غیر متنازعہ اصول ہے کہ ”عدالتی فیصلوں کا احترام کیا جائے گا“، لہذا ترکی کی اعلیٰ انتظامی عدالت کے اس فیصلے کا بھی غیر مشروط احترام ہونا چاہیے۔

#### 3- اخلاقی پہلو:

اس میں کوئی شک نہیں کہ ”اخلاق“، ہی فاتح عالم ہے۔ بخشت محمدی کے وقت عرب کے عربوں کے پاس آخر کیا تھا؟ کیا ان کے پاس اس دور کی ٹیکنالوجی تھی؟ کیا ان کے پاس ایران جیسے مستحکم سیاسی ادارے تھے؟ کیا ان کے پاس بازنطینیوں جیسے فوجی، جنگی آلات حرب و ضرب تھے؟ لے دے کے ان کے پاس وہ اخلاقی اصول ہی تھے جس کے بل بوتے پر فقط ساٹھ، پیسٹھ سال کے عرصے میں وہ متمدن عصری اقوام پر غالب آگئے۔ ساسانیوں (ایران) جیسی طاقت کو انہوں نے فتح کر لیا، عراق فتح کیا، پورا شام فتح کیا جو بازنطینیوں کا علاقہ تھا، مصر فتح کیا یہ بھی بازنطینیوں کا علاقہ تھا اور یہ سب کچھ اس اخلاقی برتری کا نتیجہ تھا جو اس وقت کے مسلمانوں کو دیگر عصری اقوام پر حاصل تھی۔

ایاصوفیا کے بارے میں حالیہ فیصلے کو ایک گروہ اخلاقی بنیادوں پر روکر رہا ہے۔ اُن کی دلیل یہ ہے کہ اس فیصلے سے عیسائی دنیا کو تکلیف پہنچے گی۔ یہ کہا جا رہا ہے کہ یہ فیصلہ اخلاقی اصولوں کیخلاف ہے... انسانیت کو اس سے غلط پیغام جائے گا۔ اس کا سیدھا ساجواب تو یہ ہے کہ یہ کسی کنیسه کو مسجد بنانے کا معاملہ نہیں ہے بلکہ میوزیم کو مسجد بنایا جا رہا ہے۔ نصرانی دنیا کا اس سے کیا لینا دینا؟ لہذا اخلاقی پہلو تو سب سے بودا پہلو ہے جس پر مذکورہ گروہ اپنے دلائل و برائین کی عمارت کھڑی کر رہا ہے۔

حفیظ اللہ خان نیازی

## بھٹو صاحب اور قادیانیت

پاکستان کے سابق وزیر اعظم جناب ذوالفقار علی بھٹو کے بہت سے کارناموں میں سب سے بڑا کارنامہ جو قادیانیوں کو اقامتی قرار دینا ہے۔ ان کی جگہ اگر کوئی دوسرا لیڈر حکمران ہوتا تو وہ اتنا بڑا قدم شاید نہ اٹھا پاتا۔ یہ پہلو ذہن میں رہے کہ ۱۹۷۰ء کے عام انتخابات میں قادیانیوں نے پیپلز پارٹی کی حمایت کی تھی اور اسی لیے انھیں امیدیں بھی بہت زیادہ تھیں۔ وہ بھٹو کو اپنا "خاص بندہ" سمجھتے اور باور کرتے اور عام طور پر یہ کہتے تھے: "ہم نے تن، من، دھن سے پیپلز پارٹی کی مدد کی تھی اور اب بھٹو صاحب کی جانب سے ادائیگی واپس کرنے کا وقت آگیا ہے"۔ لیکن بھٹو صاحب نے لیپاپوتی کر کے قوم کو چکر دینے کے بجائے، مسئلہ قومی اسمبلی میں پیش کر دیا۔ جولائی، اگست اور ستمبر ۱۹۷۲ء کے دوران پوری قومی اسمبلی پر مشتمل اسپیشل کمیٹی کی کارروائی (۸ اگست تا ۲۷ ستمبر ۱۹۷۲ء) کے متفقہ فیصلے کے ذریعے قادیانیوں کو آئینی طور پر غیر مسلم قرار دینے کا اعلان کر دیا۔

اس حوالے سے ایک اہم یادداشت کو قومی امانت جانتے ہوئے، قوم کے حوالے کرنا میری ذمہ داری ہے۔ تحریکِ پاکستان کے ممتاز رہنماء، آل ائٹیا مسلم لیگ کے پارلیمنٹری سیکرٹری اور دسمبر ۱۹۷۲ء میں کراچی سے قومی اسمبلی کے منتخب رکن محترم مولانا ظفر احمد انصاری (۱۹۹۱ء-۱۹۷۸ء) سے اسلام آباد میں میرا (۱۹۷۲ء تا ۱۹۷۴ء) تقریباً روزانہ رابطہ رہتا تھا۔ ۱۹۷۴ء میں، میں قائد اعظم یونیورسٹی اسلام آباد کی اسٹوڈنٹس یونین کا صدر تھا۔ گورنمنٹ ہوٹل اسلام آباد میں عصر سے مغرب تک انصاری صاحب کی رفاقت سے فیض یاب ہوتا تھا۔ اگر وہ سوئے ہوتے تھے تو دروازہ کھلکھلا کر انھیں جگانا، چائے منگوانا اور پھر مولانا کی صحبت میں گفتگو سے استفادہ کرنا میرا معمول تھا۔ ہم اکثر مغرب کی نماز بھی اکٹھے پڑھتے تھے۔ اس زمانے میں وہ بہت کم کراچی جاتے۔ بھٹو صاحب کے ساتھ انصاری صاحب کی دوستی بہت گہری اور باہمی احترام پر استوار تھی۔ بھٹو صاحب قومی، دستوری اور مذہبی معاملات میں ان پر بہت زیادہ اعتماد کرنے کے باوجود بعض سیاسی آراء پر اختلاف بھی رکھتے تھے۔ میرا حلقہ احباب، انصاری صاحب کی بھٹو صاحب سے قربت پر ناراض رہتا تھا: "انھوں نے قومی اسمبلی میں آکر، بھٹو جیسے آدمی کے ساتھ دوستی کیوں رکھی ہے؟"

اگست ۱۹۷۲ء کے آخری ہفتے کی بات ہے کہ ایک دن حسب معمول جب میں مولانا ظفر احمد انصاری صاحب سے ملنے گیا تو وہ میرے پہنچنے سے قبل ہی میرے لیے پیغام چھوڑ کر کہیں گئے ہوئے تھے کہ ان کا انتظار کروں۔ یاد رہے ان دنوں ۱۹۷۲ء کی تحریک کا فوری سبب یہ بنا کہ اسلامی جماعت طلبہ کی حمایت یافتہ اسٹوڈنٹس یونین، نشرت میڈیا کل کالج ملتان کے زیر اہتمام، کالج کے طلبہ سیاحتی سفر کے بعد ریل گاڑی سے واپس ملتان آ رہے تھے۔ ۲۹ ستمبر ۱۹۷۲ء کو جیسے ہی ان کی گاڑی

چنان ایکسپریس، ربوہ ریلوے اسٹیشن پر رکی تو قادیانی تونوجوانوں نے مذکورہ طلبہ کی بوگی نمبر ۳۰۵۵ پر آہنی سلاخوں اور ڈنڈوں سے حملہ کر دیا، جس میں ۵۰ طلبہ شدید زخمی ہو گئے۔ اس اشتعال انگریز کارروائی پر طالب علموں کی احتجاجی تحریک، ملک گیر تحریک ختم نبوت میں تبدیل ہو گئی۔ (ادارہ)

جب انصاری صاحب واپس آئے تو انھیں کچھ پریشان پایا۔ میں یہ سمجھا کہ عمر کی وجہ سے تھکاوٹ ہو گی کہ آج دو پھر کو وہ سونے سکتے تھے۔ میں انھیں سوالیہ نظروں سے دیکھ رہا تھا، جس پر جواباً انصاری صاحب کہنے لگے کہ ”میرے اس وقت اوسان خطاء ہیں اور عجیب و غریب صورت حال سے دوچار ہو کر آیا ہوں“۔ میں نے پوچھا: ”جی! کیا ہوا؟ یہ تو مجھے معلوم ہے کہ پرائم فنڈر ہاؤس سے ایک گاڑی آپ کو لینے آئی تھی۔ یقیناً بھٹو صاحب نے کسی بات چیت کے لیے بلا یا ہو گا۔“

مولانا انصاری صاحب نے اثبات کہا: ”بھٹو صاحب کی طرف سے پیغام ملا تھا کہ قادیانیوں کا ایک بہت بڑا وفد انھیں (بھٹو صاحب سے) ملنے آ رہا ہے، اس لیے فوری طور پر وزیر اعظم ہاؤس پہنچ جائیں“۔ دراصل بھٹو صاحب قادیانی وفد سے ملاقات کرنے سے پہلے متوقع امور پر انصاری صاحب سے مشورہ کرنا چاہتے تھے۔

مولانا انصاری صاحب نے بتایا: ”مینگ ہال میں قادیانی وفد آپ کا تھا اور بھٹو صاحب کی کرسی خالی پڑی تھی۔

بھٹو صاحب نے بیٹھتے ہی وفد کی طرف متوجہ ہو کر پوچھا، جی، بتائیں کیا بات ہے؟“

قادیانی وفد کے سربراہ نے گفتگو کا آغاز کرتے ہوئے کہا: ”بڑا کڑا وقت ہے۔ آپ پر بھی دباؤ ہے، ہمارا وقت آپ کے ساتھ بڑا اچھا گزرا ہے اور ہم آپ کو اس مشکل سے نکالنا چاہتے ہیں“۔ ساتھ ہی وفد کے سربراہ نے ایک یادداشت کا مسودہ بھٹو صاحب کو پیش کرتے ہوئے کہا: ”ہم ایک حل لے کر آئے ہیں۔ آپ پارلیمنٹ میں آئینی ترمیم کے بجائے ہماری تجویز کردہ سفارشات کسی طور پر اسمبلی سے منوالیں، اس طرح آپ بھی مشکل سے نکل آئیں گے اور یوں درمیانی راستے سے ہمارے لیے بھی بچت ہو جائے گی۔“

بھٹو صاحب نے قادیانیوں کا پیش کردہ مسودہ لیا، پڑھا اور پھر اس کا غذ کو ہاتھ میں موڑ توڑ کر کہا:

Do you people really believe that bastard was a prophet ?

یہ کہہ کر بھٹو صاحب اٹھ کر مینگ ہال سے باہر چلے گئے۔

مولانا انصاری صاحب نے بتایا کہ اس قادیانی وفد میں بڑے اثر و سوچ والے افراد، جریل اور طاقت ور بیورو کریٹ شامل تھے، لیکن بھٹو صاحب نے ان کی ذرہ برابر پرانہیں کی اور اپنے دلی جذبات کا بر ملا اظہار کر دیا۔

مولانا ظفر احمد انصاری صاحب نے یہ سب کچھ اسی روز ملاقات کے تقریباً آدھ پون گھنٹے بعد مجھے بتا دیا تھا، جس سے ہمیں یقین ہو گیا تھا کہ بھٹو کے دل میں اب قادیانیوں کے لیے کوئی نرم گوشہ باقی نہیں رہا ہے اور آئینی ترمیم کے ذریعے قادیانیوں کو غیر مسلم اقلیت قرار دے دیا جائے گا اور جہاں تک مولانا انصاری صاحب کی پریشانی کا تعلق ہے، تو اس کا سبب یہ تھا کہ یہ گروہ حکومت کو اور خود ریاست پاکستان کو کہیں نقصان پہنچانے کی مذموم کوشش نہ کرے۔

(ماہنامہ علمی ترجمان القرآن، جون ۲۰۲۰ء)

## خواجہ آصف اور مسلم لیگ کی مسلم کش تاریخ

ان روزوں مسلم لیگ ن اگرچہ اپنے قائدین کی بدعملیوں کے وباں میں شدید سیاسی ناکامی کا شکار ہے مگر اس کی صفت قیادت میں کہیں کوئی ندامت یا کسی قسم کی اصلاح احوال کی کوشش نظر نہیں آ رہی۔ مسلم لیگ کا مردہ گھوڑا ہمیشہ فوجی آمروں کے زیرِ زانو رہا ہے۔ ایوب خان سے لے کر ضیاء الحق تک سمجھی آمروں نے اس گھوڑے میں بہت جان ڈالی اور خوب دوڑایا۔ مسلم لیگ نے پاکستان میں سب سے زیادہ اسلام اور مسلمانوں کو نقصان پہنچایا۔ اسلام کا نام لے کر نفاذ اسلام کا راستہ روکا اور مسلمانوں کا قتل عام کیا۔ 1953ء کی تحریک ختم نبوت میں مسلم لیگ ہی کے وزیر اعظم خواجہ ناظم الدین نے پہلا مارشل لاءِ لگا کر دس ہزار مسلمانوں کو جرمِ عشقِ محمد میں شہید کیا۔ ابھی کل کی بات ہے کہ مسلم لیگ کے قائدِ نواز شریف نے قادیانیوں کو اپنا بھائی کہا اور ختم نبوت سے متعلق قوانین کو عالمی استعمار کی خوشنودی کے لیے ختم کرنے کو شک کی، جن میں حلف نامہ ختم نبوت کا معاملہ سرفہرست ہے۔ مسلم لیگ کے موجودہ قائدِ میاں شہباز شریف کا پنجاب کی تعلیمی پالیسی مرتب کرنے کے لیے برطانیہ سے قادیانی ماہر درآمد کرنا بھی ہمیں بھولانا نہیں۔

پاکستان کی سیاست گواہ ہے کہ مسلم لیگ ہمیشہ تاریخ کی غلط سمت کھڑی رہنے والی جماعت ہے۔ دین پیزاری ہو، علماء دشمنی ہو، سامراج دوستی اور استعمار پرستی ہو یا بدنهاد آمروں کی خوشنام۔۔۔۔۔ یہ مسلم لیگ کے آپرینگ سسٹم کے اندر ورنی وائرس ہیں۔ آج کل مسلم لیگ کی اس تاریخی بیماری کا مظہر خواجہ آصف ہیں۔ کبھی موصوف نے ظفر اللہ قادریانی کے حوالے سے اسیبلی فلور پر بات کی، کبھی امریکہ کے سامنے اچھا بچہ بننے کے لیے اسامہ بن لادن پر تبرا کیا، پھر مذہب اسلام کو سب مذاہب کے برابر قرار دیا۔ سب سے دلچسپ قصہ وہ تھا جب موصوف نے تحریک پاکستان میں علماء کے کردار پر تبصرہ کیا کہ مولوی لوگ تو دو قومی نظریے کے ہی مخالف تھے اور پھر اسلام آباد میں مندرجہ تغیری کی تائید کرتے ہوئے معلوم نہیں موصوف کون سے دو قومی نظریے کے چیمپن بنے۔ اگر سب مذاہب برابر ہیں اور ملک ایک ہی قوم کی تشکیل کرتا ہے تو پاکستان کیا صرف شاہ عالمی بازار کے ہندوؤں کی دکانیں لوٹنے کے لیے بنایا گیا تھا؟

چونکہ پاکستان میں سیاست کا معیار جہالت و رعنوت ہے (کہ سب سے بڑے جاہل کو سب سے بڑا عہدہ تفویض کیا جاتا ہے) اس لیے ہمیں ان کی علمی پرجیت نہیں۔ خواجہ صاحب پاکستان کے قومی شاعر علامہ اقبال مرحوم کے شہر سے منتخب ہونے کے باوجود ہرگز یہ نہیں جانتے ہوں گے کہ علامہ اقبال نے بہت پہلے فرمایا تھا کہ: ”قادیانیت، یہودیت کا چہ بہے، وہ یہ بھی نہیں جانتے ہوں گے پاکستان کے قادیانی و زیر خارجہ سر ظفر اللہ نے اپنے دور میں پاکستانی سفارت

خانوں کو قادیانی تبلیغی مرکز میں تبدیل کر دیا، یہودیوں سے گھٹ جوڑ کر کے اسرائیل میں قادیانی سنٹر قائم کیا اور قادیانیوں نے یہودیوں کے لیے فلسطینی مسلمانوں کی جاسوسی کی۔ ان کو بھلا کہاں معلوم ہو گا کہ جس چوبہ ری ظفر اللہ کی تعریفیں کر رہے ہیں اس نے وزیر خارجہ ہوتے ہوئے بھی بانی پاکستان کی نماز جنازہ نہیں پڑھی تھی، اس لیے کہ ظفر اللہ خان اپنے عقیدے کے مطابق محمد علی جناح سمیت تمام امت مسلمہ کو فرسنجھتا تھا۔ جس کے نتیجے میں غیر احمدیوں سے نکاح اور ان کی نماز جنازہ پڑھنا حرام ہے۔

پھر چونکہ خواجہ آصف کی مسلم لیگیت قلمی نہیں بلکہ تحریک ہے لہذا ان سے اس طرح کی جھالتوں کا صدور عین فطری ہے۔ ان کے والد خواجہ صدر نے 1953ء کی تحریک ختم نبوت کی شدید مخالفت کی تھی۔ جس کی پاداش میں سیالکوٹ کے عشا قان و مجاہدین ختم نبوت نے ان کا منہ کالا کر کے شہر میں ان کو پھرایا تھا۔ (خواجہ صدر کا منہ کالا کرنے کی تفصیلات درج ذیل کتب میں موجود ہیں۔ ان کی سیاست: سید مرید حسین، فردی حیات: اے کے خالد، رپورٹ تحقیقاتی عدالت، فسادات پنجاب 1953ء: جسٹس منیر)۔ لیکن خواجہ صدر مر حوم کو تو دور آخر میں اپنے دوستوں اور دشمنوں کی پہچان ہو گئی تھی اور وہ 1974ء کی تحریک میں مفتی محمود رحمۃ اللہ علیہ کے ساتھیوں میں سے تھے اور قومی اسمبلی کے ممبر ہوتے ہوئے قادیانی مسئلے پر ہونے والے بحث میں فعال کردار ادا کرتے رہے۔ اسی طرح انہوں نے جزل ضیاء الحق کی مجلس شوریٰ کے چیئرمین کی حیثیت سے 12 راکٹوبر 1984ء کو چیچہ وطنی میں ختم نبوت چوک کا افتتاح کیا تھا۔

کچھ کہنے والے اگرچہ یہ بھی کہتے ہیں کہ 1974ء کی تحریک ختم نبوت کی حمایت خواجہ صدر کی مجبوری تھی۔ مفتی محمود صاحب اسمبلی میں قائد حزب اختلاف تھے اور جمہوری محاذ کے بڑے رہنماء۔ خواجہ صدر ان کی زیر قیادت بھٹو کے طوفان سے تحفظ کے لیے جمہوری محاذ میں پناہ لیے ہوئے تھے۔ دوسرا آپشن ہی نہیں تھا۔ ان کے اصل عقائد و نظریات وہی ہیں جن کا اظہار خواجہ آصف نے کیا ہے۔ بلکہ مسلم لیگ ن کی پوری قیادت کا آج بھی یہی بیانیہ اور عمل ہے، مسلم لیگ کا ماضی، حال اور مستقبل ایک ہی ہے۔

خواجہ آصف اپنے افکار باطلہ کا استدلال جمہوری فکر میں تلاش کرتے ہیں۔ ہمیں معلوم ہے کہ جمہوری ضلالت اپنی فطرت میں کفر و ارتداد کی حیلہ ہے مگر خواجہ آصف کو بطور خاص ذرا اٹھہر کر سوچنا چاہیے کہ ان کے والد محترم خواجہ صدر اسی کی دہائی میں جزل ضیاء الحق کے خوشہ چیزوں اور ان کی مارشل لاءِ حکومت میں شامل (چیئرمین مجلس شوریٰ) تھے۔ بلکہ خود خواجہ آصف پر الزام ہے کہ وہ ملک کے با اختیار طاقتوروں سے رات کی تاریکی میں ملاقاتیں کرنے کے عادی ہیں۔ جمہوریت کے اصولوں سے یہ کس نوعیت کی وفاداری ہے کہ جمہوری طرزِ حکومت کے دشمنِ اعظم آمر جرنیلوں کو تو برداشت کیا جاسکتا ہے مگر محمد مصطفیٰ صلی اللہ علیہ وسلم کے دین پر چھری چلاتے ہوئے ذرا ہچکچا ہٹ نہیں ہوتی اور اس سلسلے میں احکامِ الہیہ کو ہی بد لنے پر اصرار کیا جاتا ہے۔

## قربانی.....یا.....مالی امداد

آج کل معاشی حالات کی وجہ سے ایک سوچ یہ بھی پائی جا رہی ہے کہ "قربانی دینے کی بجائے غریبوں کی مالی امداد کر دی جائے"۔ لیکن یہ بات کسی طرح بھی درست نہیں۔ آج کل کے حالات میں بھی قربانی ضرور کرنی چاہیے، کیونکہ:

- 1۔ قربانی ایک مستقل عبادت ہے، جس سے مقصود اللہ کا حکم پورا کرنا ہے، غریبوں کی امداد اس سے براہ راست مقصود نہیں اور عبادات مقرر کرنے کا اختیار صرف اللہ کے پاس ہے۔ علماء کے پاس بھی نہیں ہے۔
- 2۔ رسول اللہ صلی اللہ علیہ وسلم نے مدینہ منورہ میں دس سال قیام فرمایا اور ہر سال دو خوبصورت مینڈھوں کی قربانی فرمائی، حالانکہ اس زمانے کے معاشی حالات آج کے معاشی حالات کے مقابلے میں بہت زیادہ کمزور تھے، دو وقت کا کھانا بھی آرام سے میسر نہیں تھا، لیکن حضور صلی اللہ علیہ وسلم نے امت کو اپنے ارشاد اور عمل سے قربانی کرنے کی تعلیم دی ہے۔

قربانی کو غریبوں کی مدد کے ساتھ تبدیل کرنے کی نہ ترغیب دی اور نہ عمل کیا۔

کیا ہم یہ فلسفہ پیش کر کے حضور صلی اللہ علیہ وسلم سے زیادہ اپنے آپ کو غریبوں کا ہمدرد ثابت کرنا چاہتے ہیں؟

- 3۔ غریبوں کی مدد کرنا، صدقہ زکوٰۃ اور عطیات دینا شریعت کا علیحدہ حکم ہے، اس حکم کو اپنی جگہ پر رکھتے ہوئے خوب بجالانا چاہیے، مگر ایک حکم کو دوسرے حکم سے تبدیل کرنے کا رجحان بہت خطرناک ہے۔ آج قربانی کو مالی امداد سے تبدیل کرنے کی بات ہے، کل کوچ بھی ختم کرنے کی بات ہونے لگے گی، پھر یہ بھی نقطہ نظر سامنے آئے گا کہ نماز میں اتنا وقت خرچ ہوتا ہے۔ یہ کاروباری سرگرمیوں میں لگا کر لوگوں کے معاشی حالات سنوارنے چاہئیں۔ گمراہی کی کوئی سرحد نہیں ہوتی۔

- 4۔ کچھ حلقوں سے یہ بات بھی سننے میں آرہی ہے کہ قربانی بعض اہل علم کے ہاں سنت ہے، لہذا موجودہ حالات میں اسے ترک کرنے کی گنجائش ہے۔ بات یہ ہے کہ ان اہل علم کے ہاں قربانی ہر قسم کے حالات میں سنت ہے، چاہے ہوں، اس لیے یہاں اہل علم کی اس بات کو لینا مقصود نہیں بلکہ اپنی فکر کو بعض اہل علم کی بات کا سہارا دینا یا لبادہ اڑھانا ہے۔

لہذا! مسلمان ان باتوں پر کان نہ دھریں اور اپنے قربانی کے مبارک اور باعثِ ثواب عمل کو (حکومتوں کی جانب سے بتائی ہوئی احتیاطی تدبیر کے ساتھ) جاری رکھیں۔ واللہ الموفق

مولانا محمد الیاس بالاکوٹی

## نبی کریم صلی اللہ علیہ وسلم کے بعض بشری تقاضے اور خصائص

سبھجھ لینا چاہیے کہ نبی کریم صلی اللہ علیہ وسلم کی بشریت کاملہ میں جو بشری تقاضے اور آثار و خصائص ہیں، وہ بھی نبی کریم صلی اللہ علیہ وسلم کے علاوہ کسی بڑے سے بڑے انسان اور ذی مرتبت شخصیت کے آثار و مظاہر سے کہیں بڑھ کر ہوتے ہیں، مثلاً دیکھیں:

پسینہ:

ہر آدمی کو پسینہ آتا ہے اور یہ پسینہ آنا کوئی عیب و نقص نہیں، بلکہ صحت کے لیے ضروری ہے۔ تاہم پسینہ کی کثرت ناگواری طبع اور ناپسندیدگی کا باعث ضرور ہوتی ہے، بلکہ بعض افراد کے پسینہ سے جلد ہی بدبو آنا شروع ہو جاتی ہے۔ بہرنوع بدبو نہ بھی آئے تو پسینہ میں کون سی کشش اور لچکی کا غصر ہوتا ہے؟ پسینہ آتے ہی گھٹن اور کوفت سی محسوس ہونے لگتی ہے۔ اب ذرا رحمت کائنات صلی اللہ علیہ وسلم کے بدن اطہر کے پسینے کا تصور فرمائیں، جس پسینے کی مہک سے صحابہ کرام رضی اللہ عنہم حضور کریم صلی اللہ علیہ وسلم کو بآسانی تلاش کر لیتے کہ جس گلی، کوچ، چٹان، درخت کے پاس سے گزر ہوا، معطر و منور فضا میں پتہ دے رہی ہیں کہ عطریز جسد اطہر والے گزرے ہیں۔ حضرت سیدنا انس رضی اللہ عنہ کی والدہ فرماتی ہیں کہ: حضور انور صلی اللہ علیہ وسلم کبھی کبھار دو پھر کا قیلولہ میرے ہاں فرماتے۔ نبی کریم صلی اللہ علیہ وسلم کو پسینہ کثرت سے آتا تھا، دوران استراحت حضور صلی اللہ علیہ وسلم کے آرام میں خلل ڈالے بغیر چپکے سے میں آپ کا پسینہ ایک شیشی میں اکٹھا کر لیتی تھی۔ ایک مرتبہ میں حضور صلی اللہ علیہ وسلم کا پسینہ اکٹھا کر رہی تھی کہ آپ صلی اللہ علیہ وسلم کی آنکھ کھل گئی۔ حضور صلی اللہ علیہ وسلم نے دریافت فرمایا کہ: کیا کر رہی ہو؟ میں نے عرض کیا: آپ کا پسینہ جمع کر رہی ہوں۔ یہاں عجیب جملہ ارشاد فرمایا: "نُصلِحُ بَهَا عُطُورَنَا" کہ "ہم اس پسینہ مبارک سے اپنے پاس والے عطیریات و خوشبویات کی اصلاح کر لیتے ہیں"، یعنی آپ کا پسینہ ہمارے پاس جو خوشبوئیں اور عطر ہیں ان کو اعلیٰ و عمدہ بنادیتا ہے، گویا کہ آپ صلی اللہ علیہ وسلم کا پسینہ خوشبوگر ہے، خوشبوساز ہے۔ فارمئیں! آپ نے غور کیا؟ بشری تقاضے اپنی جگہ کہ پسینہ آنحضرت صلی اللہ علیہ وسلم کو بھی آتا تھا، مگر کسی سے تقابل یا موازنہ ممکن نہیں، فرق و تفاوت بھی سوچ و فکر سے وراء ہے۔

جسم کے بال:

عام لوگوں کے جسم کے بال جب تک تناسب سے حد اعتدال پہ ہوں تو جسم پہ بھلے لگتے ہیں، مگر جسم سے الگ کرنے کے بعد وہ کوڑا کرکٹ کے ڈھیر پہ پھینک دیئے جاتے ہیں۔ سر کے بال، موچھیں زیادہ بڑھ جائیں تو بد صورتی کے علاوہ میل پکڑ لیتے ہیں، جوئیں بھی پڑ جاتی ہیں، خارش ہونے لگتی ہے، وغیرہ، وغیرہ۔ ذرا سرور کو نین صلی اللہ علیہ وسلم کے

جسید اطہر سے اُترے بالوں پر غور کریں۔ نبی کریم صلی اللہ علیہ وسلم جب جماعت بناتے تو خود بال اُتارنے والے کی قسمت جاگ اٹھتی، اپنی سعادت پوہنچانا و فرحان۔ صحابہ کرام رضی اللہ عنہم شہد کی مکھیوں کی طرح ان پر جھپٹتے، ایک ایک بال کے طلب گار ہوتے، جسے براہ راست نہ مل سکتا وہ اپنے دیگر ساتھیوں سے لے لیتا۔ صلح حدیبیہ کے موقع پر چونکہ احرام کھولا گیا تھا تو سرمنڈانے کے باعث کافی مقدار میں بال تھے، جو خود تقسیم فرمائے۔ روایات میں یہ بھی موجود ہے ایک صحابیہؓ نے حضور کریم رحمۃ للعالمین صلی اللہ علیہ وسلم کے چند بال مبارک ایک نکلی میں محفوظ کر رکھے تھے۔ جہاں کسی بچے کی آنکھ دکھنے لگتی، پھنسی نکل آتی یا کوئی عارضہ لاحق ہوتا تو متعلقہ حضرات بڑی امام کے پاس جا کر عرض احوال کرتے۔ امام جی پانی کا گھونٹ لے کر اس نکلی میں ڈال کر ہلاتیں اور وہ محلول سائل کو دے دیتیں، وہ جام صحت بچے کی آنکھ پر مل لیا جاتا یا پانی پلا دیا جاتا۔ سبحان اللہ! مشہور واقعہ ہے جس کی تفصیل یہاں بیان نہیں کی جاسکتی کہ حضرت سیدنا معاویہ بن ابی سفیان رضی اللہ عنہمانے ایک صحابی سے جن کے پاس آنحضرت صلی اللہ علیہ وسلم کے متعدد بال مبارک تھے، بڑی لجاجت و منت سماجت سے نبی کریم صلی اللہ علیہ وسلم کے چند بال عطا کرنے کی اور جب صحابی رضی اللہ عنہ نے تمباو چاہت پوری کردی اور بال مبارک عطیہ کر دیئے تو وہ ان کے بڑے مرہون منت ہوئے اور بہت سامال و زراؤں کی نذر کیا۔ حضرت سیدنا امیر معاویہ رضی اللہ عنہ نے وقت وصال سے قبل اپنے لاحقین کو یہ وصیت فرمائی کہ میری میت کی تجھیز و تغییر کے بعد آنحضرت صلی اللہ علیہ وسلم کے بال مبارک میری میت کی آنکھوں میں رکھ دیئے جائیں اور پھر مجھے اللہ تعالیٰ کی رحمت کے سپرد کر دیا جائے۔ قارئین! یہاں بھی بشریت رسول کا تقاضا اور اس کے آثار کا ظہور اپنی جگہ، مگر موازنہ یا مماثلت کا دعویٰ کیوں کر کیا جاسکے گا؟

بہ بیں تفاوت رہ از کجاست تا بکجا

### حشرات کے بارے میں:

کمھی مچھر وغیرہ ہر جسم پہ بیٹھتے ہیں، یہ کسی کے لیے پسندیدہ اور خوش کن صورت حال نہیں ہوتی، بلکہ آدمی ان موزی چیزوں سے حتی الامکان بچنے کی کوشش کرتا ہے۔ یہ گندگی سے پیدا ہونے والے جانور ہیں اور قابل نفور بھی ہیں۔ رحمت کائنات صلی اللہ علیہ وسلم کے جسید اطہر و طیب پر کبھی بھی مکھی نہیں بیٹھی اور نہ ہی جسید اطہر سے ٹکرائی، نہ ہی آپ کے اوپ سے گزری، نہ ہی آپ کو کبھی مچھر نے کاٹا۔ البتہ بچھو کے بارے میں آتا ہے کہ ایک مرتبہ بچھو نے آپ صلی اللہ علیہ وسلم کے پاؤں پہ کاٹنے کی کوشش کی، آنحضرت صلی اللہ علیہ وسلم نے وہیں اپنی نعلیں مبارک سے اسے کچل دیا اور یہ ارشاد بھی فرمایا: ”یہ عقرب (بچھو) لعنتی جانور ہے، یہ انبیاء پر بھی حملہ کرنے سے نہیں ملتا۔“ قارئین: آپ نے دیکھا! یہاں بھی یا انفرادیت صرف اور صرف جسید کریم صلی اللہ علیہ وسلم کو ہی حاصل ہے، کوئی اور آپ کا شریک نہیں۔

### قد کاٹھ:

انسانی قد کاٹھ کی بھی یکسانیت نہیں ہوتی، کوئی بلند قامت تو کوئی پست قد، کوئی نہایت لاغرو اکھرے بدن کے

تو کوئی اچھے خاصے متبدان (بھاری جسم والے) ہوتے ہیں، یہاں تک کہ حضرات خلفاء راشدین رضی اللہ عنہم میں حضرت سیدنا فاروق عظیم رضی اللہ عنہ دراز قد اور وجیہ تھے، جبکہ حضرت سیدنا علی رضی اللہ عنہ کا قد مبارک اوپر نہیں تھا۔ حضرت سرور کوئی صلی اللہ علیہ وسلم کا قد مبارک نہ لمبا تھا، نہ ٹھگنا اور نہ ہی اکھرا، نہ چوڑا چکلا (ظاہر ہے جس ذات کی تراش و خراش، تزئین و تحسین خود خلاق کائنات نے براہ راست اپنے طور پر فرمائی، اس کا ثانی ہونا ممکن نہیں) یہاں پر تفصیل بیان نہیں کی جاسکتی، یہاں صرف یہ عرض کرنا ہے کہ جب حضور کریم صلی اللہ علیہ وسلم اپنے مصحابین اور فدا کاروں میں محوس فر ہوتے یا جلوہ افروز ہوتے تو سب سے اونچے اور بلند نظر آتے، حالانکہ بلند قامتی نہ تھی، مگر خلاق عالم نے "وَوَفَعْنَا لَكَ" کا جلوہ یہاں بھی قائم رکھا ہوا تھا، یعنی رفت اور بلندی قد کاٹھ کی نہ تھی، شان و آن کی تھی۔ قد مبارک متوازن و حسین تھا: "اللَّهُمَّ لَكَ الْحَمْدُ" سفر میں آنحضرت صلی اللہ علیہ وسلم سب سے اونچے نظر آتے تھے اور ہم رکاب صحابہ سے نکلا ہوا بلند وبالا اور واضح جسم صرف آنحضرت صلی اللہ علیہ وسلم کا ہی ہوتا تھا۔

#### ماء مستعمل:

انسانی بدن ناپاک گرچنہ بھی ہو، پھر بھی اس سے ٹپکتا گرتا پانی اصطلاح فقه میں ماء مستعمل کہلاتا ہے، اس کا حکم یہ ہے کہ یہ طاہر غیر مطہر ہے، یہ پانی ناپاک یا حرام نہیں کہلاتے گا، مگر استعمال شدہ پانی سے آئندہ نہ غسل کیا جاسکتا ہے اور نہ ہی وضو کیا جاسکتا ہے اور نہ کھانا پکانے، آٹا گوند ہنے میں استعمال درست ہے، ہاں! ناپاک کپڑا اس سے پاک ہو جائے گا پیا جاسکتا ہے، زمین پر گرا ہو تو اس پر نماز ادا کرنے میں کوئی حرج نہیں۔

(نوٹ: حضرت امام اعظم ابوحنیفہ رحمۃ اللہ علیہ کے نزدیک مستعمل پانی ناپاک ہے، کیونکہ اس میں گناہوں کی نجاست شامل ہو جاتی ہے، جیسا کہ حدیث پاک میں ایسے ہی وارد ہے، مگر دیگر اکابر امت کی رائے وہ ہے جو اور پر بیان ہوئی۔ بہر حال یہ بات آپ کے علم میں آگئی کہ استعمال شدہ پانی ایک گونہ ناپسندیدہ شے ہے، ناقص ضرور ہے، اعلیٰ نہیں۔)

حدیبیہ کے میدان میں مشرکین مکہ نے محمدی قافلہ کو عمرہ کی ادائیگی سے روک دیا تھا۔ یہ داستانِ فدائیت اپنی جگہ اہل ایمان کے ایقان کو پختہ اور تو انہی کرنے والی تواریخ اسلام کا حصہ ہے۔ طائف کے بنو ثقیف کے رئیس و سردار مسعود ثقیف نامی قریش کی طرف سے سفیر بن کر آئے ہوئے تھے، جہاں وہ مصالحتی کردار ادا کر رہے تھے، وہاں یہ بھی دیکھنا چاہتے تھے کہ محمدی رضا کاروں، جانشیروں کی کیا کیفیت ہے اور وہ کس حد تک جاسکتے ہیں، ان میں کتنا دم خم ہے؟! یہ صاحب جب مکہ مکرمہ واپس گئے تو قریش مکہ کے سامنے انہوں نے جو منظر دیکھا تھا، اس کی منظر کشی کچھ اس طرح کی:

"میں بڑے بڑے روسا، امراء اور شاہی درباروں میں گیا ہوں اور ان کے حاضر باش درباریوں کے آداب، رکھ رکھا اور رکھا تھا بائی بھی اچھی طرح دیکھے ہیں، ان کے جذبوں اور اظہارِ محبت والفت کے انداز بھی ملاحظہ کیے ہیں، مگر محمد صلی اللہ علیہ وسلم اور اس کے جانشیروں کی جو صورت حال میں نے دیکھی ہے وہ نرالی ہے، نہایت محیر العقول ہے۔ محمد صلی

اللہ علیہ وسلم جب لعاب پھینکتے ہیں تو وہ لوگ اسے زمین پر نہیں گرنے دیتے، بلکہ ہاتھوں پر لے لیتے ہیں، اپنے منہ اور جسم پر مل لیتے ہیں، جب وہ وضو کرتے ہیں تو پانی اپنے ہاتھوں پر لے لیتے ہیں۔ اور ہجوم کے باعث حاضرین میں سے جسے وہ پانی نہ مل سکے تو وہ دوسرے ساتھی سے تھوڑی سی نمی لے کر اپنے اوپر مل لیتا ہے۔“

غور کیجئے! یہ شخص اس وقت ایمان نہیں لایا ہوا تھا اور دشمن کمپ کا نمائندہ بن کر آیا ہوا تھا، مگر نبی کریم صلی اللہ علیہ وسلم کے ہم رکاب صحابہ کرام رضوان اللہ علیہم اجمعین کے حسن عقیدت و وارثگی اور دل بستگی کی روح پر ورو نیداد کی منظر کشی کس بے ساختگی سے کر رہا ہے، گویا کہ اس نے قریش مکہ کو اپنے طور پر یہ حقیقت بتلا دی کہ جس شخص کے ارد گرد ایسے لوگ موجود ہوں کہ اس کے استعمال شدہ پانی اور لعاب کو ضائع نہیں ہونے دیتے، بھلا وہ لوگ ان کی ذات پر کوئی آچنے دیں گے؟ قارئین! یہ صرف ایک واقعہ بطور استشهاد ذکر کیا گیا، ورنہ دیگر کتنے استدلال پیش کیے جاسکتے ہیں، یہاں بھی موازنہ یا مطابقت کیسے متصور ہو سکتی ہے؟ ”تو کامن کجا“

نینز:

ویسے نیندانوں کے لیے خدا تعالیٰ کی طرف سے ایک نعمت ہے اور انسانی ضروریات میں سے ایک اہم عنصر ہے۔ تا ہم ایک غفلت، بے خبری، ایک گونہ بے بُسی کاظہور نیند سے سامنے آتا ہے۔ نیند میں آدمی اپنے آپ سے اپنے ماحول سے کٹ جاتا ہے، حالانکہ وہیں موجود ہوتا ہے۔ آج کے یہجان خیز ماحول نے بعض لوگوں کو بے خوابی کا مریض بن ڈالا ہے، چنانچہ وہ نیند لانے کے لیے خواب آور ادویہ استعمال کرتے ہیں، نیند نہ آتی ہو تو دیگر کئی قسم کے پاپڑ بلنے پڑتے ہیں، تاکہ نیند آئے اور جسم کو سکون میسر ہو۔

انبیاء کرام علیہم الصلاۃ والسلام کی نیند عام انسانوں کے بر عکس خدا تعالیٰ کے بر گزیدہ ترین صالحین اور کاملین کی مقبول عبادت کے لمحات سے بھی کہیں بہتر ہوتی ہے، دیکھئے! حضرت سیدنا ابراہیم علیہ السلام کا خواب ہی تو تھا جس کی بنا پر انہوں نے اپنے بیٹے حضرت اسماعیل علیہ السلام کو ذبح کرنے کا عظیم اقدام کیا اور مقبولیت کا مقام پا گئے، جبکہ اسلام میں فریضہ حج میں مقام منی کے سب اعمال، قربانی، رمی جمار، وغیرہ انہی کی سنت ہیں۔ ارشادِ بانی ہے: ”وَتَرَكْنَا عَلَيْهِ فِي الْآخِرِينَ“، یعنی ہم نے ان کی اس قربانی کے عظیم عمل کو آنے والی نسلوں کے لیے جاری کر دیا۔ ظاہر ہے خواب کا تعلق نیند سے ہے اور یہ اس کی ہی فرع ہے، نیز معلوم ہوا کہ انبیاء علیہم السلام کی نیند میں دیکھی گئی چیز بھی وحی الہی کہلاتی ہے اور احکام شریعت کا حصہ بنتی ہے، بلکہ خود نبی کریم صلی اللہ علیہ وسلم پر سلسلہ وحی شروع ہونے سے قبل رویائے صالحہ کا سلسلہ جاری ہوا تھا۔ ارشادِ فرمایا: جو اس وقت خواب میں دکھایا جاتا نصف النہار کی طرح اس کاظہور ہوتا۔ نبی کریم صلی اللہ علیہ وسلم کا یہ بھی ارشاد ہے: ”تَنَامُ عَيْنَائِي وَلَا يَنَامُ قَلْبِي أَوْ كَمَا قَالَ“، یعنی میری آنکھیں سوتی ہیں، میرا دل نہیں سوتا۔ یہی وجہ ہے کہ سونے سے ہر آدمی کا وضو جاتا رہتا ہے، مگر انبیاء کرام علیہم السلام کا وضو قائم رہتا تھا۔ قارئین کرام! آپ نے مذکورہ

معروضات سے بخوبی اندازہ کر لیا ہو گا کہ نبی کریم صلی اللہ علیہ وسلم بلکہ سب انبیاء کرام علیہم السلام اور دیگر اُمتوں کی نیند اور خوابوں میں کتنا تفاوت اور عظیم فرق ہے۔

خون:

خون جسد انسانی کا ایک ناگزیر حصہ ہے اور ہر جسم میں خون لازماً ہوتا ہے اور کسی نہ کسی شکل میں اس کا خروج بھی ہو ہی جاتا ہے۔ خون جسم انسانی کی بقاء و صحت کا ضامن ہے، مگر خون خواہ انسان کا ہو یا جانور کا، پھر جانور خواہ حلال ہو یا حرام، خون بہر حال ناپاک بھی ہے اور حرام بھی۔ بدن کپڑے یا زمین جس جگہ جہاں لگ جائے وہ نجس کھلائے گی، اسے پاک کرنے کے لیے دھونا یادور کرنا ضروری ہو گا۔

جسید اقدس کا نبی کریم صلی اللہ علیہ وسلم نے جامہ کروایا، بدن اقدس سے نکلا ہوا ہوا ایک برتن میں پڑا تھا، سیدہ عائشہ صدیقہ رضی اللہ عنہا کے بھانجے حضرت عبد اللہ بن زبیر رضی اللہ عنہما آئے تو حضور کریم صلی اللہ علیہ وسلم نے ان سے ارشاد فرمایا: عبد اللہ! یہ خون لے جاؤ، کہیں دبادو۔ سیدنا عبد اللہ بن زبیر رضی اللہ عنہما وہ پیالہ اٹھا کر لے گئے۔ اب ضمیر کی خلش نے عجیب مختصے میں ڈال دیا کہ مخفی موجودات، سید لا اولین والا آخرین کے جسید اطہر و اطیب، ارفع اعلیٰ سے نکلا ہوا یہ خون ہوا اور یہ نعمت بے بہا میسر بھی ہو، میں اُسے پھینک دوں؟ دبادوں؟ ضائع کر دوں؟ دماغ یہ وزن نہ اٹھاسکا، احساسات قلبی کے ہاتھوں مجبور ہو کر انہوں نے چیکے سے وہ پی لیا۔ جی ہاں! اپنے من کا یہ فیصلہ ان کو صحیح محسوس ہوا اور پھر خاموشی سے لا کر برتن رکھ دیا۔ حضور اکرم رحمت مجسم صلی اللہ علیہ وسلم نے عبد اللہ کے چہرہ پر نگاہ ڈالی جو ان کی اندر وہی کیفیت اور بنشاشت کا پتہ دے رہا تھا۔ آنحضرت صلی اللہ علیہ وسلم نے پوچھا: پھینک آئے؟ سر ہلا کر عرض کی: جی چھپا، دبا آیا۔ حضور کریم روف رحیم صلی اللہ علیہ وسلم نے فرمایا: "لَعَلَّكَ شَرِبْتَ،" یعنی شاید تو نے پی لیا،..... یہاں انکار یا تاویل کی گنجائش نہ تھی اور نہ کوئی معذرت کی ضرورت۔ سبحان اللہ! اس پر ارشاد نبوی کا حاصل کچھ اس طرح ہے کہ تمہارے دشمنوں کے لیے بربادی وہلاکت ہے۔ گویا کہ فرمان یہ تھا کہ: میرے جسم سے کشید کردہ خون جس جسم کا حصہ بن گیا اس جسم کے کیا کہنے! اس کی جرأت و بسالت، ہمت و حوصلے کے کیا کہنے! اس شخص سے ٹکرانے والے کی بد قسمتی پر بھی تف ہے، اس کی شامت آئے گی۔ نبی کریم صلی اللہ علیہ وسلم نے انہیں اس حرکت پر تنبیہ نہیں کی، ٹوکانہیں کہ یہ کیا حرکت ہے؟! تم نے پی کیوں لیا؟ چہرہ انور پر کوئی ناگواری کا اثر بھی ظاہر نہیں ہوا۔ قارئین کرام! یہاں بھی یہی نتیجہ اخذ کیا جائے گا کہ بتقاضاۓ بشریت بطور علاج خون نکلوایا گیا، یہ بات بس یہاں تک محدود رہے گی، آگے خون کے احکامات یا موازنہ یا تقابل یا کچھ مزید کہنا تو یہ بے ادبی اور گستاخی کے زمرے میں آئے گا! اعاذنا اللہ منها.

(نوت: سطور بالا اور گزشتہ معروضات سے یہ بات بھی سمجھ میں آگئی کہ جسید اطہر سے نکلی دیگر رطوبات بھی اسی نسبت سے اعلیٰ وارفع ہوں گی اور یہ تقادت منی برحقیقت ہو گا، مجاز یا صرف حسن عقیدت و محبت ہی نہ ہو گا۔)

## فضلہ جات:

آدمی جو خوراک کھاتا ہے اس کا کچھ حصہ جزو بدن بن جاتا ہے، باقی اس کا فضلہ بنتا ہے اور وہ اپنے فطری طریقے سے خارج ہوتا ہے، جسے ہم پیشاب پاخانہ سے تعبیر کرتے ہیں۔ اس کا خروج بھی ناگزیر اور امورِ طبیعیہ سے ہے، یہ سلسلہ زندگی کا لازمہ ہونے کے باوجود دلچسپی یادل بستگی کا عنوان نہیں ہو سکتا اور نہ ہی کسی خوبی و کمال یا مقام مرح بنتا ہے۔ نبی کریم صلی اللہ علیہ وسلم بے تقاضائے بشریت یہ عمل بھی حسیدِ محمدی سے صادر ہونا تھا، سو ہوا۔ آخر امت کے لیے اس میں بھی ہدایت و راہنمائی چاہیے تھی، بعض امورِ امت کے لیے اللہ تعالیٰ نے ایسے پیدا کر کے اپنے نبی صلی اللہ علیہ وسلم سے صادر کروائے، تاکہ ان کی امت کے لیے راہنمائی کا سامان ہو سکے۔ ایک یہودی نے ایک صحابیؓ کو بطور طعن کہا: تمہارے نبی نے تو تمہیں پیشاب کرنے کے بھی آداب سکھائے ہیں؟! اس پر صحابیؓ نے مرعوب ہونے کی بجائے پورے شرح صدر سے جواب دیا: ہاں! میرے نبی نے ہمیں بتالیا کہ رو بقبلہ ہو کر پیشاب مت کرو، نبھی جگہ سے اوپنجی طرف نہ کرو، پیشاب سے بچو، وغیرہ۔

## قضاءٰ حاجت:

نبی کریم صلی اللہ علیہ وسلم جب قضاۓ حاجت کے لیے جاتے تو بہت دور تشریف لے جاتے، یہاں تک کہ بعض مرتبہ نظروں سے او جھل ہو جاتے۔ ویسے بھی ضرورت ہی کم پڑتی تھی۔ آنحضرت صلی اللہ علیہ وسلم کی قضاۓ حاجت سے فراغت کے بعد کوئی اثر یا نشان نہیں پایا گیا۔ ایک سفر میں حضور صلی اللہ علیہ وسلم کو قضاۓ حاجت کی ضرورت تھی، وہاں آس پاس کوئی اوٹ یا ٹیلانہ تھا۔ حضور کریم صلی اللہ علیہ وسلم نے کافی فاصلے پر ایک درخت کو اشارہ کیا، درخت لقیل ارشاد میں حاضر ہو گیا، پھر دوسرے درخت کو بلا یا اور دونوں کی اوٹ میں فراغت کی، پھر ان دونوں درختوں کو واپس اپنی اپنی جگہ پر چلے جانے کا حکم ہوا اور وہ چلے گئے۔

قارئین! تمکین! سطور بالا میں مذکور بعض ان اعراض کا ذکر ہوا جو جسد نبوی علی صاحبہ الصلوٰۃ والسلام سے صادر ہوئے اور یہ معروضات حسید نبوی سے خارج شدہ ناقص، ناقص اور ادنیٰ سے ادنیٰ کے احوال تھے۔ سوچیں! ناقص کا یہ عالم ہے تو اعلیٰ وارفع کی بالاتری کا عالم کیا ہو گا؟!

قلم ایں جار سید و سر بشکست

اللهم صل و سلم علی نبیک و علی آلہ واصحابہ اجمعین

محمد بشر ولیس کالبشر

هو فی الناس کالیا قوت فی الحجر

(مطبوعہ: ماہنامہ "بینات"، دسمبر ۲۰۱۹ء)

حضرت علامہ محمد عبد اللہ رحمۃ اللہ علیہ

## حضرات عشرہ مبشرہ رضی اللہ عنہم

۱۔ سیدنا ابو بکر صدیق ۲۔ سیدنا عمر بن الخطاب ۳۔ سیدنا عثمان بن عفان ۴۔ سیدنا علی الرضا ۵۔ سیدنا طلحہ ۶۔ سیدنا زبیر ۷۔ سیدنا عبدالرحمن بن عوف ۸۔ سعد بن ابی وقار ۹۔ سیدنا ابو عبیدۃ بن الجراح ۱۰۔ سیدنا سعید بن زید رضی اللہ عنہم جمیع

امام ابن عبد البر ایک جگہ چند صحابہ کرام کے اماء گرامی لکھ کر فرماتے ہیں: وفضائلهم لا يحيط بها كتاب (الاستیعاب ص ۳۲) ان حضرات کے فضائل تو ایک کتاب میں بھی نہیں آسکتے۔ یہی گزارش ہم کرتے ہیں کہ حضرات خلفاء راشدین، خاتون جنت سیدۃ النساء فاطمۃ الزہر اور سید اشباب اہل الجنة حسن وحسین رضی اللہ عنہم کے حالات ایک تو لکھے پڑھے لوگوں کو کچھ معلوم ہی ہیں، دوسرے اگر ان حضرات پر کچھ لکھنا شروع کریں تو بے ساختہ بات سے بات نکھلی چلی جاتی ہے، اور یوں ایک غیر معمولی خمامت کی کتاب مرتب ہو جائے گی، جو من وجوہ ہماری وسعت سے باہر ہے۔ اس لیے ہم ان حضرات کے تذکرے سے سکوت اختیار کرتے ہوئے آگے چلتے ہیں۔ رضی اللہ عنہم وارضاہم  
سیدنا طلحہ

دشمنان اسلام کی ایک سازش..... اور بہت بڑی سازش..... اپنا کام کر گئی۔ امت مسلمہ کے ایک نزاعی مسئلہ نے خطرناک خانہ جنگی کی صورت اختیار کر لی۔ وہ تلوار جو پہلے کفر کی شہرگ کاٹ رہی تھی آج مسلمانوں کی گردنوں پر چل رہی تھی۔ تھوڑے سے وقت میں کشتوں کے پشتے لگ گئے۔ جمل کے روز جانبین سے ہزاروں مسلمان کھیت رہے۔ جنگ کا بادل چھٹا تو خلیفہ راشد سیدنا علی الرضا نے اعلان فرمایا کہ کسی مسلمان کی کوئی چیز مال غنیمت سمجھ کرنے لی جائے۔ طرفین کے مقتولین کو جمع کر کے ان کے جنازے پڑھے جائیں گے اور انہیں باقاعدہ دفن کیا جائے گا۔

سیدنا علی رضی اللہ عنہ چلتے چلتے ایک لاش کے پاس آ کر رک گئے، کچھ دیکھا، کچھ سوچا اور پھر میت کا ایک ہاتھ (جومدت ہوئی شل ہو چکا تھا اور اب محض ایک لوہڑے کی شکل میں بدن کا حصہ تھا) اسے اٹھا کر بوسہ دیا، ان اللہ پڑھا اور بے ساختہ آنسوؤں کے چند قطرے ڈھلک پڑے۔ یعنی کس کی تھی؟ سیدنا طلحہ بن عبد اللہ رضی اللہ عنہ کی، جن کے بارے میں رسول اللہ صلی اللہ علیہ وسلم فرمایا چکے تھے۔

- ا۔ طلحہ فی الجنة طلحہ بہشت میں جائیں گے
- ب۔ طلحہ والرُّبَیْر جَارَ ای فی الجنة طلحہ اور زبیر بہشت میں میرے ہمسائے ہوں گے

ج۔ من سرہ آن ینظر الی شہید یمشی علی وجہ الارض فلینظر الی طلحہ بن عبد اللہ جس شخص کو یہ بات اچھی لگتی ہو کہ وہ زمین پر چلتے پھرتے شہید کو دیکھے تو وہ طلحہ بن عبد اللہ کو دیکھ لے۔ حضرت طلحہ رضی اللہ عنہ کا ہاتھ شل کیونکر ہوا تھا؟ آئیے اس کا پس منظر مختصر اسینے۔

شوال ۳۵ھ کا مہینہ ہے۔ مدینہ منورہ کے شمال میں کوہ احمد کے دامن میں ایمان والوں اور مشرکین کے درمیان گھسان کارن پڑا ہوا ہے۔ مشرکین مکہ کا شکر کیل کائنٹ سے لیس اور تعداد میں مسلمانوں سے چار پانچ گناہ ہے۔ مسلمانوں کے پاس نہ افرادی قوت ہے، نہ جنگی ساز و سامان، البتہ دلوں میں ایمانی جذبات موجز نہیں اور توکل علی اللہ ان کا سرو سامان۔ پہلے ریلے میں کافروں کے پاؤں اکھڑ گئے، فتح مسلمانوں کے قدم چوتی ہے۔ ناگاہ مسلمانوں سے ایک لغزش سرزد ہو جاتی ہے۔ رسول اللہ صلی اللہ علیہ وسلم نے پچاس تیر اندازوں کو ایک درے پر تعینات فرمایا تھا۔ فتح کے آثار دیکھ کر ان میں سے چالیس افراد نیچے اتر آئے۔ کفار کو موقعہ مل گیا، انہوں نے پیچھے لوٹ کر بہلہ بول دیا۔ نتیجہ یہ نکلا کہ پانسہ پلٹ گیا۔ فتح شکست میں تبدیل ہو گئی۔ ادھر یہ مشہور ہو گیا کہ خود رسول اللہ صلی اللہ علیہ وسلم شہید ہو گئے ہیں۔ سراسیمگی اور پریشانی کے عالم میں صحابہ رضی اللہ عنہم، رسول اللہ صلی اللہ علیہ وسلم کو میدان میں چھوڑ کر چلے گئے۔ صرف چند حضرات آپ صلی اللہ علیہ وسلم کے گرد و پیش رہ گئے، بعد میں دوسرے لوگ بھی لوٹ آئے۔ اس موقعہ پر جن حضرات نے خصوصیت سے فدائیت کا مظاہرہ کیا اور دادشجاعت دی، ان میں حضرت طلحہ رضی اللہ عنہ، امتیازی شان کے مالک ہیں۔

آپ کا نام طلحہ، والد کا نام عبد اللہ، کنیت ابو محمد اور عرف طلحہ الحیر ہے۔ قبلہ قریش کے معزز خانوادہ سے تعلق ہے۔ اسلام قبول کرنے سے پہلے تجارت کرتے تھے، بعد میں بھی اسی پیشے سے تعلق رہا۔ آپ کے اسلام قبول کرنے کا عجیب واقعہ ہے، جو خود ان کی زبانی کتابوں میں منقول ہے۔ بیان کرتے ہیں:

میں بصری کے میلے میں گیا، وہاں گرجا گھر کے ایک پادری نے لوگوں سے کہا کہ دریافت کرو، یہاں کوئی شخص مکہ سے آیا ہوا ہے۔ پوچھنے پر میں نے کہا، ہاں میں ہوں۔ مجھے اس کے پاس لے گئے تو اس نے پوچھا: کیا تمہارے عبد المطلب کے پوتے، عبد اللہ کے بیٹے، احمد کاظہور ہو چکا ہے؟ یہی مہینہ ہے جس میں اس کاظہور ہونا ہے، وہ اللہ کے آخری نبی ہوں گے۔ ان کاظہور مکہ میں ہو گا اور پھر ایسے شہر کو ہجرت کریں گے جہاں کھجور کے درخت ہوں گے۔ اس کی زمین پتھریلی یا شور زدہ ہو گی۔ یہ بات میرے دل میں بیٹھ گئی۔ میں جلدی سے مکہ واپس آگیا اور آتے ہی میں نے پوچھا: کوئی نبی بات پیش آئی ہے؟ لوگوں نے بتایا، ہاں محمد صلی اللہ علیہ وسلم نے نبوت کا دعویٰ کیا ہے اور ابو تقافلہ کا بیٹا (ابو بکر) اس کے پیچھے لگ گیا ہے۔ میں حضرت ابو بکر رضی اللہ عنہ کے ہاں چلا گیا اور پھر ان کے ہمراہ حضور صلی اللہ علیہ وسلم کی خدمت میں پہنچ کر میں نے اسلام قبول کر لیا۔ میں نے پادری کا واقعہ حضور صلی اللہ علیہ وسلم کو بھی سنایا (اصابہ)۔

حضرت طلحہ رضی اللہ عنہ نے اسلام نے قبول کیا تو مشرکین مکہ کے ظلم و ستم کا شانہ بنے۔ اگرچہ انہوں نے ظلم

ڈھانے میں کوئی کسر نہ چھوڑی مگر آپ کا ایک ہی جواب ہوتا۔

یہ وہ نہ نہیں جسے ترشی اتار دے

ہجرت کے بعد ان کا شمار قریبی جاں شاروں میں ہوتا تھا۔ جنگِ احمد میں جب کافروں نے رسول اکرم صلی اللہ علیہ وسلم کو نزغے میں لینا چاہا اور آپ صلی اللہ علیہ وسلم کی طرف تیروں کی بوچھاڑ کر دی تو حضرت طلحہ رضی اللہ عنہ سیدنا سپر ہو کر آگے کھڑے ہو گئے۔ دشمن کی جانب سے آنے والے ہر تیر کو اپنے ہاتھ سے (۱) روکتے تاکہ ذات اقدس صلی اللہ علیہ وسلم تک نہ پہنچنے پائے۔ پھر کیا تھا؟ تیروں کو روکتے روکتے ہاتھ لہو لہاں ہو گیا اور بالآخر ہمیشہ کے لیے شل ہو کر رہ گیا۔ موئخین کہتے ہیں کہ اس روز تلواروں، نیزوں اور تیروں کے پچھتر زخم آپ کے بدن پر آئے تھے۔

حضرت طلحہ رضی اللہ عنہ کی سوانح حیات کا یہ بھی ایک اطیفہ (امتیاز) ہے کہ انہوں نے چار شادیاں کی تھیں اور چاروں کے لحاظ سے وہ رسول اللہ صلی اللہ علیہ وسلم کے ہم زلف (سازھو) تھے۔ جدول ذیل میں دیکھئے۔

حضرت طلحہ رضی اللہ عنہ کی بیویوں کے نام

- |   |  |
|---|--|
| ام المؤمنین سیدہ عائشہ صدیقہ رضی اللہ عنہما           | (۱) حضرت ام کلثوم بنت سیدنا ابو بکر رضی اللہ عنہما |
| ام المؤمنین سیدہ زینب بنت جحش رضی اللہ عنہما          | (۲) حضرت حمنہ بنت جحشر رضی اللہ عنہما              |
| ام المؤمنین سیدہ ام حبیبہ بنت ابوسفیان رضی اللہ عنہما | (۳) حضرت بارعہ بنت ابی سفیان رضی اللہ عنہما        |
| ام المؤمنین سیدہ ام سلمہ بنت ابی امیہ رضی اللہ عنہما  | (۴) حضرت رقیہ بنت ابی امیہ رضی اللہ عنہما          |

### حوالی

(۱) اس روز جن حضرات نے خصوصیت سے بے جگری اور پامردی کا ثبوت دیا تھا ان میں سے ایک حضرت ابو دجانہ انصاری رضی اللہ عنہ ہیں۔ بات سن کر آگے نکل جانا بڑا آسان ہے۔ ذرا اٹھہر کر سوچئے تو اس وقت کیا عالم ہو گا، جب کہ دشمن تیروں کی باڑش کر رہا ہے اور انصاری سورما، ابو دجانہ رضی اللہ عنہ کہڑے ہو کر رسول اللہ صلی اللہ علیہ وسلم پر جھکے ہوئے ہیں۔ تیروں سے پیٹھ چھلنی ہو رہی ہے، لیکن کیا مجال کہ زبان سے اف تک نکل جائے۔ دل میں ایک لگن ہے عشق ہے محبت ہے اور بربان حال کہہ رہے ہیں۔

موج خون سر سے گذر ہی کیوں نہ جائے

آستان یار سے ہم اٹھ جائیں کیا؟

جن لوگوں کے بدن میں اللہ کے دین کی خاطر کبھی ایک پھنسی تک نہیں چھبی، وہ کیا جائیں قدر و منزلت ایسے جاں شاروں کی؟ اچھا اور کوئی جانے نہ جانے، اللہ علیم و خبیر تو خوب جانتا ہے اور وہ اجر دینا بھی جانتا ہے۔

کہ خواجہ خود روشن بنہ پوری داند



حکیم الامت حضرت مولانا اشرف علی تھانوی رحمۃ اللہ علیہ

## زبان کی آفتیں

انسان جتنے کام یا کلام کرتا ہے بظاہر اس کی تین قسمیں ہیں:

- 1- مفید: جس میں کوئی دین یاد نیا کافائدہ ہو۔
- 2- مضر: جس میں دین یاد نیا کوئی نقصان ہو۔
- 3- نہ مفید نہ مضر: جس میں نہ کوئی فائدہ ہونہ نقصان۔

اس تیسری قسم کو حدیث میں لایعنی کے لفظ سے تعبیر فرمایا گیا ہے لیکن جب ذرا غور سے کام لیا جاوے تو واضح ہو جاتا ہے کہ یہ تیسری قسم بھی درحقیقت دوسری قسم یعنی مضر میں داخل ہے۔

**گالی گلوچ کرنا:** گالی اور ٹخش کلامی سے مراد یہ ہے کہ ایسے کام جن کے اظہار سے آدمی شرما تا ہو، ان کو صرخ اور کھلے الفاظ سے ظاہر کرنا۔ پھر اگر وہ واقع کے مطابق اور صحیح ہو تو ایک گناہ گالی دینے کا ہے اور اگر واقعہ کے خلاف ہو تو دوسرا گناہ بہتان و افتراء کا بھی ہے۔ جیسے کسی شخص یا اس کی ماں بہن کی طرف کسی فعلِ حرام کی نسبت کرنا۔

حدیث شریف میں ہے کہ:

”مسلمان کو گالی دینا فسق ہے اور اس سے قتال کرنا کفر ہے۔“ (بخاری و مسلم)

**لعنت کرنا:** لعنت کے معنی ہیں کسی کو اللہ تعالیٰ کی رحمت سے دور یا غضب و قہر میں بٹلا یا دوزخ کہنا یا بطور بد دعا کے یہ کہنا کہ اس کو اللہ تعالیٰ اپنی رحمت سے دور کر دے یا اس پر غضب الہی نازل ہو یا دوزخ میں جائے وغیرہ۔

**لعنت کے تین درجے ہیں:**

1- ایک جن اعمال و خصائص پر قرآن مجید و حدیث میں لعنت وارد ہوئی ہے، ان اوصاف عام کے ساتھ لعنت کرنا، جیسے: ”لَعْنَةُ اللَّهِ عَلَى الْكَافِرِينَ يَا لَعْنَةُ اللَّهِ عَلَى الظَّالِمِينَ“۔ یہ صورت بالاتفاق جائز ہے۔

2- دوسرے کسی مخصوص فرقہ ضالہ پر اس کے وصفِ ضلالت کے ساتھ لعنت کرنا۔ مثلاً یہ کہنا کہ یہود و نصاریٰ پر لعنت یا روافض و خوارج پر لعنت یا سودخوروں، شرایبوں وغیرہ پر لعنت جس میں کسی شخص یا جماعت کی تعیین خاص نہیں ہے، یہ صورت بھی جائز ہے۔

3- تیسری صورت یہ ہے کہ کسی خاص شخص زید و عمر و پریا کسی جماعتِ خالص مثلاً فلاح شہر کے رہنے والے یا فلاں قبلی کے لوگ یا فلاں پیشہ والے یا فلاں قوم پر لعنت، یہ سخت خطرناک معاملہ ہے، اس میں بڑی احتیاط لازم ہے۔

حدیث شریف میں ہے کہ:

"جس شخص پر لعنت کی جاتی ہے، اگر وہ لعنت کا مستحق نہیں ہوتا تو وہ لعنت اس کے کہنے والے پر لوٹتی ہے۔" اور فرمایا کہ: "مَوْمَنٌ پُر لَعْنَةَ كَرَنَا إِيَّاهُ گَنَاهٌ هُوَ جَسْ يَعْلَمُ كُلَّ قُتْلَى" (بخاری و مسلم) لعنت کرنا جیسے کسی مسلمان پر جائز نہیں کسی جانور اور معین کا فر پر بھی جائز نہیں۔

**دل لگی و تمسخر کرنا:** تمسخر کے معنی یہ ہیں کہ کسی کی اہانت و تحقیر اور اس کے عیب کا اظہار اس طرح کیا جائے جس سے لوگ نہیں یاد لگی کرنا جس سے دوسرے کو ایذا پہنچے۔ اس میں بہت سی صورتیں داخل ہیں، مثلاً:

- 1- کسی کے چلنے پھرنے، اٹھنے بیٹھنے، بولنے ہنسنے وغیرہ کی نقل اتنا نایا قد و قامت، شکل و صورت کی نقل اتنا۔
- 2- اس کے کسی قول و فعل پر ہنسنا۔
- 3- آنکھ یا ہاتھ پھیر کے اشارہ سے اس کے عیب کا اظہار کرنا۔

رسول اللہ صلی اللہ علیہ وسلم نے فرمایا کہ "جو لوگ دوسرے لوگوں کا مذاق اڑاتے ہیں، آخرت میں ان کے لیے جنت کا دروازہ کھولا جائے اور اس کی طرف بلا یا جائے گا، جب وہ سرکتا سکتا ہو اور ہاں تک پہنچے گا تو بند کر دیا جائے گا، اسی طرح برابر جنت کے دروازے کھولے اور بند کیے جائیں گے، یہاں تک کہ وہ ما یوں ہو جائے اور بلا نے پر دروازہ جنت کی طرف نہ جائے گا۔"

بعض لوگ ناواقفیت یا غفلت سے تمسخر کو مزاح (خوش طبی) میں داخل سمجھ کر اس میں بمتلا ہو جاتے ہیں، حالانکہ دونوں میں بڑا فرق ہے۔ مزاح جائز جو آنحضرت صلی اللہ علیہ وسلم سے ثابت ہے، اس کی شرط یہ ہے کہ اس میں کوئی بات خلاف واقعہ زبان سے نہ نکلے اور کسی کی دل آزاری نہ ہو اور وہ بھی مشغله اور عادت نہ بنے، کبھی کبھی اتفاقاً ہو جائے اور جس تمسخر میں مخاطب کی دل آزاری یقینی ہے وہ با جماعت حرام ہے اس کو مزاح جائز میں داخل سمجھنا گناہ بھی ہے اور جہالت بھی۔

**چغل خوری:** کسی کا عیب یا ایسا قول و فعل جس کو وہ چھپانا چاہتا ہے، دوسروں پر ظاہر کرنا چغلی ہے۔ چغلی کھانا گناہ کبیرہ ہے۔ پھر اگر وہ عیب واقعی اور صحیح بات ہے تو صرف چغلی کا گناہ ہو گا اور اگر واقعہ کے خلاف ہے یا اپنی طرف سے اس میں کچھ کمی یا زیادتی کی یا برے عنوان، برے طرز سے نقل کیا تو افترا و بہتان بھی ہے جو مستقل کبیرہ گناہ ہے اور جس کی طرف سے چغلی کی گئی ہے اگر اس کے کسی عیب کا اظہار ہے تو غیبت بھی ہے جو تیسرا گناہ کبیرہ ہے۔

آنحضرت صلی اللہ علیہ وسلم نے فرمایا کہ:

"جو چغلی لے کر ادھر سے ادھر جاتے ہیں پھر دوستوں میں باہم فساد ڈلواتے ہیں اور جو بے قصوروں کے عیب ڈھونڈتے ہیں، بدترین انسان ہیں۔" اور فرمایا: "چغل خور جنت میں نہیں جائے گا، چغلی عذاب قبر ہے۔" (بخاری)

**کذب (جھوٹ):** (خلاف واقعہ بات کہنا کذب ہے)، بے تحقیق کسی بات کا نقل کرنا اور سنی سنائی بات کو بدون تحقیق

کے فوراً زبان سے نکال دینا بھی گناہ ہے۔ (انفاس عیسیٰ: 185)

حضور صلی اللہ علیہ وسلم نے فرمایا: "جھوٹ بولنے سے پچوکہ جھوٹ اور جھوڑ ساتھ ساتھ ہیں اور یہ دونوں جہنم میں ہیں۔" اور فرمایا: "جھوٹی شہادت تین مرتبہ شرک کے برابر ہے۔" (نسائی، ابن ماجہ، ابو داؤد و ترمذی) غیبت: کسی کے پیچھے پیچھے اس کی ایسی بات کہنا کہ اگر وہ سنے تو اس کو ناگوار ہو، اگرچہ وہ بات اس کے اندر موجود ہی ہو اور اگر وہ بات اس میں نہیں تو وہ غیبت سے بڑھ کر بہتان ہے۔ اسی طرح کسی کی نقل اتارنے سے مثلاً آنکھ دبا کر دیکھنا، لکڑا کر چلنا بھی (غیبت ہے) بلکہ یہ زیادہ برا ہے۔

غیبت کا نہ موم ہونا (قرآن اور حدیث سے) ظاہر ہے، اس کی مضرت دین و دنیا میں ہے۔ دنیا کی مضرت تو یہ ہے کہ اس سے باہمی تشویش و ناقلوں ہوتی ہے، آپس میں فساد ہو جاتا ہے اور دین کی مضرت یہ ہے کہ قیامت کے دن غیبت کرنے والے کی نیکیاں اس کو مل جائیں گی، جس کی غیبت کی تھی اور وجہ اس کی یہ ہے کہ غیبت حق العبد ہے، جب وہ معاف کرے گا تب معاف ہوگا۔

**مدح سرائی:** حدیث میں آیا ہے کہ ایک شخص نے مجمع میں اپنے دوست کی تعریف کی تو رسول مقبول صلی اللہ علیہ وسلم نے فرمایا کہ: "تم نے اپنے دوست کی گردان کاٹ دی۔" مطلب یہ ہے کہ اس کے نفس میں خود پسندی و بڑائی پیدا کر کے اس کو ہلاک کر دیا۔ دوم اپنی تعریف سن کر نفس پھولتا ہے اور اعمال خیر میں مست پڑ جاتا ہے۔ حدیث میں آیا ہے کہ "مسلمان بھائی کو کندھ پری سے ذبح کر دینا اس سے بہتر ہے کہ اس کے منہ پر اس کی تعریف کی جائے"۔ اس لیے کہ مددوہ مغرور ہو جاتا ہے اور اپنے نفس کو قابل تعریف سمجھنے لگتا ہے، حالانکہ یہ اس کی ہلاکت و بتاہی کی جڑ ہے۔

**طریق کار:** حدیث شریف میں ہے کہ: "جب صحیح ہوتی ہے تو تمام اعضائے بدن زبان سے خوشامد کر کے کہتے ہیں کہ تو ٹھیک رہنا، اگر تو ٹھیک رہی تو ہم بھی درست رہیں گے اور اگر تو گزری تو ہم سب گزر جائیں گے"۔ (الہذا لازم ہے کہ ہر ممکن طریق سے زبان کی حفاظت کریں اور ان باتوں کی سختی سے پابندی کریں۔)

بولنے میں اختیاط رکھیں (بدوں سوچ کوئی بات نہ کیا کریں) اگر کبھی کوئی بات خلاف شریعت ہو جائے تو فوراً خوب توبہ کر لیں (اگر کسی کو گالی دی ہو یا کسی سے تمسخر کیا ہو یا چغل خوری کی ہو تو) توبہ کے بعد اس سے بھی معافی مانگنے کی ضرورت ہے۔ اور جن لوگوں کے سامنے چغلی یا غیبت کی تھی اس کے سامنے اس کی مدح و ثنا بھی کریں اور پہلی بات کا غلط ہونا ظاہر کر دیں اور اگر وہ سچی بات ہو تو کہہ دیں کہ بھائی خود اس بات پر اعتماد نہیں رہا، یہ تو یہ ہوگا، کیونکہ سچی بات پر بھی اعتماد قطعی بدلوں وحی کے نہیں ہو سکتا اور اگر کسی وجہ سے معاف کرانا دشوار ہو تو ادنیٰ درجہ کا علاج یہ ہے کہ اس شخص کے لیے اور اس کے ساتھ اپنے لیے استغفار کرتے رہیں، اس طرح: "اللَّهُمَّ اغْفِرْ لَنَا وَلَهُ" (اے اللہ! ہماری اور اس کی مغفرت فرماء)۔

(ماخوذ: شریعت اور طریقت)

حافظ محمد ابو بکر شیخو پوری

دین و دلنش

## ترز کیہے نفس، اہمیت و ضرورت

اللہ رب العزت نے اپنے کلامِ مقدس میں نبوت کے جو مقاصدِ جلیلہ ذکر فرمائے ہیں۔ ان میں سے ایک بنیادی مقصد ترز کیہے نفس ہے۔ چنانچہ ارشادِ باری تعالیٰ ہے: "تحقیق ہم نے اہل ایمان پر احسان کیا کہ ان میں ایک رسول بھیجا، جو انھیں میں سے ہے، ان پر اس کی کتاب کی تلاوت کرتا ہے اور ان کو پاک کرتا ہے اور انھیں کتاب و حکمت کی تعلیم دیتا ہے۔" دوسرے مقام پر ترز کیہے نفس کو فوز و فلاح کا مدار قرار دیتے ہوئے ارشاد فرمایا: "تحقیق وہ شخص کا میاب ہو گیا، جس نے خود کو پاک کر لیا۔"

ترز کیہے نفس کو علمِ تصوف، سلوک، احسان اور علمِ باطن کے عنوانات سے بھی تعبیر کیا جاتا ہے اور اس کے حامل کو "صوفی" کہا جاتا ہے۔ تصوف کا بنیادی مقصد انسان کی قلبی کیفیات کا قبلہ درست کرنا اور روحانی بیماریوں مثلاً حسد، کینہ، بغض، کبر، عجب، ریاء اور دیگر رذائل کا علاج کر کے خصالِ حمیدہ کو پیدا کرنا ہے، احسان و سلوک کی مبارک منازل جہاں طے کروائی جاتی ہیں اس جگہ کو "خانقاہ" اور "روحانی علاج گاہ" کہا جاتا ہے۔ اکابر و اسلاف کے حالات کا مطالعہ کیا جائے تو معلوم ہوتا ہے کہ ان کے ہاں علم ظاہر اور علمِ شریعت کے ساتھ ساتھ علمِ باطن اور علمِ طریقت کے حصول کو بھی ناگزیر سمجھا جاتا تھا۔

حضرت مولانا قاسم نانوتوی جیسے امام علوم و فنون اور مولانا رشید احمد گنگوہی جیسے فقیہِ النفس علم کے بحر بے کنار ہونے کے باوجود ایک غیر عالم لیکن فنا فی اللہ شخصیت حضرت حاجی امداد اللہ مہاجر کمی کے آستانہ عالیہ پر پہنچے اور تصوف و سلوک کی منازل طے کیں۔ حکیم الامت حضرت تھانویؒ اپنے مواعظ میں بجا طور پر اس بات کا اعتراف کرتے تھے کہ میں جو کچھ بھی ہوں، حضرت حاجی صاحبؒ کی وجہ سے ہوں۔

تصوف کے مبارک سلسلے کے اذکار و اوراد و اشغال بلاشبہ انسان کی زندگی کا رخ موڑ دیتے ہیں، جاہل شخص کو عاقل اور غافل کو عارف بنانے میں مؤثر کردار ادا کرتے ہیں اور دنیا کے بکھیروں میں پڑ کر اپنے خالق و مالک کی معرفت سے بے بہرہ شخص کو فنا فی اللہ کے مقام پر فائز کرتے ہیں۔ لیکن بعض خشک مزاج اور فہم و دلنش کی نعمت سے محروم لوگ ان اذکار و اشغال کو بدعت کہہ کر رد کر دیتے ہیں اور العیاذ بالله صوفیاء، سالکین اور عارفین کے مقدس طبقہ کو گمراہ اور مبتدع فی الدین کہہ کر ان کی تفحیک کرتے ہیں۔ حالانکہ ان مبارک سلسلوں کی تمام کڑیاں آستانہ نبوت سے ملتی ہیں۔ رسول اللہ صلی اللہ علیہ وسلم نے صحابہ کرام رضوان اللہ علیہم اجمعین کو جس طرح علم ظاہر کی دولت سے مالا مال کیا، وہیں دنیا کی محبت کو اپنے ارشادات و فرمودات کے ذریعہ صحابہ کرام رضوان اللہ علیہم اجمعین کے قلوب سے کرید کرید کر نکالا۔ کبھی دنیا کی فنا نیت اور بے شباتی کا تذکرہ کیا تو کبھی حسد، کبر، کینہ، بغض اور خود پسندی جیسے مہلک روحانی امراض کے نقشانات سے آگاہ کیا۔ کتب

احادیث میں "رقاق" اور "اخلاق" کے عنوانات سے قائم ابواب اس پر شاہد ہیں۔

ترکیہ نفس کے مقدس سفر کا آغاز بیعت طریقت سے ہوتا ہے اور انہا درجہ احسان (اخلاص) کے حصول پر ہوتی ہے۔ رابطہ شیخ، مصاجبت مع الشیخ، تصور شیخ، مجاهدات، ذکر اسم ذات، مرشد کے تجویز کردہ اور ادوات طائف، مراقبہ اور محاسبہ اس سفر کے لیے "زادراہ" کا درجہ رکھتے ہیں، اگر سالک ان تمام مراحل کو مرشد کی ہدایات کی روشنی میں خوش اسلوبی سے طے کر لے تو "احسان" کی منزل تک پہنچ جاتا ہے یعنی عبادات میں اللہ تعالیٰ کی طرف اس کا دھیان اس قدر لگ جاتا ہے کہ گویا کہ وہ اللہ کو اپنے سامنے پاتا ہے اور وہ اللہ تعالیٰ کو اپنی آنکھوں سے دیکھ رہا ہے یا کم از کم یہ تصور پختہ ہو جاتا ہے کہ اللہ تعالیٰ اس کو دیکھ رہے ہیں۔ یہ کیفیات کسی صاحبِ دل صوفی باصفاء اور شریعت کے اسرار و رموز سے آشنا اور جامع شریعت و طریقت کی بیعت، مجالست اور مصاجبت کے بغیر کسی صورت حاصل نہیں ہو سکتی۔

بس اوقات اولیاء کرام کے ہاتھ پر خرقِ عادت امور کا ظہور ہوتا ہے، انہیں "کرامات" کہا جاتا ہے جو کہ اہل سنت والجماعت کے عقیدے کے مطابق برحق ہیں۔ حضرت مریم علیہ السلام کے بندھرے میں اللہ کی طرف سے بے موسم کے پھلوں کا آنا، حضرت عمر رضی اللہ عنہ کا مدینہ سے بذریعہ ہوا، حضرت ساری یہ رضی اللہ عنہ کو پیغام پہنچانا اور قرآن و سنت میں مذکور دیگر واقعات اس پر شاہد ہیں۔ لیکن یہ کرامات، تضوف کے مقصودات میں سے نہیں ہیں کہ ان کے ظہور کے بغیر کسی کی ولایت پر شبہ کیا جائے۔ اس بات کے ذکر کرنے کا مقصد یہ ہے کہ بعض لوگ بیعت کے لیے ایسے پیر کی تلاش میں رہتے ہیں جو کرامت کے اعتبار سے لوگوں میں مشہور ہو، حالانکہ سب سے بڑی کرامت احکامِ شریعت پر مضبوطی اور استقامت ہے۔ جیسا کہ عربی کا مقولہ ہے: "الاستقامة فوق الكرامة" یعنی استقامت کرامت سے بڑھ کر ہے۔ لہذا بیعت کے سلسلہ میں کرامات کو دیکھنے کے بجائے دو چیزوں کو بطور خاص ملحوظ رکھنا چاہیے۔ ایک یہ کہ وہ شخص پاپند شریعت ہو اور کسی منتہ سلسلے سے مجاز بیعت ہو اور دوسرا یہ کہ اس کے ساتھ قلبی مناسبت ہو اور اس سے استفادہ آسان ہو۔

بیعت کے حوالہ سے ہمارے معاشرے میں لوگ افراط و تفریط کا شکار ہیں، ایک طبقہ اس کو دین کا ایسا جزو لا ینک سمجھتا ہے کہ ایسے شخص کو جو کسی سے بیعت نہ ہو، شیطان کا مرید قرار دیتا ہے۔ چنانچہ لوگوں میں مشہور ہے کہ جس کا کوئی پیر نہیں اس کا پیر شیطان ہے۔ یہ ایک جاہلانہ خیال ہے اور ایک طبقہ اس کو بدعت قرار دے کر اس عمل کی یکسرنگی کر دیتا ہے۔ حالانکہ یہ عمل شریعت کے عین مطابق اور انسان کو باشرع بنانے میں بنیادی کردار ادا کرتا ہے۔ چنانچہ سنن ابن ماجہ میں "باب البیعت" کے تحت چار روایات ذکر کی گئی ہیں، جن میں سمع و طاعت یعنی اطاعتِ خداوندی پر بنی اکرم صلی اللہ علیہ وسلم کے صحابہ رضی اللہ عنہم سے بیعت لینے کا ہے۔ یہ بیعت نہ بیعتِ اسلام ہے اور نہ بیعتِ جہاد بلکہ خالصتاً بیعت طریقت ہے۔ لہذا راہِ اعتدال پر چلتے ہوئے بیعت کی اہمیت و ضرورت کو سمجھنا چاہیے اور کسی کامل کے ہاتھ میں ہاتھ دے کر ان سے دینی راہنمائی لینی چاہیے۔

حضرت مولانا سید محمد یوسف بنوری رحمۃ اللہ علیہ

## حج اور اس کی برکات

اللہ تعالیٰ شانہ نے یوں تو ہر عبادت کے لیے قدم قدم پر رحمت و عنایت اور اجر و ثواب کے وعدے فرمائے ہیں، نمازوں کوڑا اور روزہ و اعتکاف وغیرہ سب پر جنت کی بیش بہانے گتوں کے وعدے ہیں، لیکن تمام عبادات میں "حج بیت اللہ" کی شان سب سے نزائلی ہے، حج گویا دبستانِ عبدیت کا آخری نصاب ہے، جس کی تکمیل پر بارگاہ عالیٰ سے رضا و خوشنودی کی آخری سند عطا کی جاتی ہے، کتنے عجیب انداز سے فرمایا گیا ہے:

"والحج المبرور ليس له جزاء إلا الجنة"

"اور "حج مبرور" ایک ایسی عالی شان عبادت ہے کہ بجز جنت کے اس کا اور کیا بدله ہو سکتا ہے۔ "حج مبرور" جس کا بدله صرف جنت ہی ہو سکتی ہے۔ اس کی شرط یہ ہے کہ اس میں گناہ کی آلوگی اور ریا کاری کا شائبہ نہ ہو، یعنی تمام سفر حج میں اللہ تعالیٰ کی نافرمانی سے آدمی بچے اور محض اللہ تعالیٰ کی رضا کی خاطر حج کیا جائے۔ بلاشبہ اس شرط کا نبھانا بھی بہت مشکل ہے اور صرف اللہ تعالیٰ کی توفیق اور اس کے فضل ہی سے یہ مشکل مرحلہ طے ہو سکتا ہے

حج کی ظاہری صورت بھی عجیب و غریب ہے اور اس میں غصب کی جاذبیت ہے، قدم قدم پر عشق و محبت کی پُر بہار منزیں طے ہوتی ہیں۔ سب سے بڑے دربار کی حاضری کا قصہ ہے، دل میں دیار محبوب کی آرزویں محلتی ہیں، سفر طویل ہے، حلال و طیب توشہ سفر کا اہتمام کیا جا رہا ہے۔ نیک اور صالح رفیق کی تلاش ہو رہی ہے۔ چشم پُر نم کے ساتھ عزیز واقارب سے رخصت ہو رہے، لین دین کا حساب بے باق کیا جا رہا ہے، حق حقوق کی معافی طلب کی جا رہی ہے۔ کوشش یہ ہے کہ اس دربار میں حاضر ہوں تو کسی کا معمولی حق بھی گردان پر نہ ہو۔ لیجئے روائی کا وقت آیا، غسل کر لیجئے اور دوسفیدنی چادریں پہن لیجئے۔ گویا انسان خود اپنے ارادہ و اختیار سے سفر آخرت پر روانہ ہو رہا ہے۔ پہلے غسل سے بدن کے ظاہری میں کچیل کو صاف کرتا ہے اور پھر کفن کی چادریں اوڑھ کر دو گانہ احرام ادا کرتا ہے اس طرح گویا توبہ و انبات سے دل کے میں کچیل سے اپنے باطن کو پاک صاف کرتا ہے اور ظاہری و باطنی نظافت کے ساتھ شاہی دربار میں نذرانہ عشق و محبت پیش کرنے کا عہد کر لیتا ہے۔ ارحم الراحمین نے دعوت دے کر بلایا ہے اور شاہی دربار سے بلا و آیا ہے۔ یہ فوراً "بیت اللہ الحرام" کے شوق دیدار میں اس دعوت پر لیک اللہم لیک (میں حاضر ہوں، اے میرے اللہ! میں حاضر ہوں) کا نعرہ بلند کرتے ہوئے مستانہ وارسوئے منزل روانہ ہو جاتا ہے۔

یہ اس والہانہ و عاشقانہ عبادت کی ابتداء ہے، زیب و زینت کے تمام مظاہر ختم۔ راحت و آسائش کے تمام تقاضے فراموش..... نہ سر پر ٹوپی، نہ پاؤں میں ڈھب کا جوتا، نہ بدن پر ڈھنگ کا کپڑا، دیوانہ وارروال دواں منازل عشق

طے کرتا ہوا جا رہا ہے۔ دیارِ محبوب کی دھن میں بادہ پیائی ہو رہی ہے۔

در بیابانہا ز شوق کعبہ خواہی زد قدم

سرزنشہا گر کند خارِ مغیالاں غمِ مخور

ترجمہ: کعبہ مکرمہ کے شوق میں ویرانوں میں قدم رکھنے ہوں گے، (پھر) اگر نوکیلے کا نٹ سرزاں کریں تو غم

نہیں کرنا چاہیے۔

پہنچتے ہی مرکز تحلیات (کعبہ) پر نظر پڑتی ہے تو بے ساختہ دارِ محبوب کا طواف کرتا ہے بار بار چکر لگاتا ہے۔ حجر اسود جو نبیین اللہ فی الارض کی حیثیت رکھتا ہے، اس کو چوتھا ہے، آنکھوں سے لگاتا ہے، ملتزم سے چھٹتا ہے، زار و قطار روتا ہے۔ گویا زبانِ حال سے کہتا ہے:

نازم بچشمِ خود کہ روئے تو دیدہ است

افتُم بپائے خویش کہ بکویت رسیدہ است

ہزار بار بوسے زنم من دستِ خویش را

کہ بدامنٰت گرفته بسویم کشیدہ است

ترجمہ: مجھے اپنی آنکھ پر فخر ہے کہ یہ تیرا جمال دیکھ چکی ہے۔ میں اپنے پاؤں کے قربان جاتا ہوں کہ یہ تیرے کو پچ تک پہنچ چکا ہے۔ میں خود اپنے ہاتھوں کو ہزار بار چوتھا ہوں کہ یہ تجھے دامن سے کپڑ کر میری طرف کھنچ چکے ہیں۔

اس بے خود عاشق زار کو، جو قلب تپاں اور جگر سوزاں لے کر آیا تھا، پہلی مہمانی کے طور پر آبِ زم زم کا تحفہ شیریں

پیش کیا جاتا ہے جس سے تسلیم قلب بھی ہو گی اور جگر کی پیاس بھی بجھے گی اور حکم ہوتا ہے کہ جتنا پیا جاسکے پی لے، خوب دل

ٹھنڈا کر لے کوئی کسر نہ چھوڑے۔ یہاں سے فارغ ہو کر صفا و مروہ کے درمیان چکر لگاتا ہے۔ پھر منی پہنچتا ہے پھر اس سے آگے

عرفات کا رخ کرتا ہے۔ آج وادی عرفات پنج ہنگامہ محشر کا منظر پیش کر رہی ہے، حیرت انگیز اجتماع ہے زنگانگ شکلیں مختلف

زبانیں، بولموں مناظر ہیں۔ یہ سب رب العالمین کے دربارِ قدس کے مہمان ہیں۔ یہ شاہی دربار میں عبدیت و بنگی، ضعف

و بے کسی، عجز و درمانگی اور ذلت و مسکنت کا نذر رانہ پیش کریں گے اور رضا و مغفرت، فضل و احسان اور انعام و اکرم کے گوہر

مقصود سے جھولیاں بھر کر لے جائیں گے۔ اپنے لیے اپنے اعزہ واقارب اور دوست احباب کے لیے آج جو کچھ مانگیں گے نقد

ملے گا۔ زوال ہوا تو ہر چہار طرف سے آہ و بکا کا شور برپا ہوا۔ اس کی آواز بھی اس حیرت انگیز طوفان گریہ وزاری میں ڈوب گئی،

شام تک کاسارا وقت اسی عالم تحریر میں گزارتا ہے، کبھی خوب رو رو کر مانگتا ہے، کبھی لبیک اللہم لبیک کانعرہ لگاتا ہے، کبھی تکبیر کی

گونج سے زمزمه آراء ہوتا، کبھی تہلیل سے نغمہ سرا ہوتا ہے، کبھی لا إله إلا الله وحدة لا شريك له سے وحدانیت و ربوبیت کی

صدائیں بلند کرتا ہے۔ عابد و معبد کا یہ تعلق کتنا دربار ہے اور بنگی و سرافنگی کا یہ منظر کس قدر حیرت افزائے؟

آفتاب غروب ہوا اور اس دشت پیمانے بوریا بستر باندھ مزدلفہ کا رُخ کیا، شب بیداری وہاں ہوگی۔ مغرب و عشاء کی نماز وہاں پڑھی جائے گی، اظہار آداب بندگی میں کچھ کسر باقی رہ گئی ہے تو وہاں نکالی جائے گی۔ کبھی رکوع و سجود ہے، کبھی وقوف و قیام ہے، کبھی تہلیل و تکبیر ہے، کبھی تسبیح و تلبیہ ہے۔ گریہ وزاری، دعا و مناجات اور تضرع و ابتلاء کا نصاب پورا ہوا تو کامیابی و کامرانی کی نعمت سے سرشار ہو کر وہاں سے منی کو چلا، دشمن انسانیت، عدو و مبین، راندہ بارگاہ ابلیس لعین کی سرکوبی کے لیے جمرہ کی رمی کی، خلیل و ذبح (علیٰ نبینا و علیہما الصلوٰۃ والسلام) کی سنت قربانی کی یادتازہ کرنے کے لیے اللہ تعالیٰ کے نام پر قربانی دی اور رضاۓ محبوب کے لیے جان و مال کے ایثار و قربانی کا عہدتازہ کر لیا۔ وہاں سے بارگاہ قدس کے مرکز انوار کی زیارت کر چلا، اور طواف کعبہ کے انوار و برکات سے دیدہ و دل کی تسکین کا سامان کیا۔

الغرض اس عاشقانہ و الہانہ عبادت میں دیوانہ وار ایثار قربانی اور عبدیت و فنا نیت کا ریکارڈ قائم کر لیتا ہے اور تجلیاتِ رباني کے انوار و برکات سے سراپا نور بن جاتا ہے اور رحمت، رضوان کے تھفون سے مالا مال ہو کر اور استحقاقِ جنت کی آخری سند لے کر اپنے وطن کو واپس لوٹتا ہے۔ اس طرح بندہ بندگی کا ثبوت دے کر جنت و رضوان الہی کی نعمتوں سے سرفرازی کے تمنے وصول کر لیتا ہے۔ ”والحج المبرور ليس له جزاء الا الجنة“، (مقبول حج کا بدل جنت سے کم سچھنہیں ہو سکتا۔ حدیث شریف) کے آخری انعام سے مطمئن ہو جاتا ہے۔ دیکھئے کس انداز سے عشق و محبت کی منزلیں طے کی گئیں اور کس طرح شبابشوں سے نوازا کیا۔ یہ اس عاشقانہ و عارفانہ عبادت کا بہت ہی مختصر سانقشہ ہے۔

ظاہر ہے کہ مقصد بہت ہی اعلیٰ ہے، اس لیے کبھی کبھی اس مقصد کے حصول کے لیے امتحان بھی ناگزیر ہوتا ہے، مذوق کے بھی ہوئے تہ بردہ زنگ و غبار کو دور کرنے کے لیے شدید تنقیہ کی ضرورت پڑتی ہے۔ کبھی جان پر امتحان آتا ہے، کبھی مال پر کبھی رفقاء سے تنہا کراکر تڑپایا جاتا ہے، کبھی پٹوا کر رُلا یا جاتا ہے، کبھی ہر آسائش و راحت چھین کر آخرت کی آسائش و راحت کی نعمت سے نوازا جاتا ہے۔ بہر حال یہ راز سر بستہ کسی کے بس کی بات نہیں۔ شان ربویت کے کریمانہ کر شئے ہیں۔ شان صمدیت کا ظہور ہے اور ارحم الراحمین کی رحمت خفیہ کے شیون ہیں۔ رحمت الہی کا ظہور کبھی بصورت رحمت ہوتا ہے کبھی بُشکل رحمت۔ کسی کو چون وچار کی گنجائش نہیں یہ وہ مقام ہے کہ عارفین، جو دریائے معرفت کے غوطہ زن ہیں وہ بھی سر جیرت جھکا کر خاموش ہیں۔ صبراً زما امتحان لیا جاتا ہے، کبھی جوع و خوف کے، کبھی نفس و اموال زیر امتحان ہوتے ہیں، رضا بالقضاء کے لیے مجاہدہ کرایا جاتا ہے اور مہربانی اور شبابش کی بارش ہوتی اور آخر میں جنت کی سندمل جاتی ہے اور ”والحج المبرور ليس له جزاء الا الجنة“ کا تحفہ عطا کیا جاتا ہے۔ بلاشبہ عبدیت کا ظہور اور شان عشق و محبت کا مظاہرہ جس طرح حج بیت اللہ الحرام میں ہوتا ہے کسی اور عبادت میں نہیں ہوتا۔

### دوران حج احتیاط

(۱) عورتوں اور مردوں کا ناگفتہ بے اختلاط طوافوں میں، نماز میں اور سلام کی حاضری میں غیر شرعی ہے۔ اس لیے

ضروری ہے کہ عورتوں کے طواف کے لیے رات یا دن میں کوئی وقت مخصوص کر لیا جائے اور اس طرح سلام کی حاضری کے لیے بھی وقت مخصوص ہوان اوقات میں مردوں کو طواف یا حاضری سے روکا جائے۔

(۲) نہ تو عورتوں پر جماعت کی پابندی ہے، نہ مسجد کی حاضری کی فضیلت ہے، نہ نماز جمعہ ان پر فرض ہے، اس لیے عورتیں گھر میں نماز پڑھا کریں۔ اور اسی طرح جمعہ میں عورتوں کی حاضری روکی جائے، موجودہ صورتحال نہ شرعاً درست ہے، نہ عقلًا قابل برداشت ہے۔

(۳) رمی جمرات کے لیے عورتیں رات کو جایا کریں، جس طرح بوڑھوں اور مریضوں کے لیے بھی یہی وقفہ مناسب ہے بلاشبہ بغیر عذر کے یہ خلاف سنت ہے، لیکن موجودہ صورت حال میں ان شاء اللہ کراہت بھی ختم ہو جائے گی۔

(۴) اس وقت جو صورتحال ہے قانون و فقہی احکام کے پیش نظر تو یہ امید رکھنا بہت مشکل ہے، یہ عبادت صحیح ادا ہوئی یا حج مبرور ہو گا۔ صحیح طواف کیسے ہو؟ اور اس میں کیا کیا باریکیاں ہیں؟ اگر ایک قدم طواف کا ایسا ادا ہو کہ بیت اللہ کی طرف سینہ ہو جائے۔ تو سارا طواف بیکار ہو گیا۔ اگر شروع کرنے میں حجر اسود سے تقدم ہو گیا تو طواف میں نقصان آ جاتا ہے، اگر ایک انچ ہٹ کر طواف شروع کیا تو سرے سے طواف ہوا ہی نہیں۔ خاص کر اڑدہام و ہجوم میں صحیح طواف کرنا بے حد و شوار مرحلہ ہے عورتیں مردوں کے درمیان کھڑی ہو جاتی ہیں۔ ایک عورت اگر صرف میں مردوں کے درمیان کھڑی ہو گئی تو تین مردوں کی نماز غارت ہو گئی، جو شخص دائیں ہو، جو بائیں ہو جو اس کی سیدھی میں پیچھے ہو۔ اگر ایک ہزار عورتیں اس طرح صفوں کے درمیان ہیں تو تین ہزار مردوں کی نماز فاسد ہو گئی۔ دوران سفر بہت سی نمازیں قضاء ہو جاتی ہیں اگر فرض نماز قضاۓ ہو گئی تو حج مبرور کی توقع رکھنا مشکل ہے۔ الغرض اس طرح دسیوں مسائل ہیں کہ جن سے عوام تو کیا علماء بھی غافل ہیں۔ ”رمی جمرات“ میں معمولی عذر پر دوسروں کو وکیل بنایا جاتا ہے، اس طرح وہ تو کیل صحیح نہیں ہوتی۔ دم لازم آ جاتا ہے۔ غور کرنے سے محسوس ہوا کہ جہاں تک مسائل و احکام کا تعلق ہے مشکل سے یہ کہا جائے گا کہ یہ حج صحیح ادا ہو گیا لیکن حق تعالیٰ شانہ کی رحمت کاملہ کے پیش نظر کوئی بعد نہیں کہ اگر نیت صحیح ہو اور جذبہ سچا ہو تو تمام کوتا ہیاں اور قانونی فروگذاشتیں سب معاف ہوں، اور ارحم الراحمین کی رحمت عامہ سے یہی امید ہے کہ اپنے گنہگار بندوں کی کوتا ہیوں سے درگز رفرما کر اپنی رحمت و نعمت سے نوازے اور نہ معلوم کس کی کون سی اداء قبول ہو جائے اور کیا کچھ خزانہ رحمت سے ملے اور بلاشبہ حق تعالیٰ شانہ کی رحمت کاملہ کی موسلا دھار بارش میں کوئی بدنصیب ہی محروم رہے گا، ہو سکتا ہے کہ چند مقبولین بارگاہ کے طفیل سب کا حج قبول ہو۔ اس کی شان کریمی کے سامنے سب کچھ آسان ہے۔ کاش اگر حق تعالیٰ کی اتنی مخلوق قانون کے مطابق جذبات صادقة سے والہانہ انداز سے یہ فریضہ ادا کرتی تو امت کا نقشہ ہی کچھ اور ہوتا اور تمام عالم میں ان نمائندگان بارگاہ قدس کا فیض جاری ہوتا۔ جس حریم قدس کو ان شاندار کلمات سے وحی ربیٰ میں یاد کیا ہو:

إِنَّ أَوَّلَ بَيْتٍ وُضِعَ لِلنَّاسِ لِلَّذِي بِهِكَّةٌ مُبَرَّ كَأَوْ هُدًى لِلْعَالَمِينَ. فِيهِ إِيْتٌ مَبِينٌ مَقَامُ ابْرَاهِيمَ

وَمَنْ دَخَلَهُ كَانَ أَمِنًا وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ (سورۃ الْعَمَرَانَ 96، 97)

ان آیات بیانات اور ان برکات و تجلیات کا کیا ٹھکانا نا؟ بہر حال کہنا یہ ہے کہ کوشش کی جائے کہ قانون کی رو سے بھی صحیح حج ہو، اور نیت و جذبہ بھی سچا ہو، اور قدم قدم پر تقصیر کا احساس ہو، اور یہ تصور مستمر قائم ہو کہ اس حرمیم اقدس میں حاضری کے آداب کی اہلیت کہاں، ہم جیسے ناپاکوں کو اس پاک سرز میں میں حاضری کی دعوت دی گئی اور پہنچ گئے۔ یہ مخفی حق تعالیٰ شانہ کا عظیم احسان ہے کہ اس مقدس زمین اور بُقْعَة نور میں، سراپا ظلمات والے کو جگہ عطا فرمادی۔ توقع ہے کہ اس احساس سے بارگاہ قدس میں شرف قبولیت نصیب ہو، یہ جو کچھ بیت اللہ کی عظمت کی طرف اشارہ کیا گیا ہے یہ بہت سطحی حقائق کے درجہ میں بات عرض کی گئی، ورنہ جو حقائق و اسرار عارفین و کبار صوفیاء کرام، شیخ اکبر امام ربانی شیخ احمد سرہندی، حضرت شیخ سید آدم بنوری، شاہ عبدالعزیز اور حجۃ الاسلام مولانا محمد قاسم نانا تویی حجہم اللہ تھیعاً نے بیان فرمائے ہیں وہ دائرہ بیان سے بالاتر ہیں۔ رقم الحروف نے اپنے رسالہ "بُغْيَةُ الْأَرِيبِ فِي الْقَبْلَةِ وَالْمَحَارِيبِ" کے آخر میں کچھ تھوڑا سا حصہ بیان کیا ہے۔ بہر حال کعبۃ اللہ اس مادی کائنات میں "شعائر اللہ" میں داخل ہے، نماز میں اگر حق تعالیٰ شانہ سے مناجات و ہم کلامی کا شرف حاصل ہوتا ہے تو حج میں حق تعالیٰ کے گھر میں مهمانی کا شرف و مجد حاصل ہے۔ جب ہم کلامی کی عظمت بیت اللہ الحرام میں نصیب ہوا و دونوں عظمتیں جمع ہو جائیں تو جو کچھ بھی اس کا درجہ ہوگا۔ تصور و خیال سے بالاتر ہے۔

"نرخ بالا کن کہ ارزانی ہنوز"

یہ وہ مقام ہے کہ انتہائی تقطیم و ادب کی ضرورت ہے لیکن آج کل ہماری غفلت و جہالت سے جو صورت حال ہے وہ ظاہر ہے۔ افسوس یہ کہ ہماری تمام عبادات کی صرف صورت رہ گئی، روح نکل گئی ہے۔ تمام عبادات بے جان لاشے ہیں، اگر ان میں جان ہوتی تو آج امت محمدیہ کا نقشہ ہی کچھ اور ہوتا۔ حق تعالیٰ کی رحمت ہے اور اسلام کا حکیمانہ نظام ہے کہ مساجد بھی بیوت اللہ ہیں۔ وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا۔ (مساجد صرف اللہ تعالیٰ کی ہیں اُن میں صرف اللہ ہی کی عبادت ہونی چاہیے) آخری سب سے بڑا مرکزی گھروہ مسجد حرام وہ بیت الحرام ہے، جس سے عالم میں بجز اس مقام کے جہاں حضرت سید الکوئین صلی اللہ علیہ وسلم آرام فرمائے ہیں کوئی مقدس قطعہ نہیں، جہاں پر حق تعالیٰ کی طرف کے انوار کی موسلا دھار بارش برستی ہے، فرشتے طواف کے لیے آسمانوں سے اُرتتے ہیں، حق تعالیٰ مسلمانوں اور جانج کرام کو توفیق نصیب فرمائے کہ اس مقام کی صحیح معرفت نصیب ہو۔ بقدر طاقت بشری حق ادا کر سکیں۔ آمین

## قربانی کے مسائل

**قربانی کس پر واجب ہے:**

جس پر صدقہ فطر واجب ہے، اس پر بقرعید کے دنوں میں قربانی بھی واجب ہے اور اگر اتنا مال نہ ہو کہ جس پر صدقہ فطر واجب ہوتا ہو، تو اس پر قربانی واجب نہیں ہے، لیکن پھر بھی اگر کردے تو ثواب ہے۔

**مسئلہ:** اگر پہلے اتنا مال دار نہ تھا، اس لیے قربانی واجب نہ تھی، پھر بارہویں تاریخ کے سورج ڈوبنے سے پہلے کہیں سے مال مل گیا تو قربانی کرنا واجب ہے۔ قربانی مقیم پر واجب ہوتی ہے، مسافر پر نہیں۔

**مسئلہ:** قربانی کے تینوں دن اقامت کا ہونا شرط نہیں ہے۔ دسویں، گیارہویں تاریخ کو سفر میں تھا، پھر بارہویں تاریخ کو سورج ڈوبنے سے پہلے گھر پہنچ گیا یا پندرہ دن کہیں ٹھہر نے کی نیت کر لی تو اب قربانی کرنا واجب ہو گیا۔

**مسئلہ:** جو شخص حج پر گیا اور حساب سے شرعی مسافر بنتا ہو تو اس پر قربانی واجب نہیں مثلاً ایک شخص ۲۵ ذی قعدہ کو مکہ مہ پہنچا۔ اب چونکہ منی عرفات جانے میں پندرہ روز سے کم ہیں اس لیے یہ شخص مکہ مکہ میں اقامت کی نیت بھی کر لے تب بھی مقیم نہیں مسافر ہی رہے گا۔ اس لیے خواہ یہ شخص حج سے پہلے مدینہ منورہ جائے یا نہ جائے بارہ ذی الحجه تک یہ مسافر رہے گا اور اس پر قربانی واجب نہ ہوگی۔

**قربانی کا وقت:**

**مسئلہ:** ذوالحجہ کی دسویں تاریخ سے لے کر بارہویں تاریخ کے سورج ڈوبنے سے پہلے تک قربانی کا وقت ہے چاہے جس دن قربانی کرے لیکن قربانی کا سب سے بہتر دن دسویں کا ہے۔ پھر گیارہویں تاریخ پھر بارہویں تاریخ۔

**مسئلہ:** دسویں تاریخ کو شہر والوں کے لیے قربانی کا مستحب وقت عید کی نماز اور خطبہ کے بعد ہے جب کہ گاؤں والوں کے لیے کہ جس میں عید کی نماز نہیں ہوتی سورج طوع ہونے کے بعد ہے۔

**مسئلہ:** گاؤں والوں کے لیے دسویں تاریخ کو فجر کی نماز کے بعد بھی قربانی کرنا جائز ہے۔

**مسئلہ:** امام عید کی نماز پڑھاچکا لیکن ابھی خطبہ نہیں پڑھا کہ کسی نے قربانی کر دی تو قربانی جائز ہے۔

**مسئلہ:** امام کے نماز پڑھانے کے دوران میں قربانی کی تو قربانی نہیں ہوگی۔

**مسئلہ:** اگر عید کی نماز ہوئی اور پھر لوگوں نے قربانی کی۔ بعد میں بات ظاہر ہوئی کہ وہ دن دسویں کا نہیں نویں ذی الحجه کا ہے اور چاند دیکھنے میں غلطی ہو گئی تھی تو اگر باقاعدہ گواہی سے چاند کے ہونے کا اعلان کیا گیا تھا تو نماز اور قربانی دونوں جائز ہیں اعادہ کی ضرورت نہیں۔

**مسئلہ:** اگر کوئی شہر کا رہنے والا اپنی قربانی کا جانور کسی گاؤں میں بھیج دے تو وہاں اس کی قربانی عید کی نماز سے پہلے بھی درست ہے اگرچہ وہ خود شہر ہی میں موجود ہو۔ ذبح ہو جانے کے بعد چاہے تو اس کو منگوالے اور گوشت کھائے۔

**مسئلہ:** بکرا، بکری، بھیڑ، دنبہ، گائے، بیل، بھینس، بھینسا، اونٹ، اونٹی، ان جانوروں کی قربانی درست ہے۔ ان کے علاوہ کسی اور جانور کی قربانی درست نہیں۔

**مسئلہ:** بکری سال بھر سے کم کی درست نہیں۔ جب پورے سال بھر کی ہوتی قربانی درست ہے۔ اور گائے، بھینس، دو برس سے کم کی درست نہیں۔ پورے دو برس کی ہو چکے تب قربانی درست ہے۔ اونٹ پانچ برس سے کم کا درست نہیں ہے۔

**تنبیہ:** بکری جب پورے ایک سال کی ہو جاتی ہے اور گائے جب پورے دو سال کی ہو جاتی ہے اور اونٹی جب پورے پانچ سال کی ہو جاتی ہے۔ تو اس کے نچلے جبڑے کے دودھ کے دانتوں میں سے سامنے کے دو دانت گر کر دو بڑے دانت نکل آتے ہیں۔ نہ اور مادہ دونوں کا یہی ضابطہ ہے۔ تو ان دو بڑے دانتوں کی موجودگی جانور کے قربانی کے لائق ہونے کی اہم علامت ہے لیکن اصل یہی ہے کہ جانور اتنی عمر کا ہواں لیے اگر کسی نے خود بکری پالی ہو اور وہ چاند کے اعتبار سے ایک سال کی ہو گئی ہو لیکن اس کے دو دانت ابھی نہ نکل ہوں تو اس کی قربانی درست ہے۔ لیکن محض عام بیچنے والوں کے قول پر کہ یہ جانور پوری عمر کا ہے اعتماد نہیں کر لینا چاہیے اور دانتوں کی مذکورہ علامت کو ضرور دیکھ لینا چاہیے۔

**مسئلہ:** دنبہ یا بھیڑ اگر اتنا موٹا تازہ ہو کہ سال بھر کے جانوروں میں رکھیں تو سال بھر کا معلوم ہوتا ہو تو سال بھر سے کم لیکن چھ ماہ سے زائد عمر کے دنبہ اور بھیڑ کی قربانی بھی درست ہے اور اگر ایسا نہ ہو تو سال بھر کا ہونا چاہیے۔

**مسئلہ:** جو جانور اندھا یا کانا ہو یا ایک آنکھ کی تھائی روشنی سے زیادہ جاتی رہی ہو تو اس کی قربانی درست نہیں۔

**مسئلہ:** جس جانور کا ایک کان تھائی سے زیادہ کٹ گیا ہو یا دم تھائی سے زیادہ کٹی ہو تو قربانی درست نہیں۔

**مسئلہ:** جو جانور اتنا لنگڑا ہے کہ فقط تین پاؤں سے چلتا ہے چوتھا پاؤں رکھا ہی نہیں جاتا یا چوتھا پاؤں رکھتا ہے اس سے چل نہیں سکتا اس کی بھی قربانی درست نہیں اور اگر چلتے وقت وہ پاؤں زمین پر ٹیک کر چلتا ہے اور چلنے میں اس سے سہارا لگتا ہے۔ لیکن لنگڑا کر چلتا ہے تو اس کی قربانی درست ہے۔

**مسئلہ:** اتنا دبلا بالکل مریل جانور جس کی ہڈیوں میں بالکل گودانہ ہواں کی قربانی درست نہیں اور اگر اتنا دبلا نہ ہو تو دبليے ہونے سے کچھ ضرر نہیں۔ اس کی قربانی درست ہے۔ لیکن موٹے تازے جانور کی قربانی کرنا زیادہ بہتر ہے۔

**مسئلہ:** جس جانور کے دانت بالکل نہ ہوں اس کی قربانی درست نہیں اور اگر کچھ دانت گر گئے لیکن جتنے باقی ہیں ان سے اگر وہ چارہ کھا سکتا ہو تو اس کی قربانی جائز ہے۔

**مسئلہ:** جس جانور کی پیدائش ہی سے سینگ نہیں ہیں یا سینگ تو تھے لیکن ٹوٹ گئے یا اوپر سے خول اتر گیا تو اس کی قربانی درست ہے۔ البتہ اگر سینگ جڑ سے یعنی دماغ کی ہڈی کے سرے سے ٹوٹ گئے ہوں یا اکھڑے گئے ہوں اور چوٹ کا اثر دماغ تک پہنچ گیا ہو تو ایسے جانور کی قربانی درست نہیں۔

**مسئلہ:** رسولی والے جانور کی قربانی درست ہے۔

**مسئلہ:** بکری کا اگر ایک تھن یا اس کا سر اسی آفت سے جاتا رہا ہو یا پیدائش سے ہی نہ ہو تو اس کی قربانی درست نہیں۔ اونٹی اور گائے کے اگر دو تھن یا ان کے سرے نہ ہوں تو قربانی نہ ہوگی اور اگر صرف ایک نہ ہو تو قربانی ہو جائے گی۔

**مسئلہ:** بکری کے ایک تھن اور گائے یا اونٹی کے دو تھنوں سے دو دھاتر نابند ہو گیا ہو یعنی وہ سوکھ گئے ہوں اور باقی سے دو دھاتا ہو تو اس کی قربانی درست نہیں۔

**مسئلہ:** بانجھ جانور کی قربانی درست ہے خواہ وہ ابتداء ہی سے بانجھ ہو یا بعد میں ہو گیا ہو۔

**مسئلہ:** حاملہ جانور کی قربانی ہو جاتی ہے لیکن جس کی دلادت قریب ہو اس کو ذبح کرنا مکروہ ہے۔ پچھوپیٹ میں سے نکلے وہ اگر زندہ ہو تو اس کو بھی ذبح کر لیا جائے اور اس کا بھی کھانا حلال ہو گا اور اگر وہ مردہ نکلے تو اس کو کھانا جائز نہیں۔

**مسئلہ:** خصی جانور کی قربانی درست ہے بلکہ رسول اللہ ﷺ کے بارے میں منقول ہے کہ آپ نے دوسینگ دار اور چتکبرے خصی مینڈھوں کی قربانی کی۔

**مسئلہ:** اگر جانور قربانی کے لیے خرید لیا تب کوئی ایسا عیب پیدا ہو گیا جس سے قربانی درست نہیں تو اس کے بعد لے دو سرا جانور خرید کر قربانی کرے۔ ہاں اگر غریب آدمی ہو جس پر قربانی کرنا واجب نہیں تو اس کے واسطے درست ہے کہ اسی جانور کی قربانی کر دے۔

**مسئلہ:** اگر ذبح کرتے وقت کوئی عیب لگ جائے تو وہ معاف ہے اور قربانی درست ہو جاتی ہے۔

**مسئلہ:** گائے، بھینس، اونٹ، میں اگر سات آدمی شریک ہو کر قربانی کریں تو بھی درست ہے لیکن شرط یہ ہے کہ کسی کا حصہ ساتویں سے کم نہ ہو اور سب کی نیت قربانی کرنے کی یا عقیقہ کی ہو صرف گوشت کی نیت نہ ہو۔ اگر کسی کا حصہ ساتویں حصہ سے کم ہو گا تو کسی کی قربانی درست نہ ہوگی۔ مثلاً آٹھ آدمیوں نے مل کر ایک گائے خریدی اور اس کی قربانی کی تو درست نہ ہوگی کیونکہ ہر ایک کا حصہ ساتویں سے کم ہے۔ اسی طرح ایک بیوہ اور اس کے لڑکے کو ترکے میں گائے ملی اور انھوں نے اس مشترکہ گائے کی قربانی کی تو درست نہیں کیونکہ اس میں بیوہ کا حصہ ساتویں سے کم ہے۔

**مسئلہ:** گائے اونٹ میں بجائے سات حصوں کے صرف دو حصے ہوں یعنی دو آدمی مل کر ایک گائے یا اونٹ ذبح کریں اور اس طرح اگر دونوں میں سے ہر ایک کے حصہ میں ساڑھے تین حصے ہوتے ہوں تو یہ جائز ہے۔ کیونکہ دونوں میں سے کسی کا حصہ ساتویں حصہ سے کم نہیں ہے۔ اسی طرح اگر تین یا چار یا پانچ یا چھ آدمی مل کر ایک گائے کی قربانی کریں تو جائز ہے۔

**مسئلہ:** کسی نے قربانی کے لیے گائے خریدتے وقت یہ نیت کی کہ اگر کوئی اور مل گیا تو اس کو بھی اس گائے میں شریک کر لیں گے اور قربانی کریں گے۔ اس کے بعد کچھ اور لوگ گائے میں شریک ہو گئے تو یہ درست ہے۔

**مسئلہ:** ایک شخص نے اپنی قربانی میں پوری گائے یا اونٹ ذبح کیا تو کل کا کل واجب قربانی میں شامل ہو گا اور اگر ایک شخص نے اپنی قربانی میں دو بکریاں ذبح کیں تو ان میں سے ایک واجب اور ایک نفلی ہوگی۔

**مسئلہ:** کوئی شخص اپنے ماں میں سے بطور ایصال ثواب میت کی طرف سے قربانی کرے تو اس میں دو صورتیں ہیں ایک

دین و داشت

یہ کہ اپنی طرف سے ایک حصہ قربانی کر کے اس کا ثواب میت کو پہنچا دے۔ دوسرے یہ کہ اپنی میت کا نام قربانی کے حصہ پر قرار دے کر قربانی کرے۔ یہ دونوں صورتیں جائز ہیں اور دونوں صورتوں میں قربانی کرنے والے کو اختیار ہے جتنا چاہے خود کھائے اور جتنا چاہے فقراء کو دے۔

**مسئلہ:** جو قربانی دوسرے کی طرف سے بطور ایصال ثواب کی جائے چونکہ وہ قربانی کرنے والے کی ملکیت ہوتی ہے اور دوسرے کو صرف ثواب پہنچتا ہے اس لیے قربانی کا ایک حصہ ایک سے زائد لوگوں کی طرف سے کیا جاسکتا ہے۔

#### قربانی کا گوشت اور کھال:

**مسئلہ:** یہ افضل ہے کہ قربانی کے گوشت کے تین حصے کرے۔ ایک حصہ اپنے لیے رکھے ایک حصہ اپنے رشتہ داروں اور دوستوں کے لیے اور ایک حصہ فقراء پر صدقہ کرے۔ اگر کوئی زیادہ حصہ فقراء پر صدقہ کر دے تو یہ بھی درست ہے اور اگر اپنی عیال داری زیادہ ہے اس وجہ سے سارا گوشت اپنے گھر میں رکھ لیا تو یہ بھی جائز ہے۔

**مسئلہ:** قربانی کا گوشت فروخت کرنا جائز نہیں۔ اگر کسی نے فروخت کر دیا ہو تو اس کی قیمت صدقہ کرنا واجب ہے۔

**مسئلہ:** قربانی کی کھال یا تو یونہی خیرات کر دے یا اس کو فروخت کر کے اس کی قیمت صدقہ کر دے۔

**مسئلہ:** گوشت یا کھال کی قیمت کو مسجد کی مرمت یا کسی اور رفاهی کام میں لگانا جائز نہیں۔ صدقہ ہی کرنا چاہیے۔

**مسئلہ:** جس طرح قربانی کا گوشت غنی کو دینا جائز ہے۔ اسی طرح کھال بھی غنی کو دینا جائز ہے جب کہ اس کو بلا عوض دی جائے اس کی کسی خدمت و عمل کے عوض میں نہ دی جائے۔ غنی کی ملک میں دینے کے بعد وہ اگر اس کو فروخت کر کے اپنے استعمال میں لانا چاہے تو جائز ہے۔

**مسئلہ:** قربانی کا گوشت چربی یا کھال کافر کو دینا جائز ہے بشرطیکہ کسی کام کی اجرت میں نہ دی جائے۔

**مسئلہ:** گوشت یا چربی یا کھال قصائی کو مزدوری میں نہ دے بلکہ مزدوری اپنے پاس سے الگ دے۔

**مسئلہ:** سات آدمی گائے میں شریک ہوئے اور آپس میں گوشت تقسیم کریں تو تقسیم میں اٹکل سے کام نہ لیں بلکہ خوب ٹھیک ٹھیک تول کر بانٹیں کیونکہ کسی حصہ کے کم یا زیادہ ہونے میں سود ہو جائے گا خواہ شریک اس پر راضی بھی ہوں۔ اور جس طرف گوشت زیادہ گیا ہے اس کا کھانا بھی جائز نہیں۔ البتہ اگر گوشت کے ساتھ سری پائے اور کھال کو بھی شریک کر لیا تو جس طرف اگر گوشت ہو تو درست ہے چاہے جتنا کم ہو۔ جس طرف گوشت زیادہ ہواں طرف سری پائے بڑھائے گئے تواب بھی سود رہا۔

**مسئلہ:** اگر ایک جانور میں کئی آدمی شریک ہیں اور وہ سب آپس میں تقسیم نہیں کرتے بلکہ ایک ہی جگہ کچایا پکا کر فقراء، واحباب میں تقسیم کریں تو یہ بھی جائز ہے۔

**مسئلہ:** تین بھائی یا زیادہ یعنی سات بھائی تک ایک گائے میں شریک ہوں اور کہیں کہ اپنی ضرورت کا گوشت لے اور باقی فقراء پر تقسیم کر دو تو یہ جائز نہیں بلکہ یا تو پہلے کچھ فقراء کو دے کر پھر باقی کو برابر برابر تقسیم کر لیں یا پہلے برابر برابر تقسیم کریں پھر ہر ایک اپنے حصہ میں سے فقراء کو دے۔

## مفکر اسلام علامہ ڈاکٹر خالد محمود رحمۃ اللہ علیہ

31 اگست 1992ء کو جناح ہال لاہور میں مجلس احرار اسلام کے زیر اہتمام حضرت امیر شریعت سید عطاء اللہ شاہ بخاری رحمۃ اللہ علیہ کی یاد میں جلسہ تھا۔ ابن امیر شریعت حضرت مولانا سید عطاء الحسن بخاری رحمۃ اللہ علیہ کی صدارت فرمائی ہے تھے۔ اکثر خطباء اپنی تقاریر کرچکے اور اب صاحب صدر کے خطاب کا اعلان ہونا تھا کہ اچانک حضرت علامہ خالد محمود اور حافظ عبدالرشید ارشد (مکتبہ رشیدیہ) رحمہما اللہ ہال میں داخل ہوئے۔ میں انہیں سٹیچ پر لے آیا۔ عرض کیا کہ ایک تو مجھے معلوم نہ تھا کہ آپ پاکستان تشریف لائے ہوئے ہیں۔ ورنہ آپ کو جلسے میں خطاب کی دعوت دیتا۔ دوسرا یہ کہ اب آخری تقریر حضرت ابن امیر شریعت کی ہوئی ہے اور ہال کا وقت ختم ہونے میں آدھا گھنٹہ باقی ہے۔ آپ تشریف لائے ہیں تو چند منٹ کے لیے دعا یہ کلمات ارشاد فرمادیں۔ آپ کے بعد حضرت شاہ صاحب کا خطاب ہوگا۔ فرمانے لگے کہ:

”میں حافظ عبدالرشید صاحب کے مکتبہ رشیدیہ پر آیا تو آپ کے جلسے کا علم ہوا۔ حافظ صاحب احرار کے پرانے کارکن اور جلسے سننے کے بے حد شوqین ہیں۔ پھر حضرت امیر شریعت کی یاد میں جلسہ ہو اور میں سننے کے بغیر پاس سے گزر جاؤں، ممکن نہیں۔ سو ہم دونوں آگئے ہیں۔“

ڈاکٹر محمد عمر فاروق سٹیچ سیکرٹری تھے۔ انہوں نے میری ہدایت کے مطابق اعلان کیا اور کہا کہ ہماری خوش نصیبی ہے کہ حضرت علامہ خالد محمود جلسے میں تشریف لے آئے ہیں۔ میں ان سے درخواست کرتا ہوں کہ چند دعا یہ کلمات ارشاد فرمادیں۔ حضرت علامہ خالد محمود مائیک پر آئے اور فرمایا:

”منظومین نے دعا کیسا تھا ایک لفظ کا اضافہ کیا کہ دعا یہ کلمات؟ میں اسی سوچ میں کھویا ہوا ہوں کہ دعا یہ کلمات کیا ہوتے ہیں۔ دعا تو سمجھ آئی لیکن دعا یہ کلمات سے میں اس وقت سمجھا ہوں کہ حضرت امیر شریعت کی یاد میں یہ جو تقریب منعقد ہو رہی ہے اس کے بارے میں دو چار کلمات ہو جائیں پھر دعا ہو،“

مجہد لوگ مر نہیں سکتے ، وہ فقط راستہ بدلتے ہیں  
ان کے نقش قدم پر صدیوں تک منزلوں کے چراغ جلتے ہیں

دوران خطاب ارشاد فرمایا: ”انگریز دور میں ڈپی کمشنز اور گورنر اپنی ریٹائرمنٹ کے بعد اس دور کے باغیوں کے بارے میں ایک جملہ لکھتے تھے، ایسے ہی حضرت امیر شریعت کے بارے میں لکھا: ”سید عطاء اللہ شاہ بخاری ایسی شخصیت ہیں جن کو خریدا نہیں جاسکتا“۔ یہ ایک ایسا جملہ ہے جس کی شرح کی جائے تو گھنٹوں چاہیں۔

وہ لوگ تم نے ایک ہی شوخی میں کھو دیے  
پالا تھا آسمان نے جنہیں خاک چھان کر  
حضرت شاہ صاحب جب میدان میں آئے تو ان پر اعتماد کا ہاتھ علم کے باب میں مولانا انور شاہ کشمیری نے رکھا،  
ان کے جو ہر کو جو ہرنے مانا (مولانا محمد علی جوہر)

شاہ صاحب اس درجے کے خطیب تھے جس کا اظہار و اقرار مولانا ابوالکلام آزاد نے فرمایا، شاہ صاحب کا اخلاص  
چودھری افضل حق نے مانا۔ ہندوستان میں بڑے بڑے لیڈر آئے، بڑے بڑے سیاست دان آئے، بڑے بڑے مفکر  
آئے لیکن کم ہی ایسا ہوا کہ کسی لیڈر نے جو کچھ کہا ہوا وروہ ہو گیا ہو۔ اگر آپ تاریخ رفت کو آواز دو تو صرف دولیڈر ملتے ہیں  
پورے بر صغیر کی تاریخ میں جنہوں نے جو کہا وہ ہو گیا ہو۔ ایک قائد اعظم محمد علی جناح جنہوں نے کہا ملک کو تقسیم ہونا ہے اور  
پاکستان کو بننا ہے تو جو کہا وہ ہوا یا نہیں؟ دوسرے حضرت امیر شریعت نے کہا کہ اس ملک میں قادیانی مسلمان شمار نہیں ہوں  
گے اور یہ تمہیں ماننا پڑے گا۔ تو شاہ صاحب نے جو کہا وہ ہو کر رہا۔

ہمارا خون بھی شامل ہے ترینیں گلستان میں  
ہمیں بھی یاد کر لینا چن میں جب بہار آئے  
میں بات ختم کرتے ہوئے عرض کرتا ہوں میں نے آپ کے سامنے دولیڈر پیش کیے۔ قائد اعظم محمد علی جناح اور  
امیر شریعت۔ قائد اعظم نے جو کہا وہ ہو کر رہا لیکن قائد اعظم نے جو جنگ جیتی تھی ان کے جانشین وہ جنگ آدمی ہار گئے اور ملک  
دوٹکڑے ہو گیا۔ اور جب قادیانیوں کو غیر مسلم اقلیت قرار دیا جا رہا تھا تو اس وقت یہ مسئلہ حضرت امیر شریعت کے وارثوں اور  
نمائندوں کے پاس پیش ہوا کہ جو قادیانی ہے وہ تو غیر مسلم ہے لیکن لاہوری عقیدہ کے جو مرزا ہیں ہیں ان کو قبول کرو۔ لیکن شاہ  
صاحب نے جو وارث اور اس مسئلہ کے جو علمبردار چھوڑے تھے انہوں نے کہا کہ اسلام تقسیم قبول نہیں کرتا۔ اسلام ایک امر بسیط  
ہے۔ ہو گا تو پورا ہو گا، نہیں ہو گا تو کچھ نہیں ہو گا۔

۲۳ فروری ۱۹۸۹ء کو داربی ہاشم ملتان میں امیر اموم مینین سیدنا معاویہ رضی اللہ عنہ کی یاد میں جلسہ تھا۔ حضرت علامہ خالد محمود جلسے  
میں شرکت کے لیے ایک روز قبل ملتان تشریف لائے تو حسب معمول جانشین امیر شریعت حضرت مولانا سید ابو معاویہ ابوذر بخاری  
رحمہ اللہ اور مولانا سید عطاء الحسن بخاری رحمہ اللہ سے ملاقات کے لیے بھی تشریف لائے۔ اگلے روز انہوں نے داربی ہاشم میں جو  
خطاب کیا وہ بے مثال تھا۔ آپ کا یہ خطاب شائع بھی ہو چکا ہے۔ طوالت کے پیش نظر دو تین جملے قتل کرتا ہوں۔ آپ نے فرمایا:  
”نبی کریم صلی اللہ علیہ وسلم نے ایک حدیث میں اپنے پیارے نواسے سیدنا حسن رضی اللہ عنہ کے متعلق فرمایا کہ:  
میرا یہ بیٹا سردار ہے اور عنقریب یہ مسلمانوں کے دو عظیم گروہوں میں صلح کرائے گا۔ اس حدیث میں ”فَتَّيْنِ عَظِيمَتِينَ“  
کے الفاظ ہیں۔ عظیم گروہ ہے، باغی نہیں۔ فتح عظیم فرمایا ہے، فتحہ باغیہ نہیں۔ اس لیے سیدنا معاویہ یا سیدنا علی رضی اللہ عنہما میں  
سے کسی کو باغی کہنا حدیث کے خلاف ہے۔“

قارئین کے مطالعے کے لیے علامہ صاحب رحمہ اللہ کی یہ تقریر نقیب ختم نبوت کی آئندہ کسی اشاعت میں شامل کر دی جائے گی ان شاء اللہ۔

۱۰ محرم الحرام کو سال ہا سال سے داربی ہاشم میں مجلس ذکر حسین رضی اللہ عنہ منعقد ہوتی ہے۔ یہ ۱۴۲۳ھ / ۲۵ مارچ 2000ء کی بات ہے کہ حضرت علامہ ملتان تشریف لائے ہوئے تھے میں نے غنیمت جانا اور حضرت کو دعوت خطاب دی جوانہوں نے منظور فرمائی۔ اتفاق یہ ہوا کہ تمام مقررین کی زبان بندی کا حکم آگیا۔ چنانچہ صرف حضرت علامہ نے ہی مجلس ذکر حسین رضی اللہ عنہ سے خطاب فرمایا۔ جس اعتدال کے ساتھ انہوں نے مسلک اہل سنت کے مطابق ساختے کر بلکہ گفتگو فرمائی وہ اپنی مثال آپ تھی۔ دیگر موضوعات کی طرح علم تاریخ پر بھی انہیں کمال دسترس اور عبور حاصل تھا۔ انہوں نے علم و عقل کی روشنی میں ایسی مدل گفتگو فرمائی کہ سنن والوں کے کانوں میں آج بھی اس کی گنج باتی ہے۔ حادثہ کر بلکہ آپ کی دس تقاریر پر مشتمل کتاب ”محرم کی دس راتیں“ مسلک حق کی ترجمان اور متلاشیان حق کے لیے بہترین کتاب ہے۔ ان تقاریر کی ویڈیو زبھی وائرل ہو چکی ہیں۔ حضرت علامہ خالد محمود رحمہ اللہ ہمیشہ علماء دیوبند کے فکری، اعتقادی اور مسلکی منجھ پر رہے اور ان کی ترجمانی کا حق اداء کیا۔

اگست 1999ء کی ایک سہ پہر حضرت علامہ رحمہ اللہ دفتر مجلس احرار اسلام لاہور میں ابن امیر شریعت حضرت مولانا سید عطاء الحسن بخاری رحمہ اللہ کی عیادت کے لیے تشریف لائے۔ ہلکی ہلکی بارش ہو رہی تھی۔ حضرت علامہ شاہ جی کے رو برو بیٹھے تھے۔ یہ ایک گھنٹے کی ملاقات تھی جس کے حسین نقوش آج تک میرے دل و دماغ پر مرتسم ہیں۔ حضرت امیر شریعت رحمہ اللہ کا بار بار تذکرہ کرتے اُن کی آنکھوں سے آنسو چھکلتے رہے۔ اُدھر بارش کی رم جھنم، ادھر آنسوؤں کی برسات۔ عجیب سماں تھا۔ امر تسریں میں حضرت امیر شریعت سے ملاقاتوں اور ان کی شفقتوں کا مسلسل ذکر کرتے رہے۔ پھر قیام پاکستان کے بعد ۱۹۵۳ء تھریک تحفظ ختم نبوت میں حضرت امیر شریعت اور مجلس احرار اسلام کے تاریخ ساز قائدانہ کردار اور قربانیوں کا ذکر کرتے ہوئے آبدیدہ ہو جاتے۔ واپس جاتے ہوئے بار بار پلٹ کر حضرت سید عطاء الحسن بخاری کو دیکھتے اور آنسو پوچھتے رہے۔ میں نے سواری کا انتظام کرنے کی درخواست کی تو منع فرمایا اور بارش میں ہی ویگن پر سوار ہو کر رخصت ہوئے۔ دفتر سے ویگن سٹاپ تک راستے میں مجھے بار بار فرماتے۔

”بھائی عطاء الحسن، امیر شریعت کی نشانی ہیں۔ اللہ تعالیٰ نے انہیں علم و عمل اور تقویٰ کی نعمتوں سے نوازا ہے۔ شاہ جی کی صفت خطابت بھی ان کو عطاء ہوئی ہے۔ اب ان جیسا خطیب بھی کوئی نہیں۔ میرے عزیز! ان کی خدمت اور قدر کرو۔ ان سے جو فیض مل سکتا ہے حاصل کرو۔ بڑی نسبت والے ہیں اور اس کے امین و محافظ بھی ہیں“

جب بھی حضرت علامہ کی خدمت میں حاضر ہو علم و حکمت کے موتیوں سے جھوٹی بھر کے اٹھا۔ کبھی خالی واپس نہیں لوٹا۔ ان کے چھوٹے چھوٹے جملوں میں بہت علمی موارد فتا۔ ہمارے مبلغ ختم نبوت مولانا محمد مغیرہ نے ایک مجلس میں کسی مرزائی کا سوال پیش کیا تو فرمایا:

”مولوی صاحب! ہر سوال کا جواب دنیا بھی ضروری نہیں ہوتا۔ بعض اوقات جواب اسلامی سوال

کر کے معرض کو امتحان میں ڈال دیں۔ وہ سوچتا رہے اور آپ آگے بڑھ جائیں،

ایک دفعہ مجھے فرمائے گے:

"فن مناظرہ کا ایک پہلوی بھی ہے کہ آپ مخالف کی بات سننے کے دوران کہتے رہیں کہ آپ ٹھیک کہ رہے ہیں۔

اس کا فائدہ یہ ہوگا کہ مخالف آپ کے سوال کا جواب دینے کی صلاحیت سے محروم ہو جائے گا۔ آپ مخالف کی گفتگو سے ہی اس کے موقف کی تردید کرتے ہوئے دلائل پیش کریں اور کہیں کہ آپ ٹھیک ہی تو کہ رہے تھے؟

یہ بات حضرت علامہ نے تو بڑی آسانی سے بیان فرمادی۔ لیکن میں سوچتا رہا کہ اس کو رو بہ عمل لانا کتنا مشکل ہے۔ یقیناً اس کے لیے علم، تقویٰ اور تجربہ تیوں ضروری ہیں۔ تب کہیں یہ مشکل گھٹائی عبور ہو سکتی ہے اور حضرت علامہ اس میدان کے شناور تھے۔

حضرت علامہ خالد محمود رحمہ اللہ سے آخری ملاقات جنوری 2020ء میں جامعہ اشرفیہ لاہور میں ہوئی۔ میرے ساتھ ڈاکٹر محمد آصف بھی تھے۔ میں نے ان کا تعارف کرایا کہ ڈاکٹر آصف، مجلس احرار اسلام کے شعبہ دعوت و تبلیغ کے ناظم ہیں۔ سابق قادیانی ہیں اور کئی قادیانیوں کو دعوت کے ذریعے مسلمان کر چکے ہیں۔ حضرت علامہ چونکے اور ان کی طرف متوجہ ہو کر فرمائے گے:

"اب صرف کافرنیں کرنے سے کام نہیں چلے گا، دلیل، علم، عمل اور اخلاق کے بغیر دعوت کا میا ب نہیں ہو سکتی۔ نو مسلموں کا معاشری تحفظ بھی انتہائی ضروری ہے"

مجھے فرمائے گے:

"نئی نسل مولویوں کے رویوں سے باغی ہو کر ہمارے ہاتھوں سے نکل چکی۔ نئی نسل کا یہ عقیدہ ہے کہ مولوی جاہل ہیں۔ زبان و قلم میں شائستگی کے ساتھ ساتھ حالات حاضرہ سے باخبر ہونا اور عصری علوم سے استفادہ کرنا بھی داعی کے لیے انتہائی ضروری ہے۔ نئی نسل تک دین کا پیغام پنچانے کے لیے ہم مولویوں کو اپنے اخلاق بلند کرنا ہوں گے۔ بنی کریم صلی اللہ علیہ وسلم نے سب سے زیادہ اخلاق اچھے کرنے کی نصیحت فرمائی ہے۔ اپنے اخلاق بلند کریں، سماجی رویے بہتر کریں، لوگوں سے محبت کریں اور علم سے تعلق مضمبوط کریں۔ تب محنت کا میا ب ہوگی"

پھر فرمائے گے:

"حضرت امیر شریعت سید عطاء اللہ شاہ بخاری رحمۃ اللہ علیہ میں یہ خوبیاں نمایاں تھیں۔ شاہ جی علاماء

میں ایک منفرد شخصیت تھے۔ ایسی نزاکی شان والا کھرا انسان میں نے کوئی نہیں دیکھا"

وہ سب کے محبوب تھے اور مخلوق سے محبت کرنے والے تھے۔ انہوں نے بہادریوں اور مخلصوں کی جماعت مجلس احرار اسلام بنائی اور تحفظ ختم نبوت کے لیے سب کچھ قربان کر دیا۔ ملاقات کے بعد واپس لوٹا تورات گئے تک ان کی باتوں پر غور کرتا رہا۔ ذہن کھلتا چلا گیا اور کام کرنے کی امنگ پڑھتی چلی گئی۔ اللہ تعالیٰ حضرت علامہ خالد محمود کی قبر پر بے شمار حمتیں نازل فرمائے۔ ان کی دینی خدمات قبول فرمائے اعلیٰ علیہم میں جگہ عطا فرمائے۔ آمین

## سید عطا اللہ شاہ بخاری کے آٹو گراف

شورش کا شیری مرحوم لکھتے ہیں: لکھنے لکھانے کا شوق بھی نہ تھا، البتہ خطوط کا جواب سفر و حضر دنوں صورتوں میں خود لکھتے۔ (سید عطا اللہ شاہ بخاری..... سوانح و افکار ص: ۳۶) اسی کتاب میں ایک اور مقام پر لکھتے ہیں: قرطاس و قلم سے انہیں چڑھتی۔ با ایں ہمہ شاہ جی کے نثری ذخیرہ میں چند مضامین ایک دو مقدمات اور متعدد خطوط شامل ہیں جو ان کے تحریری بانکپن کا پتہ دیتے ہیں۔ عموماً آٹو گراف دینا پسند نہیں کرتے تھے، فرماتے میں درویش آدمی ہوں یہ باتیں لیڈروں کو زیب دیتی ہے، آٹو گراف کو انگریزی بدعت سے تعبیر کرتے۔ آٹو گراف لینے والے کو اپنی خداداد بر جستہ گوئی اور گفتگو کے خطیبانہ طرز میں خوب سمجھاتے اور آٹو گراف دینے سے پہلو تھی کر لیتے۔ جناب ندیم ان بالوی مرحوم لکھتے ہیں: ایک دفعہ میں شاہ جی کی خدمت میں حاضر ہوا۔ میں نے حسب عادت آٹو گراف کیلئے بک ان کی طرف بڑھائی۔ شاہ جی فرمانے لگے: میں تو ایک درویش آدمی ہوں۔ یہ باتیں لیڈروں کو زیب دیتی ہیں۔ بھائی میں لیڈر نہیں ہوں۔ میں نے بہت اصرار کیا، مگر شاہ جی نہ مانے۔ (ماہنامہ نقیب ختم نبوت امیر شریعت نمبر، حصہ دوم، ص ۵۰۶)

منظور احمد بھٹی مرحوم لکھتے ہیں: ایک زمانے میں مجھے بڑے لوگوں سے ان کے دستخطوں کے ساتھ کوئی پیغام لینے کا بڑا شوق تھا۔ اس مقصد کے لیے میں نے ایک بڑی خوبصورت کاپی بنارکھی تھی۔ شاہ جی دفتر احرار (لاہور) میں محفوظ جمائے بیٹھے تھے۔ میں نے ڈرتے ڈرتے کاپی ان کے آگے بڑھا دی۔ دیریک کاپی کی تعریف کرتے رہے اور مسکرا کر فرمایا: کیوں میاں یہ مجھے تھنہ دے رہے ہو؟ عرض کیا: شاہ جی اس پر آپ اپنے قلم سے کچھ لکھ دیں۔ فرمایا: نہ بھتی، اتنی خوبصورت کاپی میں کیوں خراب کرو؟ شاہ جی! یہ اسی مقصد کے لیے ہے۔ یہ آٹو گراف بک ہے۔ شاہ جی ذرا غصے میں آگئے۔ فرمایا: وہی انگریزی بدعت اور اس کے ساتھ ہی کاپی مجھے واپس لوٹانے لگے۔ دوبارہ عرض کیا: شاہ جی اس پر اپنی طرف سے کوئی پیغام لکھ دیجئے۔ فرمانے لگے میں کیا اور میرا پیغام کیا؟ پیغام لانے والا (صلی اللہ علیہ وسلم) تیرہ سو سال پیشتر جو پیغام لایا تھا اس پر تم لوگ کیا عمل کر رہے ہو؟ اسی پیغام کو سمجھو اور اسی پر عمل کرو۔ دنیا و عینی سنوارنے کے لئے کافی ہے۔ (ماہنامہ نقیب ختم نبوت کا امیر شریعت نمبر حصہ دوم، ص ۲۲۲)

بعض لوگ آٹو گراف لینے کے بڑے دیوانے ہوتے ہیں اپنی پسندیدہ شخصیات کے آٹو گراف لینا جنون کی حد تک پسند کرتے ہیں۔ اس مقصد کی تکمیل کے لیے کچھ بھی کرنے کو تیار رہتے ہیں۔ اب تو خیر سے یہ شوق جان کنی کی حالت میں ہے مگر اب بھی بعض افراد کو یہ شوق دامن گیر رہتا ہے جس کے لیے وہ اپنی آئینہ میں شخصیات کی دامن گیری کرتے نظر

آتے ہیں۔ مگر شاہ جی کے آٹوگراف دینے سے تمام تر تنفس اور پہلو ہی کے باوجود بعض خوش قسم عقیدت منداں سعادت کے حصول میں کامیاب ہوئے اور شاہ جی کے دست مبارک سے آٹوگراف لے کے ہی رہے۔

#### جنید احمد کے لیے آٹوگراف:

جنید احمد صاحب نے خدا بخش اور نیشنل پیک لائبریری پیڈنے سے 1990ء میں مختلف علماء اور ادیب حضرات کے آٹوگراف پر مشتمل ایک مجموعہ شائع کیا جس میں مولانا سید سلیمان ندوی، مولانا حسین احمد مدنی، مفتی کفایت اللہ دہلوی، مولانا قاری محمد طیب، مولانا ابوالکلام آزاد، مولانا شیبیر احمد عثمانی، مولانا سید عطا اللہ شاہ بخاری وغیرہ جیسے اساطین علم و ادب کے آٹوگراف شامل ہیں۔ اس کتاب کے صفحہ ۲۳ پر شاہ جی کا آٹوگراف موجود ہے۔ تحریر فرماتے ہیں: "خلق میں جب تک خالق کا نظام نہیں چلا�ا جائے گا دنیا میں امن نہ ہوگا۔" سید عطا اللہ بخاری ۲۸ دسمبر ۱۹۴۵ء بمبئی دفتر ہلال نو۔

شاہ جی ۱۹۶۱ء کی انتخابی مہم کے سلسلہ میں بمبئی کے دورے پر تھے حافظ علی بہادر مر جم جو نفت روزہ "ہلال نو" کے مدیر تھے، بمبئی سے احرار کے ٹکٹ پر انتخاب میں امیدوار تھے۔ جنید احمد نے یہ آٹوگراف "ہلال نو" کے دفتر میں شاہ جی سے لیا۔

#### محمد ایوب اولیا کے لیے آٹوگراف:

محمد ایوب اولیا اپنے ایک مضمون میں شاہ جی سے اپنی ملاقات کے احوال لکھتے ہوئے آٹوگراف لینے کے حوالے سے لکھتے ہیں: میں بھی آستانہ عالیہ پر جا پہنچا۔ شاہ جی نے کپڑے بد لے میرے پاس آٹوگراف الیم تھا اور مجھے جستجو تھی کہ شاہ جی سے ہجوم کم ہوا اور میں ان کا آٹوگراف حاصل کروں۔ میرے ساتھ میرے ایک عزیز دوست بھی تھے۔ بار بار جرأت کرتا مگر شاہ جی کا بارع بچہ رہ دیکھ کر گھبرا جاتا۔ ایک صاحب کہنے لگے وہ جی! آپ کو شاہ جی کیوں آٹوگراف دینے لگے۔ انہوں نے تو شورش کو بھی آٹوگراف نہیں دیے۔ میں بھی چٹان کے سالگرہ نمبر میں بخاری صاحب کے فوٹوگراف کے سامنے استفہامیہ علامت(?) دیکھ چکا تھا۔ (بعد میں شاہ جی نے شورش کا شمیری کو آٹوگراف دیتے ہوئے لکھا):

تو دل کا خون کر لے محبت کا خون نہ کر  
یہ کہہ رہے ہیں تجھ سے شہید ان راہِ عشق

ماہنامہ نقیب ختم نبوت امیر شریعت نمبر حصہ دوم (ص: ۲۱۹)

میں نے کہا ہاں تم ٹھیک کہتے ہو۔ اس سے میری جرأت کو اور بھی ضعف پہنچا۔ گھر سے نکل چکا تھا۔ گوہر مقصود حاصل ہونے ہی والا تھا کہ آنجاب نے ٹانگ اڑائی اور مجھے دل برداشتہ کر دیا۔ میں بھی طے کر چکا تھا کہ اس شعر کے مصدقاق تو نہیں بنوں گا:

قسمت پہ اس مسافر بے کس کی رویجے  
جو تھک گیا ہو بیٹھ کے منزل کے سامنے

شاہ جی کے عقیدت منداں دبارے تھے۔ میں بھی ان کے پاس جا پہنچا اور شاہ جی سے آٹوگراف کے متعلق

کہا، کہنے لگے بھی شعر میں لکھوادیتا ہوں، لکھ لو نیچے میں دستخط کر دوں گا۔ میں نے کہا خود ہی شعر لکھیے اور دستخط بھی کیجیے۔ کہنے لگے: تھک گیا ہوں، اس لیے معذور ہوں۔ پاس ہی سائیں حیات اور امین گیلانی بیٹھے تھے۔ وہ مجھے کہنے لگے۔ لایئے ہم لکھ دیتے ہیں۔ شاہ جی سے صرف دستخط کروایجیے گا۔ میں اس پر بھی رضا مند نہ ہوا۔ ایک صاحب کہنے لگے۔ شاہ جی کے دست مبارک سے شعر اور دستخط لینا چاہتے ہیں۔ میں نے فوراً کہا۔ نہیں صاحب! دست مبارک سے نہیں بلکہ دست خاص سے۔ شاہ جی اپنے ساتھیوں سے مخاطب ہو کر کہنے لگے سن لیا۔ بھی! دست خاص سے لکھوانا ہے ان کو۔ اور پھر اس پر مسکرا دیے۔ سید ھر ہوکر بیٹھ گئے اور اپنے نانا (صلی اللہ علیہ وسلم) کی تعریف میں ایک شعر لکھ دیا جو نذر قارئین ہے:

تیمِ مکہ محمد کہ آبروئے خدا است

کسے کہ خاک رہش نیست بر سرش خاک است

(عطاللہ شاہ بخاری، فروری ۲۸۵۶ء۔ گوجرانوالہ)

ہفت اقلیم کی دولت مل چکی تھی، غنچہ دل باغ باغ تھا، شاہ جی کا شکریہ ادا کیا، ساری کوفت دور ہو گئی۔ (نیرنگ نظر

از محمد ایوب اولیا ص 61)

اکرام آصفی کے لیے آٹو گراف:

رازی پاکستانی شاہ جی کے عقیدت مندوں میں شمار کیے جاتے ہیں۔ انہوں نے اپنے بھائی اکرام آصفی کی معیت میں ۱۰ اپریل ۱۹۵۶ء کو شاہ جی سے ملتان شہر میں ملاقات کی سعادت حاصل کی۔ اس دوران ان کے بھائی اور انہوں نے شاہ جی سے آٹو گراف لیے۔ رازی صاحب نے آٹو گراف لکھتے وقت شاہ جی کی روئی کیمرہ سے تصویر لی۔ یہی وہ تصویر ہے جس میں شاہ جی کچھ لکھتے ہوئے دکھائی دے رہے ہیں۔ شاہ جی کی یہی تصویر اور آصفی کا آٹو گراف شورش کاشمیری نے اپنی کتاب "سید عطا اللہ شاہ بخاری..... سوانح و افکار" کے پہلے ایڈیشن میں شائع کیے تھے۔ جناب رازی پاکستانی لکھتے ہیں: ..... اس دن شاہ جی نے مجھے اور میرے بھائی اکرام آصفی کو بھی آٹو گراف دیئے تھے۔ اکرام کی آٹو گراف بک پر انہوں نے یہ شعر تحریر فرمایا کہ:

کانٹوں میں ہے گھرا ہوا چاروں طرف سے پھول

پھر بھی کھلا ہی پڑتا ہے، کیا خوش مزاج ہے

(ماہنامہ نقیب ختم نبوت کا امیر شریعت نمبر حصہ دوم ص: ۳۲۰)

(شعر کے نیچے شاعر کا نام "شاد عظیم آبادی" اس کے بعد دستخط سید عطا اللہ بخاری ۱۰ اپریل ۱۹۵۶ء ملتان شہر تحریر ہے)

مختار مسعود کے لیے آٹو گراف:

مختار مسعود کی معروف زمانہ کتاب "آواز دوست" جو دو مضمون پر مشتمل ہے پہلا مضمون "مینار پاکستان" جبکہ

دوسرامضمون "قطع الرجال" کے نام سے موسم ہے۔ یہ مضمون اس آٹوگراف بک کے گرد گھومتا ہے جو ۱۹۳۸ء میں مختار مسعود نے جب وہ پانچویں جماعت کے طالب علم تھے اپنے والد کے مشورہ پر خریدی تھی۔ مختار مسعود نے ان تمام شخصیتوں کا نہایت دلچسپ پیرائے میں ذکر کیا ہے جن سے انہوں نے آٹوگراف لیے، جن شخصیتوں کے انہوں نے آٹوگراف لئے ان میں فائد عظیم، سروجنی ناکُذو، مارشل ٹیٹو، خالدہ ادیب خانم، ملا واحدی، حضرت موبہنی، ظفر علی خان، نواب بھوپال، راجہ صاحب محمود آباد اور سید عطا اللہ شاہ بخاری نمایاں ہیں۔ مختار مسعود شاہ جی سے اپنی ملاقات کے احوال لکھتے ہوئے آٹوگراف لینے کا تذکرہ اس طرح کرتے ہیں: "..... میں نے موضوع بدل دیا اور اپنی آٹوگراف الہم ان کے سامنے کر دی، شاہ جی نے اسے پہلو پر رکھا اور لکھا:

وہ اٹھتا ہوا اک دھواں اول اول  
وہ بجھتی سی چنگاریاں آخر آخر  
قیامت کا طوفان صحرا میں اول  
غبارِ رہ کارواں آخر آخر  
چن میں عنادل کا مسجدوں اول  
اور گیاہ رہ گل رخان آخر آخر

ان تین اشعار کے نیچے ایک طویل کش کے ساتھ سید لکھا اور سید کے اوپر عطا اللہ بخاری لکھ کر دستخط مکمل کر دیئے۔ (آواز دوست ص: ۱۵۳، از: مختار مسعود)

واضح رہے یہ اشعار شاہ جی کے ہیں جو انہوں نے اپنے "مجموعہ کلام" (سواطع الالہام) (اشاعت مارچ ۱۹۵۵ء) کی اشاعت کے بعد دوڑ آخر میں کہے۔

### تحریک تحفظ ختم نبوت — ڈاکٹر محمد عمر فاروق

(1931ء—1946ء) جلد اول

● قیام پاکستان سے قبل بر صغیر میں قادیانیت کے خلاف پہلی عوامی تحریک اور مجلس احرار اسلام کی تحفظ ختم نبوت کی جدوجہد کی مکمل تاریخ ● قادیانی اور متحده ہندوستان میں قادیانیت کے تعاقب کی مستند سرگزشت ● قادیانیوں سے مجاہدین احرار ختم نبوت کی معکر کر آرائیوں کے مفصل تذکرے ● حضرت امیر شریعت سید عطا اللہ شاہ بخاریؒ کے خلاف قادیانی میں تقریر پر مقدمہ کی مفصل رواداد پہلی بار منظر عام پر ● تحریک تحفظ ختم نبوت کے اثرات و متأثح کا غیر جانبدارانہ تجزیہ ● ایک ایسی کتاب جس کے مطالعہ کے بغیر تحریک تحفظ ختم نبوت سے آگاہی ممکن نہیں ہے۔

صفحات: 572 قیمت: 1000 روپے

ملنے کا پتا: بخاری اکیڈمی، داربئی ہاشم ملتان 0300-8020384

## بطل حریت، امیر شریعت سید عطاء اللہ شاہ بخاری رحمۃ اللہ علیہ

ماضی قریب کی ایسی چند جلیل المرتبت شخصیات جو کسی بھی تعارف کی محتاج نہیں، ان میں ایک نمایاں شخصیت ایسے مرد مجاہد، عاشق رسول عربی صلی اللہ علیہ وسلم، بطل حریت اور آزاد منش درویش کی ہے جس کے گھنگریا لے بال، نورانی چہرہ، موٹی مولیٰ آنکھیں، کروڑوں انسانوں کے لیے سامانِ راحت، جو خطابت کے میدان میں آئے تو میدان ٹھاٹھیں مارتے سمندر کا منظر پیش کرے، کلام مجید کی تلاوت کرے تو جن داؤی کارس سامعین کی سمااعت میں بھردے، جن کے قصوں کی تاریخ اٹھائیں تو تاریخ بھی رشک کرے۔ براعظم ایثناء کے مثل کھدر پوش خطیب جو حضرت امیر شریعت سید عطاء اللہ شاہ بخاری رحمۃ اللہ علیہ کے نام سے پکارے جاتے ہیں۔ جنہیں متعدد ہندوستان کی گلیوں، بازاروں، چوکوں میں یہ نعرہ مستانہ لگاتے بارہا سنا گیا کہ:

”ختم نبوت کی حفاظت میرا جزو ایمان ہے جو شخص بھی اس ردا کو چوری کرے گا، جی نہیں چوری کا حوصلہ بھی کرے گا، میں اس کے گریبان کی دھیان بکھیر دوں گا۔ میں محمد صلی اللہ علیہ وسلم کے سوا کسی کا نہیں۔ اپنا، نہ پرایا۔ میں انہی (صلی اللہ علیہ وسلم) کا ہوں، وہی میرے ہیں۔ جن کے حسن و جمال کو خود رب کعبہ نے فسمیں کھا کھا کر آ راستہ کیا ہو، میں انہی (صلی اللہ علیہ وسلم) کے حسن و جمال پر نہ مر مٹوں تو لعنت ہے مجھ پر اور لعنت ہے ان پر جو ان (صلی اللہ علیہ وسلم) کا نام تو لیتے ہیں، لیکن سارقوں کی خیرہ چشمی کا تماشہ دیکھتے ہیں۔“

۲۳ فروری ۱۹۲۰ء میں مرزابشیر الدین محمود کی بندے ماترم ہال امرتسر میں تقریبی۔ حضرت امیر شریعت رحمۃ اللہ علیہ نے جلسے میں پہنچ کر اس سے چند ایک سوالات کیے جن کے جوابات اس سے نہ بن پائے اور بغیر جواب دیے وہاں سے بھاگ نکلا۔ بعد ازاں حضرت شاہ جی رحمۃ اللہ علیہ نے ہال سے باہر آ کر مسلمانوں کے ایک بڑے ہجوم میں زوردار تقریر فرمائی۔ حضرت شاہ جی ۱۹۱۸ء میں با قاعدہ اس کام کی طرف متوجہ ہوئے اور اپنی سیاسی زندگی کا آغاز کیا۔ ان دونوں تحریک خلافت عروج پر تھی۔ حضرت شاہ جی رحمۃ اللہ علیہ بھی میدان میں آگئے اور اپنی خطابت کی جوانیوں سے تحریک کو زمین سے اٹھا کر آسمانوں پر پہنچا دیا۔ شاہ جی پہلی مرتبہ ۱۹۲۱ء میں تحریک خلافت کے سلسلہ میں گرفتار ہوئے اور تین سال کی قید سخت میانوالی جیل میں رہے۔ پھر دوسری مرتبہ ۱۹۲۷ء میں مشہور دریڈہ، ہن آریہ سماجی راج پال کے قتل کے سلسلہ میں کافی عرصہ جیل میں رہنے کے بعد عدم ثبوت کی بنا پر رہا ہو گئے۔ تیسرا مرتبہ نمک سازی کے قانون کی خلاف ورزی کرنے کے جرم میں ۱۹۳۰ء میں ملکتہ چھے ماہ کی قید ہوئی۔ چوتھی مرتبہ تحریک آزادی کشمیر کے سلسلہ میں دوسال کے لیے پھر جیل جانا پڑا۔ پانچویں مرتبہ قادیان میں نماز جمعہ پڑھا کر دفعہ ۱۳۲۲ء کی خلاف ورزی کے الزام میں قید اور جرمائی کی سزا ہوئی۔ پھر گرفتاریوں اور صعقوتوں کا سلسلہ نادم زیست

جاری رہا۔ پنجاب حکومت کے کارندوں نے ان پر بغاوت اور قتل عمد وغیرہ کے سنگین الزام لگا کر گرفتار کیا۔ مقدمہ چلا۔ چونکہ قدرت کو ابھی حضرت شاہ جی رحمۃ اللہ علیہ سے اور کام لینے منظور تھے اس لیے چیف جسٹس لاہور ہائی کورٹ مسٹر جسٹس ڈگلس ینگ نے آپ کو بری کر دیا۔ پنجاب کے نواب زادے حیران و شش درہ گئے۔ پاکستان بن جانے کے بعد ۱۹۵۳ء میں دولتانہ وزارت کے زمانے میں تحریک ختم نبوت کے سلسلہ میں جیل گئے۔ زندگی کا طویل عرصہ جیل آپ کا مقدر رہی۔ آپ فرمایا کرتے تھے کہ: ”میری آدھی عمر جیل میں گزری اور آدھی عمر ریل میں۔“

چار چیزیں حضرت شاہ جی رحمۃ اللہ علیہ کی زندگی کا اوڑھنا بجھونا تھیں:

۱..... حضور خاتم النبیین صلی اللہ علیہ وسلم کی ذات اقدس سے والہانہ عشق و محبت اور آپ صلی اللہ علیہ وسلم کی عزت و ناموس کی حفاظت۔

۲..... اسلام پر مکمل ایمان اور اس کی تبلیغ و اشاعت۔

۳..... اللہ تعالیٰ کی آخری کتاب قرآن کریم کی تلاوت اور اس کے مطابق زندگی بسر کرنے کی کوشش۔

۴..... فرنگ دشمنی۔ اسی لئے فرمایا کرتے کہ ”میں انگریز کا باغی ہوں، میں ہندوستان سے انگریز کو نکال کر ہی رہوں گا۔“ بسا اوقات اپنے خطاب میں فرمایا کرتے کہ: ”مسلمانو! اگر میں اتنا قرآن پہاڑوں کو سناتا تو وہ بھی پکھل جاتے۔ افسوس کہ میری قوم کا دل موم نہ ہوا۔ اپنوں نے سنی ان سنی کر دی۔ مگر غیر ملکی حکمران فرنگی نے اس آواز کو سنا بھی اور سمجھا بھی۔“ فرنگی کو اسی پکار میں اپنے خلاف بغاوت کی بوآئی اور اسی جرم میں انہیں بہار و خزاں کے کئی موسم اسارت فرنگی میں گزارنے پڑے۔

تحریک ختم نبوت ۱۹۵۳ء کے ظاہری نتائج سے مايوں ہو کر کئی لوگ ان شہدائے ختم نبوت کے متعلق جو تحفظ ناموس ختم نبوت پر قربان ہو چکے تھے۔ یہ سوال کرتے تھے کہ ان کے خون کا ذمہ دار کون ہے؟

حضرت شاہ جی رحمۃ اللہ علیہ نے فیصل آباد کے ایک جلسے سے خطاب کرتے ہوئے جواب میں ارشاد فرمایا: ”جو لوگ تحریک ختم نبوت میں جہاں جہاں شہید ہوئے ان کے خون کا جواب دہ میں ہوں۔ وہ عشق رسالت میں مارے گئے۔ اللہ تعالیٰ کو گواہ بنا کر کہتا ہوں کہ ان میں جذبہ شہادت میں نے پھونکا تھا۔ جو لوگ ان کے خون سے اپنا دمکن بچانا چاہتے ہیں اور ہمارے ساتھ رہ کر اب کنی کرتا (کنارہ کشی اختیار کر) رہے ہیں۔ ان سے کہتا ہوں کہ میں حشر کے دن بھی ان کے خون کا ذمہ دار ہوں گا۔ وہ عشق نبوت میں اسلامی سلطنت کے ہلاکو خانوں کی بھینٹ چڑھ گئے۔ لیکن ختم نبوت سے بڑھ کر کوئی چیز نہیں۔ سیدنا ابو بکر صدیق رضی اللہ عنہ نے بھی سات سو حفاظ قرآن صحابہ رضی اللہ عنہم اسی عقیدہ ختم نبوت کے تحفظ کی خاطر شہید کروائے تھے۔“

حضرت شاہ جی رحمۃ اللہ علیہ نے مزید فرمایا کہ قیامت کے دن حضور خاتم النبیین صلی اللہ علیہ وسلم کی بارہ گاہ میں حاضر ہو کر دست بستہ عرض کروں گا کہ یا رسول اللہ صلی اللہ علیہ وسلم! میرے ماں باپ آپ پر قربان ہوں، جھوٹے مدعی نبوت مسیلمہ کذاب کے خلاف جنگ یمامہ میں شہید ہونے والے خوش نصیبوں کا مقصد صرف اور صرف آپ صلی اللہ علیہ وسلم کی ختم

نبوت کا تحفظ تھا۔ اسی طرح ۱۹۵۳ء کی تحریک ختم نبوت میں شہید ہونے والوں کا مقصد بھی صرف اور صرف آپ صلی اللہ علیہ وسلم کی ختم نبوت کا تحفظ تھا۔ یا رسول میں آپ سے عرض کرتا ہوں کہ تحریک ختم نبوت ۱۹۵۳ء میں شہید ہونے والوں کو بھی یمامہ کے شہدا کے ساتھ ایک ہی صاف میں کھڑا کریں۔ کیونکہ دونوں کا مقصد ایک ہی تھا۔“

پھر حضرت شاہ جی رحمۃ اللہ علیہ نے فرمایا: ”مجھے امید کامل ہے کہ میرے نانا، میرے پیارے آقا صلی اللہ علیہ وسلم میری درخواست کو شرف قبولیت ضرور بخشنیں گے۔“

حضرت شاہ جی رحمۃ اللہ علیہ ایک عظیم مجاہد تھے۔ انہوں نے اعلائے کلمۃ اللہ سے کبھی گریز نہیں کیا۔ قید و بند کی صعوبتیں برداشت کیں۔ لیکن کبھی استقلال میں لغزش نہ آنے پائی۔ ان کا دل عشق رسول صلی اللہ علیہ وسلم کی آماجگاہ تھی۔ حضور صلی اللہ علیہ وسلم کے عشق کی گرفتاری نے انہیں تحریک تحفظ ختم نبوت کا جریل بنایا۔ اسی کو مقصد حیات اور زندگی کا اوڑھنا بچھونا بنائے ہوئے دنیا کے طوفانوں سے ٹکراتے ہوئے ۲۱ اگست ۱۹۶۱ء کو دارفانی سے دارالبقاء کی طرف رخصت ہوئے۔

بنت امیر شریعت رحمۃ اللہ علیہ، سیدہ ام کفیل بخاریؒ اپنی کتاب ”سیدی وابی“ میں لکھتی ہیں کہ: ”ابا جی رحمۃ اللہ علیہ کی چند سنیں باقی تھیں کہ اماں جی نے متوجہ کیا کہ دیکھ لوز بان ذکر کر رہی ہے۔ اللہ، اللہ، اللہ کا ورد جاری تھا۔ میں نے دیکھا کہ جس اللہ نے ان کو قلمیم خطابت کا کیتا تاجدار بنایا اور جس کی دی ہوئی قوت کو انہوں نے اس کے حبیب محمد کریم صلی اللہ علیہ وسلم کے منصب ختم نبوت کے بیان میں ختم کر دیا۔ اسی اللہ کا نام لیتے ہوئے انہوں نے ایک دفعہ آنکھیں کھول کر چاروں طرف دیکھا اور پھر آنکھیں بند کر لیں۔ میرے پیارے ابا جان رحمۃ اللہ علیہ اس دنیا سے رخصت ہو گئے۔ انا اللہ وانا الیہ راجعون! بڑے لوگ پہلے بھی ہوئے اور اللہ کو منظور ہے تو پھر بھی پیدا ہوتے رہیں گے۔ مگر ہم نے ابا جی رحمۃ اللہ علیہ جیسا کوئی نہیں دیکھا۔“

بس اتنی سی حقیقت ہے فریب خواب ہستی کی

کہ آنکھیں بند ہوں اور آدمی افسانہ ہو جائے

(سیدی وابی، ص ۱۹۰)

حضرت امیر شریعت رحمۃ اللہ علیہ کی وفات کے بعد مجاہد ملت حضرت مولانا محمد علی جالندھری رحمۃ اللہ علیہ کو خواب میں اُن کی زیارت ہوئی۔ پوچھا حضرت شاہ جی فرمائیے: قبر کا معاملہ کیسار ہا؟ حضرت شاہ جی رحمۃ اللہ علیہ نے فرمایا کہ بھائی یہ منزل بہت ہی مشکل ہے۔ لیکن آقائے نامدار خاتم النبیین صلی اللہ علیہ وسلم کی ختم نبوت کے تحفظ کی برکت سے معافی مل گئی۔

یہ امت کے وہ محسن حضرات تھے جنہوں نے اپناسب کچھ قربان کر کے بھی حضور صلی اللہ علیہ وسلم کی ناموس ختم نبوت کا تحفظ کیا اور آنے والی نسلوں کو سبق دیا کہ ہر چیز برداشت کی جاسکتی ہے۔ مگر حضور صلی اللہ علیہ وسلم کی ذات پر کسی قسم کا سمجھوتا قبول نہیں کیا جاسکتا۔ رحمۃ اللہ رحمۃ واسعة!

فیاض عادل فاروقی

## رہتا ہوں مدینے میں

رکھتا ہوں سدا الفت آقا کی میں سینے میں  
 اب جی ہی نہیں لگتا یوں دور سے جینے میں  
 نگری ہے محمد ﷺ کی، دل میرا یہ سینے میں  
 دل میں بھی مدینہ ہے، دل بھی ہے مدینے میں  
 یا دن کئے ہفتے میں، یا سال مہینے میں  
 کیا مسکن الفت ہے، یہ دل جو ہے سینے میں  
 وہ شان مدینے کی اب تک ہے مدینے میں  
 جنت کی ہی خوشبو ہے آقا کے پیسے میں  
 آپ ایسا گنیہ ہیں مولا کے خزینے میں  
 طوفاں میں گھرے لوگو! آ جاؤ سفینے میں  
 صدقیٰ، عمر، عثمان ہیں ساتھ مدینے میں  
 عشقان کا دل عادل رہتا ہے قریبے میں  
 گھر میرا ہے لندن میں، رہتا ہوں مدینے میں  
 یوں دور مدینے سے جینا بھی ہے کیا جینا  
 ہاں دور تو ہوں لیکن، دل دور نہیں ان سے  
 اس ایک حقیقت کے دو رُخ بھی حقیقت ہیں  
 اس عشق کی دنیا کے اوقات نزالے ہیں  
 محبوب کی یادیں ہیں، یادوں سے بھرا دل ہے  
 جس شان سے آپ آئے وہ شان ابھی تک ہے  
 ہے عطر کوئی ایسا، نہ ہی مشک، نہ عنبر ہے  
 ثانی ہی نہ تھا جس کا، ہو گا، نہ کہیں پر ہے  
 اب پیروی سنت ہی نوع کی کشتنی ہے  
 اصحاب پیغمبر سب ساتھی ہیں ہمیشہ کے  
 آلام میں صابر ہے، انعام پ شاکر ہے

**Saleem&Company**

Bahar Chowk, Masoom Shah Road, Multan.

Manufacture of Quality  
 Furniture, Government  
 Contractors, Electronics  
 & General Order Suppliers



**سلیم اینڈ کمپنی**

بہار چوک معصوم شاہ روڈ ملتان فون نمبر: 0302-8630028  
 061 - 4552446 Email:saleemco1@gmail.com

## شرابی رہبر

پوچھو نہ مجھ سے اس کی خرابی  
اک ہاتھ میں ہے مفتی کا فتویٰ  
مجون بھی ہے الہام بھی ہے  
ستنت نہیں وہ اب بات میری  
لے ڈولی مجھ کو حاضر جوابی  
بچتے ہیں اب تو ہر جعفری سے  
اللہ ان کی عصمت مانی  
جام پلومر پھر ہاتھ میں ہے  
چندوں میں ہوگی پھر بے حسابی  
اپنا رہے ہیں ہر گندگی کو  
رکھتے ہیں گویا وصف ذبابی  
تقلید سے ہیں جو دور کوسوں  
کہتے ہیں مجھ کو وہ بھی وہابی  
دل میں ہے میرے عشق ان کا نافذ  
شہد ہیں جس پر اشکِ صنابی

☆.....☆.....☆

حبیب الرحمن بٹالوی

## غزل

”میری سادگی دیکھ کیا چاہتا ہوں“  
اک بے وفا سے وفا چاہتا ہوں  
”محبت میں صدق و صفا چاہتا ہوں“  
نفترت میں سب کچھ روا ہوتا ہوگا  
اذاں میں کہاں وہ روح بلا لی!  
”اذنوں میں کیف صدا چاہتا ہوں“  
اذاؤں کی ترتیب، شعروں کی بندش  
میں حروف میں حُسنِ ادا چاہتا ہوں  
لغظوں کی ترتیب، شعروں کی بندش  
بالوں میں چاندی اُترنے سے پہلے  
بلاؤں میں، بن میں، کوہ و دمن میں  
گلشن میں، سزا چاہتا ہوں  
”بڑا بے ادب ہوں سزا چاہتا ہوں“  
کھری بات کرنے کا عادی ہوں پیارے

مولانا سید محمد عبدالرب صوفی رحمہ اللہ

## کالج کے اثرات

قوم کی پونچی لئے جب اشک جاری کیوں نہو  
رنج سے اور شرم سے رو اور اسکے غم سے رو  
غیر کی صورت بنے خود اپنی دی لٹیا ڈبو  
جائے کالج ہائے رکھدی دین کی پونچی گرو  
وشنمن انگریز آخر کوئی ایسا بھی تو ہو  
اور ہٹ دھرمی سے کہتے ہیں عدو انگریز کو  
آپ نے پیش عطا کر دی ازار شرع کو  
ہائے جا کر اب کہاں دیکھیں مسلمان شکل کو  
جن سے پڑھتے تھے کبھی تم خود کلام اللہ کو  
ٹھیں بہت کچھ تم سے امیدیں بھی مسلم قوم کو  
دین کی تبلیغ جا کر مسٹروں میں کرسکو  
نفع کیا؟ گانٹھ کی پونچی بھی دی تم نے ڈبو  
تم تو اپنا دین بھی کالج میں جا کر آئے کھو  
کس قدر کمزور ہو سوچو ذرا اے دوستو  
وقت پر شہ رگ کٹانے کے لیے تیار ہو  
ست پاک نبی روشن تمہارے رخ پہ ہو  
ظاہر و باطن سے بن جاؤ مسلمان دوستو

اب نہ تھم اے اشک غم، اے چشم نم جی بھر کے رو  
کالجوں میں جا کے اُف مومن کی پونچی لٹ گئی  
جا کے کالج میں میاں جو تھے وہ مسٹر ہو گئے  
کٹ گئی داڑھی، اُگی البرٹ لٹکے پانچے  
فیشن انگریزی بھی ہے انگریز کے وشنمن بھی ہیں  
ذہنیت یہ ہے کہ اسکی وضع آئی ہے پسند  
پائچامہ بن گیا نیکر اوٹنگا آپ کا  
آپ کی اچکن تو کالج جا کے چھتر بن گئی  
جا کے تھیڑ دیکھتے ہو اُف انھی آنکھوں سے تم  
ہائے تم بھیجے گئے اسکول و کالج کس لیے  
اس لیے تحصیل انگریزی کی حاجت تھی کہ تم  
ہائے وہ بد بخت ساعت جبکہ تم کالج گئے  
ہم یہ سمجھے تھے کہ تم سے غیر بھی سیکھیں گے دیں  
خود مسلمان ہو کے غیروں کی غلامی تم نے کی  
کر کے ہمت مردہ بالوں کو کٹا دو دین پر  
دیکھ کر صورت تمہاری لوگ سمجھیں اُمتی  
فرط دل سوزی سے ہے یہ نظم صوفی نے لکھی

پروفیسر میاں محمد افضل ساہیوال

## صفیہ بی بی کو بنادے اے خدا جنت مکیں

صفیہ بی بی (۱) ہوئی ہے عازم خلدِ بریں  
تیرے دادِ مولوی صالح تھے ، عالم بے بدل  
خاندان سارا جدائی میں تری ، بد حال ہے  
زندگی ساری گذاری خدمتِ قرآن میں  
ساری تلمیزات (۲) تیری ، اس لیے نم دیدہ (۳) ہیں  
خاندان رائے یور سے ، تیری نسبت تھی گڑی  
پیر جی عبدالجلیل و پیر جی عبدالحفیظ (۵)  
قاری صاحب (۶) ، تیرے شوہر دل گرفتہ ہو گئے  
اے خدا ہم سب کو دولتِ صبر کی کر دے عطا  
اُس کے روحانی برادر ، افضلِ ختنہ کی سُن  
(۱) یہ خاتون پیر جی عبداللطیف چیچہ طنی والوں کی بیٹی۔ ان کے تایا مولا نا عبد العزیز چک (۱۱۱۱ میل) والے تھے، دونوں  
حضرت شاہ عبدالقادر رائے پوری رحمہ اللہ کے بڑے خلفاء میں شامل تھے  
(۲) شاگرد پیغمبر (۳) رورہی ہیں (۴) محبت کرنے والی (۵) یہ دونوں مرحومہ کے بڑے بھائی ہیں  
(۶) مرحومہ کے خاوند کا نام قاری شبیر احمد ہے، مدرسہ عزیزیہ فضیلیہ کے گھنیم ہیں (۷) جنت میں رہنے والی  
(۸) جولائی ۲۰۲۰ء

## الغازی مشینری سٹور

ہم قسم چائے ڈیزیل انجن، سپائر پارٹس  
تحکوٹ پر چون ارزائ نرخوں پر ہم سے طلب کریں

بلک نمبر ۹ کالج روڈ، ڈیرہ غازی خان 064-2462501

سید عدنان کریمی

## مفتي محمد نعيم رحمه اللہ سے ایک ایک یادگار انٹرو یو

فیں بک فرینڈز لسٹ میں "سرچ کی دنیا" کے نام سے ایک گمنام، خاموش قاری ہوتے تھے، والپر کسی قسم کی کوئی ایکٹیو یٹی نہیں تھی، البتہ میسینجر پر راہ و سر مرکھتے تھے، کبھی اقوالِ زریں اور کبھی اپنی تصاویر بھیجا کرتے، بندہ جانا پہچانا سا لگتا تھا لیکن نام معلوم نہ تھا۔ ایک دن خاکسار نے اُن کا نام اور تعارف پوچھنے کی جسارت کی، بس پھر اُس دن سے تعلقات مزید پختہ ہو گئے۔ جامعہ بنوریہ العالمیہ کی ختم بخاری سے ایک روز قبل خاکسار نے اُنہیں پیغام بھیجا کہ مجھے مفتی محمد نعیم صاحب سے ملاقات کرنی ہے، کوئی ترتیب بنادیجیے، انہوں نے جھٹ سے جواب دیا جو نکلہ کل ختم بخاری کی تقریب ہے، لہذا آپ پرسوں آجائیے اور ملاقات کا موضوع کیا ہے؟ جواباً عرض کیا کہ کوئی خاص ایجنسڈ اتو نہیں البتہ ایک غیر رسمی سا انٹرو یو کرنا ہے۔ مقررہ تاریخ کو صحیح اُنہیں فون کر کے تصدیق چاہی کہ آج آسکتا ہوں؟ انہوں نے کہا کہ ضرور آئیں بلکہ ظہر کی نماز جامعہ میں ادا کریں پھر ملاقات کروادیں گے۔

نمازِ ظہر کی ادائیگی کے بعد مفتی محمد نعیم صاحب نظر آئے اور نہ ہی ہمارے وہ سہولت کا رکرم فرم۔ دل بے ایمان ہونے لگا، وسو سے کلبلا نے لگے، مبادا سیکریٹریز کے چکر میں یہ ملاقات بھی کھٹائی میں نہ پڑ جائے، فون نکالتا تو دھوپ کی روشنی میں فون اندھا، جو تے اٹھائے تو وہ گرم، دماغ تو پہلے سے ہی مائل بہ حرارت تھا۔ چھاؤں میں کھڑے ہو کر ادھر ادھر نظریں گھماتے ہوئے مجھے ہر فلپائنی اور انڈونیشین طالب علم میں مفتی صاحب کا عکس نظر آنے لگا، لیکن عکس کا وجود غائب۔ اپنے کرم فرم سے رابطہ بحال کیا تو معلوم ہوا کہ جامعہ بنوریہ کے اندر دو مساجد ہیں، ایک بڑی اور دوسری چھوٹی۔ انہوں نے استفسار کیا کہ آپ کوئی مسجد میں ہیں؟ میں نے کہا کہ "باب نعیم" سے داخل ہوتے ہی جو مسجد ہے، وہاں کھڑا ہوں، کہنے لگے اپنی ناک کے سیدھ میں آگے آتے جائیے، ایک عمارت نظر آئے گی، اس میں داخل ہو جائیں اور چھوٹی مسجد کے ساتھ بہت سارے دفاتر ہیں، اُنہی دفاتر میں سے ایک مفتی نعیم صاحب کا دفتر ہے، میں وہاں آپ کا انتظار کر رہا ہوں۔

چند منٹ کے فاصلے کو قدموں سے طے کرتے ہوئے عمارت اور پھر دفتر پہنچا تو دیکھا مفتی سیف اللہ ربانی صاحب تشریف رکھتے ہیں، سلام علیک کے بعد کہنے لگے کہ آپ بالکل بروقت پہنچ، تھوڑی دری میں مفتی صاحب آتے ہیں تو ملاقات ہو جاتی ہے۔ گفتگو اور احوال زمانہ پر بے موسم تبصرے جاری تھے کہ اس دوران آستین چڑھائے مفتی نعیم صاحب سامنے سے آتے دکھائی دیے، دفتر میں داخل ہوتے ہی سب کو بآذ بلند سلام کیا اور دفتر کے اندر بننے اپنے مخصوص دفتر میں چلے گئے۔

چند ہی لمحوں میں ملاقاتیوں کا تانتا بندھ گیا، کوئی اپنے نجی معاملات لارہا ہے تو کوئی اپنی مسجد کمیٹی کے دکھرے

سنا رہا ہے، کوئی اپنے تھانہ کے ایس ایج اوسے پریشان ہے تو کوئی دینی معاملات میں شرعی آگہی کا خواہ شمند ہے، کوئی اسلام قبول کرنے کے لیے آرہا ہے تو کوئی مالی معاونت چاہتا ہے۔ غرض یہ کہ تمام لوگوں سے باری باری ملاقات ہوتی ہے، مسائل سُنے جاتے ہیں اور حتی الامکان اُسے حل کرنے کی کوشش کی جاتی ہے۔ چائے پینے کے بعد مولانا ربانی اٹھے اور مجھے کہا کہ آئیے چلتے ہیں، مفتی نعیم صاحب کے کمرے میں داخل ہوئے تو الگ ہی دنیا تھی، ہر چیز سلیقہ اور قرینے سے رکھی گئی تھی۔ کمرہ کے چاروں طرف اسکرین اور اسکرین پر جامعہ کے تمام نقل و حرکات کو مانیٹر کیا جا رہا تھا۔ وقتاً فوقاً مفتی صاحب اسکرین پر طائرانہ نگاہ ڈالتے اور پھر اپنے کام میں جدت جاتے۔

موصوف ربانی صاحب نے خاکسار کا تعارف کروا یا تو مفتی صاحب چشمہ کے پیچھے سے گھورنے لگے۔ ان کے گھورنے سے اوسان تو خط انہیں ہوئے تاہم ہمت منتشر ہونے لگی تھی کہ یکا یک مفتی صاحب کی آواز گنجی: جی صاحب! فرمائیے کیسے آنا ہوا؟ ہم نے اپنا مدعا بیان کیا نیز انٹرو یو کی بابت ان کی اجازت کے لیے تمہید ان الفاظ میں باندھنی پڑی:

حضرت! آپ میرے اساتذہ کے استاذ ہیں، میرے استاذوں میں سے کسی نے آپ سے شرح وقا یا اور شرح تہذیب پڑھی ہے تو کسی نے مقامات اور ہدایہ۔ گویا آپ میرے دادا استاد ہوئے، میرے سوالات کچھ عجیب سے ہوتے ہیں، اگر انہیں اوٹ پٹا نگ کہہ لیں تو کوئی مضائقہ نہیں تاہم ان سوالات سے آپ کی توہین اور تنقیص قطعی مقصود نہیں بلکہ آپ اور آپ کے جامعہ سے متعلق پھیلائی جانے والی باتوں کی حقیقت جانتا ہے۔ امید ہے کہ آپ محسوس نہیں کریں گے بلکہ ذرہ نوازی فرماتے ہوئے جواب عنایت فرمائیں گے۔ میری خطبہ نما تمہید ختم ہوئی تو وہ مسکرا دیے، کہا، بڑے سمجھدار گلتے ہو، کہاں کے فاضل ہو؟ خاکسار نے اپنی مادر علمی اور سن فراغت سے متعلق آگاہ کیا تو ان کی آنکھوں میں گویا چمک اتر آئی۔ بولے: جی شروع کریں، آپ کا وقت شروع ہوتا ہے۔ آپ کی بارخصر سما انٹرو یو ہو جائے تو اچھا ہے کیونکہ تھوڑی دیر میں ایک میٹینگ کے لیے نکلا ہے، بعد میں پھر کبھی تفصیلی انٹرو یو قلمبند کر لیجیے گا۔ بنده نے سر تسلیم خم کیے بناسر کو صرف ذرا سا جنبش دیا تو سامنے لگی گھڑی کی سویاں سرعت سے بیہاں وہاں سر پٹ دوڑنے لگیں۔

مفتی صاحب! شنید ہے کہ آپ مولویوں کے الطاف حسین ہیں۔ کورٹ کچھری، تھانہ، میڈیا، بدمعاشوں اور مافیا زکو قابو کرنے کے لیے آپ کے پاس کوئی ایسی جادو کی چھڑی ہے کہ آپ جس پر پھیرتے ہیں وہ رام ہوتا چلا جاتا ہے۔ اس دوران مفتی صاحب کے زوردار قہقہے نے خاکسار کے سوال کو نکتہ تکمیل پر پہنچنے سے پہلے ہی ایئر کنڈیشنڈ کی مصنوعی ہواوں اور ٹھنڈک میں اڑا دیا۔ ہنسنے کے بعد چشمہ اتار کر ایک طرف پھینکا، آنکھوں کو ملتے ہوئے بولے کہ یہ سوال تو آپ کا صحافیانہ اختراع ہے۔ اللہ معاف فرمائے، ہمیں ایسے شخص سے نہ ملائیے جو ملک و ملت کا دشمن اور ریاست کا غدار ہو۔ ہاں یہ بات ضرور ہے کہ ہم نے ہر کسی سے مضبوط روابط اور اچھے تعلقات بنارکھے ہیں جس کی بنا پر ہر کوئی ہماری سنتا ہے اور ہم کسی کی سُننے ہیں۔ یوں سمجھ لیجیے کہ ہمارے اچھے تعلقات ہی جادو کی چھڑی ہے۔

اچھا مفتی صاحب! یہ دوسرا سوال نہیں بلکہ پہلے سوال ہی کا تھا ہے، کیونکہ میرا سوال مکمل نہیں ہوا تھا۔ سوال یہ ہے کہ ہم نے ایسا کوئی مولوی یا مہتمم نہیں دیکھا کہ جسے ہر نیا آنے والا آئی جی (انسپکٹر جزل پولیس) فون کر کے نیک تمناؤں کا اظہار کرے اور تھائے کا تبادلہ بھی ہوتا رہے۔ سنا ہے کہ آج کل میں آنے والے نئے آئی جی صاحب کی آپ سے نہیں بنتی، کیا یہ حقیقت ہے؟ دوسری بات یہ کہ ہمیں باہر چائے پیتے پتا چلا کہ کسی مسجد کیمیٹی کو تھانہ ایسیں اتھ اونے زچ کر رکھا تھا، ملاقاتیوں میں سے کسی ایک نے ابھی آپ کو شکایت دی اور آپ نے فوراً ذی جی آئی کوفون کر کے اُس کی معطلی کے بارے میں بات کی اور آپ کو گرین سگنل بھی مل گیا۔ کیا یہ سب صحیح ہے؟

سامنے رکھے مکتب پر اپنی کہنیاں لٹکاتے ہوئے گویا ہوئے: جی بالکل ایسا ہی ہے، نئے آنے والے آئی جی صاحب سے اُن کے پچھلے دور میں مدارس اور طلبہ کے ایشوپر ان بن ہوئی تھی، لیکن اب وہ جھگڑا ختم ہو گیا ہے، موصوف نے کل مجھے کال کر کے دینی مدارس و قیادت کے لیے اپنی نیک تمناؤں کا اظہار کیا ہے، ساتھ ہی کہا کہ بہت جلد جامعہ کا دورہ بھی کروں گا۔ رہاوہ کوئی گراونڈ والی مسجد اور ان کے تھانہ کا معاملہ، توڑی آئی جی صاحب ہمارے اچھے دوست ہیں، بڑی گپ شپ ہے، ایسے چھوٹے موٹے قصے تو معمول کی بات ہے۔

حضرت! آپ بنوری ٹاؤن کے ہونہار فاضل اور مدرس تھے، کیا وجہ بنی کہ آپ بالکل الگ تھلک ہو کر شہر کے ایک کونے میں آبے اور اپنے جامعہ کا نام بھی حضرت بنوری کے نام سے موسم کیا۔ سنا ہے کہ یہ سب آپس کے کسی اندر ورنی اختلافات کا نتیجہ تھا۔ میرے دوسرے سوال پر ایک گونہ نیک گئے، کہنے لگے کہ لگتا ہے آپ کی "شندید" اور آپ کا "سننا" دونوں شریقیم کے بھائی بہن ہیں۔ میں اس قسم کی جھوٹی باتوں کی سختی سے تردید کرتا ہوں۔ جھوٹوں پر خدا کی مار پڑے، ہمارے کوئی اندر ورنی اختلافات نہیں تھے، بلکہ والد صاحب کو یہاں یہ جگہ مل رہی تھی تو حضرت مفتی احمد الرحمن صاحب کی مکمل مشاورت اور ان کی تائید سے اس ادارہ کا قیام عمل میں آیا، مزید یہ کہ ادارہ کا نام اور اس کا افتتاح بھی حضرت نے کیا، پھر اگلے روز وہ انتقال کر گئے۔ بنوری ٹاؤن میری مادر علمی ہے، میں اس سے بے وفا کی کا سوچ بھی نہیں سکتا، وہاں میرا آنا جانا لگا رہتا ہے۔ آپ بے فکر ہیے، یہ سب افواہیں اور بعض کا شاخناہ ہے۔

اس دوران فون کی گھنٹی بھی تو مفتی صاحب کاں میں مصروف ہو گئے اور بندہ اپنے سوالات کے نوک پلک سنوارنے میں لگا رہا۔ فون سے فارغ ہوتے ہی استفسار کیا کہ آپ ایک منجھے ہوئے استاد اور کہنہ مشق مفتی ہیں، کیا وجہ ہے کہ آج کل آپ نے تدریس سے کنارہ کر رکھا ہے۔

بڑے پیار سے بولے: بیٹا! آپ سے کس نے کہہ دیا کہ میں نے تدریس سے مکمل کنارہ کشی اختیار کر لی ہے؟ مصروفیات کی وجہ سے تدریس کو اگرچہ کم وقت مل رہا ہے تاہم پابندی کے ساتھ تدریس جاری ہے۔ بخاری شریف میں مغازی سالہا سال سے میرے پاس ہے۔ تدریس اور میرا رشتہ گویا روح اور جسم کا رشتہ ہے۔ اگر جسم سے روح نکال دی

جائے تو جسم بیکار، اسی طرح اگر مجھ سے کلینیاً تدریس کی ذمہ داریاں لے لی جائیں تو میرا بھی کوئی فائدہ نہیں۔

قبلہ! ایسا محسوس ہوتا ہے کہ آپ غیر محسوس طریقے سے صرف بر سر اقتدار جماعت کے ہی قریب رہتے ہیں، کسی زمانہ میں ایم کیوائیم سے آپ کی قربت تھی، آج کل حکمران جماعت تحریک انصاف آپ کی منظور نظر ہے۔ کیا یہ حقیقت ہے یا یہ بھی لوگوں کی نظروں کا دھوکا ہے؟ سامنے لگی اسکرین پر نظریں جماتے ہوئے کہنے لگے: ہماری تو تمام سیاسی و مذہبی جماعتوں سے سلام دعا رہتی ہے البتہ متعدد کے ساتھ پہلے بھی قربت تھی اب بھی قربت ہے لیکن ایم کیوائیم پاکستان کے ساتھ۔ حالانکہ ایم کیوائیم آج سب سے زیادہ مطعون جماعت سمجھی جاتی ہے۔ اسی طرح حکمران جماعت سے بھی صرف مدارس کے ایجنڈے، مدارس کے معاملات اور غیر ملکی طلبہ کے ایشوز پر تعاون جاری رکھنے تک اتحاد ہے۔ ابھی گز شتر روز ختم بخاری کی تقریب میں گورنمنٹ عمران اسماعیل صاحب آئے تھے، میں نے ان کے اچھے اقدامات پر ان کی تعریف کی اور بعض امور پر ان سے بر ملا شکوہ بھی کیا۔

**مفتشی صاحب!** آخری دو سوالات کے بعد اجازت چاہوں گا۔ کہتے ہیں کہ مضاربہ اسکینڈل کو آپ کا مکمل سپورٹ حاصل رہا ہے، آپ ان تمام بندہا کرداروں کی پشت پناہی کرتے رہے ہیں بلکہ اگر یوں کہا جائے تو مبالغہ نہ ہو کہ آپ نے اپنے پورے ادارہ کو بھی اس کام میں مصروف رکھا تھا۔ اس بات میں کتنی صداقت ہے؟

بڑی سنجیدگی کے ساتھ کہنے لگے کہ یہ سراسر بہتان ہے کہ میں مضاربہ اسکینڈل کے پیچھے تھایا ان کو میری معاونت حاصل تھی۔ ہاں اتنی بات ضرور ہے کہ میں نے خود اپنے پیسے لگائے اور اپنے جانے والوں کے پیسے لگائے لیکن کسی کو ترغیب دی اور نہ ہی کسی کو اکسایا۔ اب دیکھیے نا وہ بندہ فرار ہے لیکن ہم سکون سے بیٹھے ہیں کہ تمام ادارے جانتے ہیں کہ ہمارا اس میں کوئی کردار نہیں تھا۔ مفتری صاحب کی بات کاٹتے ہوئے میں بول پڑا کہ کیا یہ اتنی سادہ سی بات ہے جتنی سادگی سے آپ بیان کر رہے ہیں؟ لا حول پڑھ کر کہا: اور نہیں تو کیا میں اس کے لیے قسم اٹھاؤں؟؟

حضرت! آخری سوال ہے، میں نے اپنی زندگی میں صرف دو بندوں کو کھلے گریبان اور آستین چڑھائے ہوئے چلتے دیکھا۔ ایک ایسی پی چودھری اسلام اور دوسرے آپ۔ آپ کوشروع سے ایک ہی حالت میں، ایک جیسے کپڑے اور ایک جیسے اسٹائل میں دیکھا۔ کیا وجہ ہے کہ آپ کا لباس کے حوالہ سے وہ کرو فرنہیں جو دیگر مذہبی رہنماؤں کا دیکھنے میں آتا ہے۔ ٹشوپپر کے تین چار ڈبے سامنے موجود ہونے کے باوجود جیب سے رومال نکالا، چہرہ صاف کیا اور ساتھ رکھے زیتون کے تیل کی بوتل سے ہلکا سے تیل ہاتھوں میں لیا اور چہرے پر ملتے ہوئے گویا ہوئے: بچپن سے والد صاحب نے لباس سے متعلق تکلف و قصنع سے دور رکھا ہے، یہی وجہ ہے کہ آپ مجھے دیکھیں گے کہ کسی بھی قسم کا کوئی بھی اجتماع یا تقریب ہو، میں آپ کو ایک ہی حلیہ میں نظر آؤں گا اور یہ اندازاب مجھے پر سکون لگتا ہے۔ (مطبوعہ دلیل ڈاٹ پی کے)

خالد محمود۔ کراچی

## فرقہ فرقہ کھلینے کا قادیانی ڈرامہ

پہلے بھی کئی بار عرض کیا جا چکا ہے، کہ قادیانی ٹولے کے دو فیورٹ موضوع ہوا کرتے ہیں، اول "حیات وفات عیسیٰ علیہ السلام" اور دوم "نبوت جاری ہے"۔ کچھ عرصہ سے قادیانی ٹولے نے اول موضوع حضرت عیسیٰ علیہ السلام کے "رفع و نزول" کی گفتگو سے راہ فرار کا یہ رستہ اختیار کیا ہوا کہ اب اس موضوع کی گفتگو سے پہلے مسلمانوں سے ان کے فرقہ یا مکتبہ فکر کا پوچھتے ہیں۔ حالانکہ ایسے تمام سوالات جو ۱۹۷۲ء کی کارروائی کے دوران قادیانی ٹولے کے اس وقت کے سربراہ مرزا ناصر احمد نے مسلمانوں کے مختلف مکتبہ فکر کے لوگوں کے بارے میں اسمبلی میں اٹھائے تھے، ان کے مفصل جوابات دے دیے گئے تھے۔ پھر یہ کہ خود مرزا قادیانی نے اپنا مکتبہ فکر یا فرقہ ۲۳ اکتوبر ۱۹۸۱ء کو جامع مسجد دہلی میں بیان دیتے ہوئے بتایا کہ: "ان تمام امور میں میرا، ہی مذہب ہے جو دیگر اہل سنت و جماعت کا ہے"۔ (مندرجہ تبلیغ رسالت حصہ دوم، ص، 24) رہی فرقہ کی بات تو اس میں بھی مرزا قادیانی کا بیان ریکارڈ پر موجود ہے، کہ: "چونکہ مسلمانوں کا ایک نیا فرقہ جس کا پیشواؤ اور امام اور پیر یہ رقم ہے....." (کتاب البریہ، روحانی خزانہ، 13، 337)

پھر مرزا قادیانی بڑی شدود مسے کہتا ہے، کہ: "میں زور سے کہتا ہوں اور میں دعوے سے گورنمنٹ کی خدمت میں اعلان دیتا ہوں کہ باعتبار مذہبی اصول کے مسلمانوں کے تمام فرقوں میں سے گورنمنٹ کا اول درجہ وفادار اور جاثر یہی نیا فرقہ ہے۔" (کتاب البریہ، روحانی خزانہ، 13، 343)

یاد رہے کہ یہ وہ خطوط ہیں، جو مرزا قادیانی نے اپنے نئے فرقہ (قادیانی فرقہ) کے سلسلہ میں اپنی وفاداری جتنے کے لیے اس وقت کی گورنمنٹ انگریزی کو لکھتے تھے، جن کے لئے مرزا قادیانی اپنے وجود کو اس گورنمنٹ کا خود کاشتہ پودا کہتا تھا۔ پھر یہ کہ قادیانی ٹولے کے لئے شرم سے ڈوب مر نے کا مقام ہے، کہ ان کے یہاں تو خود ۱۳ و ۱۴ فرقے بن چکے ہیں، نیز یہ کہ مسلمانوں سے ان کا فرقہ یا مکتبہ فکر پوچھنے والے اس قادیانی ٹولے کو ۱۹۷۴ء کی کارروائی میں مسلمانوں کے تمام مکتبہ فکرنے متفقہ طور پر غیر مسلم اقلیت قرار دیا ہے، \*تو ایسی صورت میں قادیانی ٹولے کو مسلمانوں کے فرقہ یا مکتبہ فکر سے زیادہ اپنے ٹولے یا فرقہ ہونے کی فکر کرنی چاہیے۔

اس کے علاوہ یہ کہ اہل اسلام کو تہتر، چوہتر فرقوں کا طعنہ دینے والا قادیانی ٹولے کیا یہ بتانا پسند کرے گا، کہ ان تہتر، چوہتر فرقوں میں خود قادیانی ٹولے کس نمبر پر ہے؟۔ جبکہ اصل حقیقت یہی ہے کہ قادیانیت علمی طور پر ہر محاذ پر اہل اسلام سے شکست کھا چکی ہے، اور اب اسی شکست کو چھپانے کے لئے قادیانی ٹولے نے مسلمانوں سے فرقہ فرقہ کھلینے کا ڈرامہ رچا ہوا ہے۔

مؤلف: مفکر احرار چودھری افضل حق رحمہ اللہ

اشارات:

مولانا عبد اللہ احرار رحمہ اللہ

## تاریخ احرار

(چوتھی قسط)

بِسْمِ اللّٰهِ الرَّحْمٰنِ الرَّحِيْمِ نَحْمَدُهُ وَنُصَلِّٰٰ عَلٰى رَسُوْلِهِ الْكَرِيْمِ

اشارات:

مغلیہ بادشاہ اکبر، ہمایوں کے گھر میں اس وقت پیدا ہوا۔ جبکہ شیر شاہ سوری اس کے تعاقب میں تھا وہ بیچارہ صحراؤں، دریاؤں، پہاڑوں اور جنگلوں میں ماراما پھر رہا تھا اس مسلسل بے چینی کی وجہ سے ہمایوں، اکبر کی تعلیم و تربیت کا کوئی بندوبست نہ کر سکا اس طرح یہ ذہین و فطیں شہنشاہ قسم کے علوم و فنون سے بالکل بے بہرہ رہا۔ اکبر نے اپنے دور حکومت میں نہ صرف اپنی سلطنت اور قلم روکو وسیع کیا بلکہ سیاسی مصالح کی بناء پر ہندوؤں کو بہت زیادہ مراعات دیں اور اپنی حرم سرا میں ہندو بیگمات کو داخل کر لیا۔ یہیں سے اس کے دربار و سرکار میں الحاد اور بے دینی کی ابتداء ہوتی ہے۔ اس بے دینی کی رہی سہی کسرابا افضل اور فیضی کی ملحدانہ سرگرمیوں نے پوری کر دی۔ ان کی زندیقیت آخر میں اکبر کے دین الہی کا روپ دھار گئی۔ اکبر کا الحاد روز بروز فروغ پذیر ہوتا رہا۔ اسے حکومت کی سرپرستی نے اسلامیان ہند کے لیے ایک عظیم فتنہ کی صورت پیدا کر دی اور نوبت یہاں تک پہنچی کہ شاہی دربار میں سجدہ تعظیمی لازم قرار دیا گیا، اکبر کو معصوم اور دین الہی کا بانی ثابت کیا گیا، محمد اور احمد کے نام پر بچوں کا نام رکھنا منوع قرار دیا گیا، ہندوؤں کی رعایت سے ذیجہ گا و حکماً بند کر دیا گیا، ختنہ ایسے مسنون فعل کو جرم گردانا گیا..... غرض اس قسم کی بے شمار خرافات، بدعا، سیمات، منکرات اور فواحش کو سرکاری سرپرستی میں پھیلایا گیا۔ اس قسم کی جتنی بھی نا معقول حرکات کی گئیں ابوالفضل اور فیضی کی بارگاہ سے انھیں سند جواز مہیا کی گئی۔ ابوالفضل اور فیضی نے اپنے گھٹیا عقائد کے لیے ہمیشہ اکبر کے مذموم افعال کو دلیل بنانے کی ناکام کوشش کی۔ یہ فتنہ اس حد تک پھیلا کر شیخ عبدالحق، محدث دہلوی مرحوم ایسے یگانہ روزگار اشخاص نے بھی سکوت اور عزلت گزینی میں ہی مصلحت سمجھی، لیکن ہر فرعون نے راموئی کے مطابق اللہ تعالیٰ نے دین کی تجدید و احیاء کے لیے محبوب سجانی، مجدد الف ثانی، حضرت شیخ احمد سرہندی فاروقی رحمۃ اللہ علیہ کو پیدا فرمایا۔ حضرت شیخ سرہندی کا علم تقویٰ، خلوص، للہیت، حق گوئی، حق پسندی، جذبہ اتباع سنت، استقلال، استقامت، دعوت، عزیمت اور مخلصانہ مسامی جہانگیر اور شاہ جہاں کے عہد میں رنگ لا کیں۔ یوں خدا تعالیٰ نے دین حنیف اور ملت بیضاء کی حفاظت و صیانت اور تحفظ و دفاع کے سامان مہیا فرمائے۔

حضرت سلطان اور نگ زیب عالم گیر رحمۃ اللہ علیہ کی رحلت کے بعد ستر ہویں صدی عیسوی میں ہندوستان میں اسلامی سلطنت کے زوال کے آثار بالکل نمایاں ہو چکے تھے جنوبی اور مشرقی ہند کی طرف سے انگریز اپنی پوری ڈپلومیسی کے ساتھ ایک تاجر کے بھیں میں نہ صرف ہندوستان میں ڈیرے لگا چکا تھا بلکہ پلاسی اور سرنگا پٹم کے میدانوں میں اپنے جعفر و

صادق اور ان کے زلہ خواروں کی غداری و ملت فروشی کی بدولت شیر بنگال سراج الدولہ اور مجاهد دگن ٹیپو سلطان کو جام شہادت نوش کرانے کے خوف ناک قاتلانہ منصوبہ کی تکمیل کر چکا تھا۔ مسلسل اور بے راہ رو حکم رانی کی وجہ سے مسلمانوں کے علمی و فکری قویٰ مضمحل ہو چکے تھے ان کے علمی اور فکری سوتے خشک ہو چکے تھے، جمود و جہالت اور رافضیت و بدعت پرستی ان کے ایوانِ علم و عمل میں دھرنامار کر بیٹھ چکی تھیں ان کی سیاسی صفوں میں نہ صرف بحرانی کیفیت رونما ہو چکی تھی بلکہ وہ شدید انتشار کی نذر ہو چکے تھے تبیجہ مغلیہ اقتدار چراغ سحری کی طرح ٹھٹھمار ہاتھا۔

اس یاس و قتوط کے عالم میں ہندوستان کی راج دھانی دہلی سے خاندان فاروقی کے گل سر سبد حضرت شاہ عبدالرحیم کے لخت جگر امام الہند حجۃ الاسلام حضرت شاہ ولی اللہ محدث دہلوی رحمۃ اللہ علیہ گمنامی کی صفوں سے اٹھے اپنی خداداد قابلیت، لیاقت، ذہانت، فطانت، علم، ریاضت اور تصنیفات کی بدولت شہرت کے آسمان پر پہنچے۔ حضرت شاہ ولی اللہ مرحوم نے خوب اچھی طرح یہ اندازہ کر لیا تھا کہ ہندوستان میں مسلمان اب شدید سیاسی بحران اور سیاسی انتشار میں بنتا ہو چکے ہیں ان کی وحدت و مرکزیت ختم ہو چکی ہے مغلیہ دو حکومت کا آفتاب ڈھل چکا ہے ان کا اقتدار چراغ سحری ہے جو بجا چاہتا ہے انگریزی برق رفتاری سے پورے ہندوستان پر قبضہ اور حکم رانی کے خواب دیکھ رہا ہے مسلمان امراء دولت اور اعضا و جوارج سلطنت اپنے ذاتی اقتدار، ذاتی مفاد اور خود غرضی کے دلدل میں ایسے بھنس چکے ہیں اب انھیں یہاں سے نکالنا اور سیاسی سنبھالا دینا دشوار بلکہ ناممکن نظر آتا ہے۔ ادھر دینی طور پر بھی مسلمان انتہائی تنزل و انحطاط کی نذر ہو چکے تھے۔ تو ہم پرستی شرک و بدعت اور غیر اسلامی رسم و رواج ان میں گھر کر چکے تھے۔ تو حید و سنت سے گریز اور شخصیت پرستی ان کا وظیفہ حیات بن چکا تھا۔ جاہل مولوی اور جاہل پیراں پر مسلط تھے۔ علمی و فکری طور پر یہ بالکل تھی کیسے بلکہ یتیم ہو چکے تھے۔ الحاد اور بے دین کو دین سمجھے ہوئے تھے۔ اخلاقی بیماریاں ان پر مستڑا دھیں۔ ستم بالائے ستم یہ ہے کہ حق پسندی اور حق گوئی کی یہ پوری قوت سے شدید مخالفت کر رہے تھے۔ ظاہر ہے کہ ایسے دینی و سیاسی گھٹاٹوپ اندھیروں میں حضرت شاہ ولی اللہ جیسی حساس اور درد دل رکھنے والی شخصیت بھلا کب خاموش بیٹھ کتی تھی چنانچہ حضرت شاہ ولی اللہ صاحب مرحوم نے اپنی پوری قوت سے بے شمار مشکلات کے باوجود ان کو علمی و فکری سنبھالا دیئے کی مسامی کا آغاز فرمایا۔ ان کے قلم مجرم سے نہایت قیمتی محققانہ اور انقلابی تصانیف منظر عام پر آئیں یوں شاہ صاحب نے ایک نئے علمی و فکری انقلاب کی طرح ڈالی جس کی مزید تکمیل ان کے واجب الاحترام فرزندان ارجمند حضرت شاہ عبدالقدار، شاہ رفع الدین، شاہ عبدالغفرنگی اور شاہ عبدالعزیز دہلوی رحمۃ اللہ علیہم جمعین نے فرمائی۔ اس انقلاب کو عملی جامہ پہناتے ہوئے شیر اسلام حضرت شاہ محمد اسماعیل شہید اور مجدد و مجاهد اعظم امیر المؤمنین حضرت سید احمد شہید بریلوی رحمۃ اللہ علیہمہ نے اپنے خون مقدس سے بالا کوٹ کی وادی کو لالہ زار بنادیا اور صفحہ عالم پر اپنے ایثار و قربانی کے غیر فانی اور لا زوال نقوش ثبت کر دیئے۔

ہر گز نمیر د آنکہ دش زندہ شد بہ عشق!

ثبت است بر جریدہ عالم دوام!

۲۳ ذوالقعدہ ۱۴۲۶ھ مطابق ۶ مئی ۱۸۳۱ء روز چہارشنبہ (بدھ) کو سانحہ بالاکوٹ کے بعد تحریک مجاہدین کی عملی قیادت علماء صادق پور پٹنہ بہار بالخصوص مولانا ولائت علی مرحوم اور ان کے جانشین مولانا عبداللہ، مولانا رحمت اللہ، مولانا نعمت اللہ، مولانا عبد الرحیم، مولانا احمد اللہ، مولانا جعفر تھانیسری، مولانا فضل الہی وزیر آبادی، مولانا محمد بشیر لاہوری، مولانا محمد علی قصوری رحمۃ اللہ علیہ کے ہاتھوں میں چلی گئی۔ رقم الحروف کے والد جناب حاجی نور محمد مرحوم، مولانا عبد القادر قصوری، مولانا ولی محمد فتوحی والے بھی اس تحریک سے وابستہ رہے۔ یہ لوگ عسر ویسر کی حالت میں اپنے فرائض کی ادائیگی میں ہمیشہ مستعد رہے۔ انگریز جس کی سلطنت پر آفتاب غروب نہیں ہوتا تھا۔ ڈیڑھ صدی تک ربع مسکون پر دادِ حکم رانی دینے کے باوجود مٹھی بھرق پسندوں اور مجاہدوں کی اس جماعت کو ختم نہ کر سکا آج بھی اس قافلہ حریت کے میر کارواں حضرت صوفی عبد اللہ صاحب مہتمم دارالعلوم اہل حدیث اوڈاں والا ضلع لائل پور کو دیکھا جا سکتا ہے۔

اب انگریز ہر طرف سے مطمئن ہو کر اپنے رسوائے زمانہ ضابطہ سیاست "پھوٹ ڈا لو حکومت کرو" کے ماتحت پوری دغا بازی اور عیاری و مکاری سے ہندوستان کے قریباً اکثر حصوں پر قابض ہو چکا تھا۔ ادھر مجاہدین وطن اور مجان آزادی کا اضطراب برابر بڑھ رہا تھا فرنگی کے خلاف نفرت و بیزاری کے جذبات تیزی سے ابھر رہے تھے۔ جذبہ حریت استخلاص وطن کے احساسات و جذبات کا طوفان ان سینوں میں موجزن تھا، عوام میں انگریز کے خلاف مسلح انقلاب کالا و اندر ہی اندر پک رہا تھا جو بالآخر ۱۸۵۷ء میں پھٹ پڑا اور سارے ملک میں آزادی کی مسلح تحریک چل نکلی۔ علمائے کرام اور دیگر مجاہدین وطن بلا امتیاز مذہب و ملت پورے شعور و اطمینان عزم و ہمت اور صبر و استقامت کے ساتھ صفائرا ہو کر انگریز کے خلاف مصروف جہاد ہو گئے اگر ملت کے غداروں اور وطن فرشوں کی سازشیں اور جفا کاریاں نیز مجان آزادی میں باہمی نظم و ضبط کا فقدان جیسی چیزیں آڑے نہ آتیں تو ہندوستان بھر سے فرنگی سامراج کا ٹاٹ یقیناً اسی وقت پیٹ کر رکھ دیا جاتا اور ملک انگریز کی ڈیڑھ سو سالہ غلامی کی نخوستوں سے بال بال نج جاتا۔ حکیم احسن اللہ خان، رجب علی، غلام مرتضی والد مرزا غلام احمد قادریانی متنہی کا دیان ایسے ذلیل غداروں کی بدولت جنگ آزادی کا یہ آخری وارنا کام ہو گیا۔ فرنگی سامراج اور اس کے ازی وابدی کا سہ لیسون نے اس جہاد کا نام ندر (انگریزی حکومت سے بے وفائی) رکھا حالانکہ یہ تحریک آزادی کی ایک بھرپور اور شدید انگڑائی تھی غدر قطعانہ تھا اکوؤں، لیڑوں اور بدمعاشوں کو ملک سے نکالنے کی تحریک کو ندر کا نام ہرگز نہیں دیا جا سکتا۔

مغلیہ خاندان کے آخری تاجدار سراج الدین بہادر شاہ ظفر مرحوم کے بیٹوں کو فرنگی ظالم نے وحشت و بربریت اور سنگ دلی کا مظاہرہ کرتے ہوئے ذبح کر دیا۔ بہادر شاہ ظفر کو اونٹ کی نگی پیٹھ پر پا بجوالاں بٹھا کر رنگوں (برما) کے طویل سفر پر بھیجا جا چکا تھا عروس البلا دہلی اجڑ چکی تھی شاہراہ اعظم کے اوپنے اوپنے درختوں کے تنے مجاہدین وطن و مجان آزادی کے لیے تختہ دار بنائے جا چکے تھے سقوط ہندوستان اور سقوط دہلی کا حادثہ اسلامیان عالم بالخصوص مسلمانان ہندوستان کے لیے سقوط بغداد اور سقوط اندرس (ہسپانیہ) سے کم نہ تھا۔ پورے ملک پر خوفناک سناثا طاری تھا۔ فرنگی سامراج نے چوں کہ اقتدار ہندی

مسلمانوں سے چھینا تھا اسے ہر وقت مسلمانوں کے اٹھ کھڑے ہونے کا خطرہ لاحق تھا اس لیے وحشیانہ مظالم کا تختہ مشق بھی مسلمان ہی تھے۔ فرنگی شاطر نے اپنے مظالم کا دوسرا بڑا نشانہ علماء کرام کو بنایا چنانچہ کتنا ہی علماء کو پابند نجیب دریائے شور لاپانی عبور کر کے جزاً را انڈیمان میں قید کیا گیا۔ بے شمار علماء اس گناہ بے گناہی کے جرم میں تختہ دار پر کھینچ دیے گئے۔ بہت سوں کو ان بالا سازش اور رقاضی کوٹ سازش کے نام پر فرضی مقدمات تیار کر کے جس دوام کی سزا نہیں دی گئیں لیکن کیفیت یہ تھی کہ

برہتتا ہے ذوق جرم یہاں ہر سزا کے بعد

وہ نہ ہے آزادی سے سرشار ہو کر تعزیب و عقوبت پر مسکرار ہے تھے۔ قید و بند، کالاپانی، عبور دریائے شور، جس دوام، تختہ دار، قتل و نہب، جائداد کی ضبطی کوئی بھی فرعونیت ان کو جادہ حق سے نہ ہٹا سکی۔

اب ہندوستان پر انگریز بلاشکرت غیرے حکمران تھے، شیخ المشائخ، حضرت مولانا حاجی امداد اللہ مہاجر کمی، مولانا شاہ محمد اسحاق، مولانا شاہ محمد یعقوب رحمۃ اللہ علیہم بھی بھارت کر کے مکہ مکرمہ جا چکے تھے۔ حضرت مولانا محمد قاسم نانو توی، مولانا احمد علی محدث سہارن پوری، مولانا شیداحمد گنگوہی، مولانا عبدالحی لکھنؤی، مولانا سید نذر حسین محدث دہلوی، مولانا نواب سید صدیق حسن خان، مولانا عبدالعزیز رحیم آبادی، مولانا حافظ عبد اللہ عازی پوری، مولانا سید عبد اللہ غزنوی، مولانا محمد ابراہیم آروی، مولانا حافظ محمد لکھنؤی، مولانا عبد المنان وزیر آبادی، شیخ ہند حضرت مولانا محمود الحسن اسیر مالا اور مولانا محمد بشیر سہسوانی رحمۃ اللہ علیہم حالات و ظروف کے مطابق مختلف مقامات پر علم کی مندرجہ بچھا کر بیٹھ گئے اور پوری خاموشی، سکون اور یہ کجھ تھی سے دینی علوم کی تدریس شروع کر دی۔ اسی طرح بعض دیگر ہمدردانہ ملت نے چند نظری اختلافات کے باوجود جدید دنیاوی تعلیم گاہوں کی بنیاد رکھی اور مسلمانوں کو اپنے پاؤں پر کھڑا کرنے کی تدبیر پر عمل پیرا ہوئے۔

انیسویں صدی کے اختتام اور بیسویں صدی کے آغاز پر ملک میں آزادی استقلال کے لیے آئینی تحریکیں شروع ہو گئیں اور مختلف جماعتوں کا قیام عمل میں آگیا۔ اسی طرح ملت کے دیگر علمی، ادبی، تبلیغی، تصنیفی، اصلاحی، قومی اور سیاسی محاذوں پر علمائے کرام کی خاصی بڑی تعداد مصروف عمل ہو گئی اس سلسلہ میں حضرت مولانا فضل الرحمن گنج مراد آبادی، مولانا اشرف علی تھانوی، مولانا سید عبدالحی ندوی، علامہ شبیل نعمانی، خواجہ الطاف حسین حمالی، مولانا محمد سعد بنارسی، مولانا عصمت اللہ جیرانج پوری، مولانا حمید الدین فراہی، مولانا سید عبدالجبار غزنوی، مولانا محمد حسین بٹالوی، مولانا سید عبد الواحد غزنوی، علامہ قاضی محمد سلیمان منصور پوری، حضرت علامہ محمد انور شاہ کشمیری، مولانا عبد الرحمن مبارک پوری، مولانا عبد السلام مبارک پوری، مولانا شاء اللہ امرت سری، مولانا محمد جونا گڑھی، علامہ سید سلیمان ندوی، مولانا عبد السلام ندوی، مولانا محمد ابراہیم سیال کوئی، مولانا عبد القادر قصوری، مولانا شمس الحق ڈبانوی، علامہ شبیر احمد عثمانی، علامہ ابوالقاسم بنارسی، علامہ نواب محسن انصاری یمنی، مولانا مفتی کفایت اللہ دہلوی، مولانا احمد سعید دہلوی، مولانا سید حسین احمد مدینی، مولانا اعزاز علی، مولانا عبد اللہ الباقی، مولانا عبد اللہ الکافی رحمہم اللہ تعالیٰ اجمعین کی علمی، دینی، تبلیغی، اصلاحی، سماجی، قومی، سیاسی، تصنیفی، تدریسی، ادبی اور تحقیقی خدمات ناقابل فراموش ہیں۔

انیسوی صدی کے اختتام پر انڈین نیشنل کانگرس کی تشكیل ایک سماجی اور اصلاحی جماعت کے بھیں میں عمل میں آچکی تھی۔ جو بہت جلد ایک زبردست اور فعال سیاسی جماعت کی صورت اختیار کر گئی بیسویں صدی کے پہلے عشرہ میں ڈھا کا مشرقی پاکستان میں آل انڈیا مسلم لیگ کا قیام بھی عمل میں آچکا تھا جو اس وقت صرف نوابوں اور ریسیس زادوں کی جماعت تھی اور ان مسلم روؤسا اور جاگیرداروں کے حقوق کے تحفظ کے لیے عالم وجود میں آئی تھی۔ لیکن کچھ عرصہ کے بعد مسلم لیگ بھی ایک عمومی اور سیاسی جماعت بن گئی۔ اب غیر مسلم لیدروں کے پہلو امام الحند حضرت مولانا ابوالکلام آزاد، رئیس الاحرار مولانا محمد علی جوہر، مولانا شوکت علی، مولانا حسرت مولانی، مولانا ظفر علی خان، حکیم حافظ محمد جمل خان، ڈاکٹر مختار احمد انصاری، مولانا عبدالقدار قصوری، مولانا مفتی کفایت اللہ دہلوی، مولانا احمد سعید دہلوی، مولانا سید محمد داؤد غزنوی اور مولانا حبیب رحمان لدھیانوی سیاسیات میں بھر پور حصہ لے رہے تھے اور ان کی انقلابی سرگرمیوں کا آغاز ہو چکا تھا۔ مولانا ابوالکلام آزاد کے الہلال وال بلاغ نے مولانا محمد علی جوہر کے کامریڈ اور ہمدرد نے اور مولانا ظفر علی خان کے زمیندار نے زوردار مقالات و مضامین کے ذریعہ مسلمانوں میں صور بیداری پھونکا اور انھیں خواب غفلت سے بیدار کرنے کے سلسلہ میں وہ کارہائے نمایاں انجام دیئے جنھیں مؤرخ کا قلم بھی فراموش نہیں کر سکتا۔ اسی طرح علامہ اقبال مرحوم کے کلام اور تصنیفات نے نوجوانان ملت کی بیداری میں مہیز کا کام دیا۔ یہ اعظم رجال عبا قرۃ زمانہ اور نوائع عصر حضرات بذات خود ایک انجمن اور چلتے پھرتے ادارے تھے ان کے خاراشگاف قلم کی معبز نمایوں، ادبیانہ دلاؤزیوں، خطیبانہ سحر طرازوں، عالمانہ وجاهتوں اور مجاهدانہ جلاتوں نے مسلمانوں کو خواب غفلت سے جھنجوراً اور خونے غلامی کو توڑا۔ ان میں مطالبہ آزادی کا عزم و حوصلہ پیدا کیا ان کو اپنے اصل مقام سے روشناس کیا اور ان میں ان کے شاندار ماضی اور عظمت رفتہ کو واپس لانے کے جذبات ابھارے۔ ان اکابر کی مخلصانہ مسائی کا یہ ر عمل ہوا کہ مسلمانوں نے انگریز کی آنکھوں میں آنکھیں ڈال کر آزادی کا مطلبہ کیا اور جہاد حریت میں شریک ہو گئے۔

۱۹۱۴ء میں افقِ عالم پر جنگ عظیم اول کے مہیب بادل چھا گئے فرنگی غاصب نے حالات کی نزاکت کو بھانپتے ہوئے اکثر مسلم زعماء کو پابند سلاسل کر دیا۔ انگریز نے جو جو عالارض کا مریض تھا اپنی شاطرانہ چالوں سے جرمنی کے ساتھ ساتھ خلافت عثمانیہ (ترکی) کو بھی جنگ میں الجھالیا اور شرق اوسط بالخصوص عرب ممالک کو ترکی خلافت سے کاٹ کر ان کے تیل پڑوں اور جنگی محل وقوع کے پیش نظر ان پر خود قابض ہونے کے ناپاک منصوبے بنائے اور ذیل سازشیں شروع کر دیں حتیٰ کہ خاتمه جنگ تک ترکی سلطنت کے حصے بخڑے کر کے متعدد ممالک عربیہ پر ظالمانہ تسلط جمالیا۔

۱۹۱۶ء میں جزیرہ اڈوار نے امرت سر کے جلیاں والا باغ میں ایک خوفناک خونی ڈرامہ کھیلا بربریت و بھیت کا مظاہرہ کرتے ہوئے چشم زدن میں مادر ہند کے ہزاروں بہادر سپوتوں کو اپنی خون آشامیوں کا نشانہ بنایا اور گولیوں کی باڑ سے ان کے سینے چھلنی کر ڈالے۔ پنجاب مرحوم میں مارشل لائن افڈ کر کے دارو گیر کی ایک ہیئت ناک فضاء قائم کر دی اس وقت اکثر مسلم اکابر اور عوامی جیلوں میں محبوب تھے۔ مولانا عبدالباری فرنگی مرحوم نے لکھنؤ میں جرأت کر کے ہندوستان بھر سے مسلم زعماء اور علمائے کرام کو مدعو کر

کے خلافِ عثمانیہ کے تحفظ و بقاء کی تدبیر و تجویز پر غور کرنے کی طرح ڈالی۔ اسی مقصد کے لیے ہندوستان میں ایک زور دار تحریک چلانے کے عزم کا اظہار کیا۔ چنانچہ مسلمانوں پنجاب کی طرف سے مولانا عبدالقدار قصویری، مولانا سید محمد داؤد غزنوی مرحومین، ملک اعلیٰ خان اور آغا صدر سیال کوئی مرحوم اس میں شامل ہوئے، اسی وقت آل انڈیا مجلس خلافت قائم کرنے کی آئینی سیاسی جدوجہد کا آغاز کر دیا گیا مجلس خلافت پنجاب کے پہلے صدر مولانا عبدالقدار قصویری مرحوم منتخب ہوئے، حضرت مولانا سید محمد داؤد غزنوی مرحوم کی تحریک اور کوشش سے حضرت امیر شریعت سید عطاء اللہ شاہ بخاری رحمۃ اللہ علیہ اور غازی عبدالرحمان امرت سری بھی تحریک میں شامل ہو گئے۔ مسٹر گاندھی اور دوسرے ہندوؤں نے مسلمانوں سے کامل اشتراک کیا لیکن لا الہ الا بھت رائے قسم کے متعصب ہندو لیڈروں نے ہندو مسلم کے اس اتحاد کو فرنگی شاطر کے ایماء سے پارہ پارہ کرنے کی ناپاک کوششیں شروع کر دیں، دوقومی اختلافات کے سوال کو خوب ہوادی تاکہ ملک میں ہندو مسلم کشیدگی پیدا ہو کر فسادات شروع ہو جائیں اور موجودہ خوش گوار فضار غارت ہو کر رہ جائے نہ ہو پورٹ نے کانگریس باخصوص ہندو کی اصل ذہنیت کو بالکل بے نقاب کر دیا اور بعض کانگریسی ہندو لیڈروں نے متعصب ہندو جماعتوں کی کھلم کھلا سر پرستی اور حوصلہ افزائی شروع کر دی اس سے حساس اور مخلص بزرگوں کو شدید صدمہ پہنچا۔ ایسے سنگین اور نا扎ک حالات میں ایک اولو العزم بہادر مخلص، خالص عوامی اور اسلامی جماعت کی ضرورت شدت سے محسوس ہونے لگی تاکہ غیر مسلم جماعتوں کی زبردستیوں اور جارحانہ تحریکات کا ضروری سد باب اور مستقل محاذ پر انگریز کا مردانہ وار مقابلہ کیا جاسکے۔ یہ جماعت ملکی سیاست کے ساتھ ساتھ اسلامی نظام کے نفاذ اور حکومتِ الہیہ کے قیام کی علم بردار ہو جو پوری قوت جرات اور استقلال کے ساتھ آزادی وطن کی جنگ لڑ سکے، چنانچہ اسی غرض سے ۱۹۲۹ء میں مسلم بہادروں، اولو العزم مجاهدوں، سربکف جانبازوں، عظیم الشان شجاعوں اور عظیم محب وطن انسانوں کی جماعت مجلس احرار اسلام ہند کے نام سے عالم وجود میں آئی۔ اس کے اولين بانيوں میں چودھری افضل حق، مولانا حبیب الرحمن لدھیانوی، مولانا ظفر علی خان، مولانا سید عطاء اللہ شاہ بخاری، غازی عبدالرحمٰن امرت سری، جناب شیخ حسام الدین اور جناب مولوی مظہر علی اظہر رحمۃ اللہ علیہم شامل تھے۔ رقم الحروف بھی تاپیس جماعت سے ہر ابتدا و آزمائش اور ہر تنگی و آسانی میں مجلس احرار اسلام سے وابستہ رہا ہے اور محمد اللہ اب بھی اہل حق کے اسی جاں بازگروہ کا حامی اور خادم ہے۔

مجلس احرار اسلام ہند کا قیام عمل میں کیوں آیا؟ اس کے اسباب و وجہ کیا تھے؟ اور پس منظر کیا تھا؟ اس کے اصول اور مقاصد کیا تھے؟ اس کی تنظیم کیسی تھی؟ اس کے کارکنوں کے کیا اوصاف و خصوصیات تھے؟ مجلس احرار کے قیام سے ملک خصوصاً پنجاب میں کیا عمل ہوا؟ اور سیاسی قبرستانوں میں اس نے حق کی اذانیں کس طرح بلند کیں؟ اس کی سیاسی سماجی اور تبلیغی خدمات کا دائرہ کتنا وسیع تھا؟ اس کے ہمہ جہت قومی اور اسلامی کارناسوں کی تفصیل کیا ہے؟ کشمیر ایجی ٹیشن، مغل پورہ ایجی ٹیشن، کپور تھلا ایجی ٹیشن، تحریک شہید گنخ تحریک مدح صحابہ، فوجی بھرتی بائیکاٹ وغیرہ میں اس کا کیا کردار رہا؟ اس کے جیوش کی شان و شوکت کا کیا عالم ہوتا تھا؟ احرار کی تبلیغی و سیاسی کانفرنسیں اور قومی اجتماعات کس قسم کے ہوتے تھے؟ انگریز نے اس پر کیا مظلوم ڈھانے؟ ٹوڈی مسلمانوں انگریز کے کاسہ لیس رئیسوں اور غاصب جا گیرداروں نے اس سے کیا سلوک روک رکھا؟ کادیانی کی لندن ساختہ

نبوت کا ذبہ کا تارو پود بکھیر نے اور اس کے بخیے ادھیر نے میں اس کا کیا طرز تھا؟ اور مرزا ای ڈاکوؤں کے تعاقب میں اس کا طریق کا رکیا تھا؟ اس نے مسئلہ ختم نبوت کا دفاع اور عقیدہ ختم نبوت کا تحفظ کس انداز میں کیا؟ نیز زمماء اور کارکنوں کے سوانحی خاکے اور دیگر پوری تفصیلات "تاریخ احرار" کے صفحات پر پھیلی ہوئی ہیں کہ جن کا اجمال اور خلاصہ مفکر احرار رحمۃ اللہ علیہ نے بڑے مشکل وقت میں قلم بند کر کے ایک اہم فرض اداء کیا تھا۔ لیکن یہ تصنیف اور دوسرا بہت سا جماعتی لٹریچر عرصہ دراز سے زاویہ خموں اور گوشہ گمنامی میں پڑا تھا۔ حقیقت یہ ہے کہ پاسبان ختم نبوت حضرت امیر شریعت مولانا سید عطاء اللہ شاہ بخاری رحمۃ اللہ علیہ کے جانشین و فرزند اکبر حضرت مولانا حافظ سید ابو معاویہ ابوذر عطاء منعم بخاری ناظم اعلیٰ مجلس احرار اسلام پاکستان نے مجلس کی تنظیم جدید کے بعد تاریخ احرار اور دوسرے جماعتی لٹریچر کی نئی اشاعت کا اہتمام کر کے اسلامیان بر صغری بالخصوص احرار حلقوں پر بہت بڑا احسان فرمایا ہے۔ اس ضمن میں حافظ صاحب کے متعدد عظیم الشان علمی و تحقیقی شاہکاروں کی اشاعت سے بھی انشاء اللہ جماعتی تاریخ اور تحریک آزادی کے نہایت قیمتی باب ہمیشہ کے لیے محفوظ و مصون ہو جائیں گے۔ سید ابو معاویہ یقیناً ہم سب کے شکریہ کے حق دار ہیں جن کی علمی و ادبی کاؤشوں اور جماعتوں کے لیے تقریبی تحریری خدمات سے ملک کا اہل علم طبقہ عظیم استفادہ کر سکے گا حافظ صاحب موصوف الولد سرلأبیہ (بیٹا بپ کے رازوں کا امین ہوتا ہے) کا ایک عظیم مظہر ہیں۔ اللہ تعالیٰ نے حافظ صاحب کو فصاحت و بلاغت، تقریر و خطابت، حق گوئی و حق پسندی، راست بازی و بے باکی، جرات و حوصلہ مندی، استقامت و عزیمت اور صبر و ثبات کی بے بہادولت سے نواز اور سرفراز فرمایا ہے۔ قسام ازل نے موصوف کو تصنیف و تالیف کے پختہ ذوق کا سرمایہ بھی پوری فیاضی سے عطا فرمایا ہے۔ ان کے ادیبانہ قلم کی جوانیاں قاری کو منتاثر کیے بغیر نہیں چھوڑتیں۔

قصہ مختصر..... زیر نظر کتاب بہ وقت تصنیف نامساعد حالات کی وجہ سے گواپنے موضوع کا احاطہ نہیں کر سکی اور بعد ازاں اس کے مصنف گرامی قدر جناب مفکر احرار چوبدری افضل حق رحمۃ اللہ علیہ کی وفات کے باعث مکمل صورت بھی اختیار نہ کر سکی۔ تا ہم موجودہ حالات میں جبکہ مختلف قومی اور سیاسی حوادث و آفات نے جماعت کے دفتری نظام اور شعبہ تصنیف و اشاعت کو معطل کر دیا تھا، یہ کتاب رفقائے جماعت کے لیے ماضی کا عظیم ورثہ، حال کے لیے دلیل را، خصوصاً نوجوان نسل کے لیے احرار کے اخلاق، وایثار، عزم و عمل، صبر و ثبات، جہاد و قربانی اور شوق شہادت کے ایمان افروز مناظر سے رنگین تاریخ کے ساتھ تعارف و روشناسی اور مستقبل میں خالص اسلامی قیادت و رہنمائی کا الہامی صحیفہ ثابت ہوگی۔ نیز بر صغیر ہندوپاک کی مختلف سیاسی و دینی تحریکوں سے دلچسپی رکھنے والے حضرات کے لیے اس کا مطالعہ بیش از بیش مفید ہوگا۔

والسلام۔ و آخر دعوانا أَنَّ الْحَمْدُ لِلَّهِ رَبِّ الْعَالَمِينَ :

عبداللہ احرار، لاہل پور

(سابق امیر مجلس احرار اسلام پاکستان)

بروز شنبہ ۷ اکتوبر ۱۴۲۸ھ / مطابق: ۲۷ اگسٹ ۱۹۶۸ء

## مسافران آخرت

(ملتان) حضرت مولانا منظور احمد رحمۃ اللہ علیہ، استاذ حدیث جامع خیر المدارس ملتان، اذیقعداً ۱۴۳۲ھ ۳ جولائی 2020ء

(ملتان) مجلس احرار اسلام ملتان کے قدیم کارکن محمد یعقوب خان خواجہ دائی، انتقال ۹ جولائی 2020ء

(ملتان) ہمارے کرم فرمحمد ہشیم خان ایڈو وکیٹ کے ماموں، جون کے مہینے میں انتقال کر گئے۔

(ملتان) روزنامہ اوصاف ملتان کے چیف روپرٹر فیض قریشی کی خوش داشمن صاحبہ گزشتہ دونوں انتقال کر گئیں۔

(اوکاڑہ) قدیم احرار کارکن مولانا اللہ بنخس رحمۃ اللہ علیہ صاحبزادی اور مولانا محمد اکمل شہزاد (لاہور) کی پھوپھی انتقال ۹ جولائی 2020ء

(چینیوٹ) مخلص احرار کارکن محمد صدر رکی والدہ گزشتہ ماہ انتقال کر گئیں۔

(لاہور) معروف اہل حدیث عالم مولانا حافظ صلاح الدین یوسف رحمۃ اللہ علیہ انتقال ۲۰ ذیقعداً ۱۴۳۲ھ ۱۲ جولائی 2020ء

(جہنگ) قاری محمد اصغر عثمانی کی والدہ محترمہ انتقال: 20 جولائی 2020ء

(ڈسکہ) مجلس احرار اسلام ڈسکہ کے سرپرست، شیخ الحدیث مولانا حافظ محمد اسحاق کی والدہ محترمہ انتقال: 18 جولائی 2020ء

(ڈسکہ) مجلس احرار اسلام دیرینہ کارکن شیخ محمد عزیر کے والد محترم شیخ محمد بشیر رحمۃ اللہ علیہ

(گرڈھاموڑ) مجلس احرار اسلام چک نمبر 100 کے کارکن محمد قاسم کے پھوپھاڑا کر حسین انتقال: 3 جولائی 2020ء

(رجیم یارخان) معروف سیاسی و سماجی رہنما مولوی محمد طارق چوہان رحمۃ اللہ علیہ انتقال: ۸ ذیقعداً ۱۴۳۲ھ ۳۰ جون 2020ء

(تلہ گنگ) احرار کارکن بھائی محمد فہیم کے والد ماجد شیخ با بھوپال اصغر رحمۃ اللہ علیہ انتقال: 6 جولائی 2020ء

(راولپنڈی) مجلس احرار اسلام راولپنڈی کے امیر جناب خادم حسین کی والدہ، انتقال: 20 جولائی 2020ء

(لاہور) احرار کارکن قاضی حارث علی کی پھوپھی صاحبہ، انتقال: کمی جولائی 2020ء

(میانوالی) ہمارے کرم فرماحسیب اللہ خان کے بھائی جمادا حسن خان، انتقال: 30 جون 2020ء

(سماہی وال) حافظ محمد شفیق رحمۃ اللہ علیہ (گلاسکو برطانیہ) حضرت مفتی مقبول احمد رحمۃ اللہ علیہ چھوٹے بھائی انتقال: 21 جون 2020ء

(چیچہ وطنی) قدیم احرار ساتھی حافظ محمد انور (چوک اعظم، لیہ) کے ماموں محمد پرویز، غفور ٹاؤن چیچہ وطنی میں 30 جون کو انتقال کر گئے

(چیچہ وطنی) حافظ محمد یوسف ہزاروی مرحوم چک نمبر (42-12 ایل) کی اہلیہ، محمد معاویہ، محمد سفیان، محمد عثمان کی والدہ ماجدہ اور مولانا نور محمد خطیب و امام مدینہ مسجد ساہیوال کی بھائی صاحبہ 3 جون جمعۃ المبارک کو انتقال کر گئیں۔

(چیچہ وطنی) قاری شبیر احمد چک نمبر 181-9 ایل کی اہلیہ حضرت پیر جی عبداللطیف رائے پوری مرحوم کی صاحبزادی 8 جون منگل کو انتقال کر گئیں، مرحومہ عابدہ زادہ ٹھیں، تعلیم القرآن کا خاص ذوق تھا، حضرت پیر جی عبداللطیف شہید کے دور نظامت جامعہ رشید یہ ساہیوال میں مرحومہ کے ذریعے بنات کے درجے کا آغاز ہوا ایک عرصہ وہاں پڑھایا پھر قبل از بیماری تک چک 181 والے مدرسے میں پڑھایا، عبداللطیف خالد چیمہ، قاری محمد قاسم، رانا قمر الاسلام بھائی انوار الحق اور قاضی عبد القدر یعنے نماز جنازہ میں شرکت کی، جبکہ سید محمد کفیل بخاری تعزیت کیلئے حضرت پیر جی قاری عبدالجلیل رائے پوری اور قاری شبیر احمد کے ہاں تشریف لے گئے۔

(چیچہ وطنی) میر رضا اللہ علیہ احمد مرحوم چک نمبر 34-12 ایل کے خاندان کے چشم و چراغ اور علاقے کی ہر لعزیز شخصیت میر رضا اللہ علیہ احمد کچھ عرصہ علاالت کے بعد 18 جولائی ہفتہ کو انتقال کر گئے، نماز جنازہ 19 جولائی تو اکو 34-12 ایل میں ادا کی گئی، جو مرحوم کے بڑے فرزند میر کاشف رضا نے پڑھائی، مرحوم کا بیعت کا تعلق خانقاہ سراجیہ سے تھا، مرکزی مسجد عثمانیہ کے مستقل نمازی اور جماعت کے معاون تھے سیاسی طور پر پانی منفرد شناخت رکھتے تھے، مارکیٹ کیٹی چیچہ وطنی کے جیئر میں کچھ عرصہ پہلے مقرر ہوئے، وضع داری، توضیح، مہمان نوازی اور خاندانی شرافت کوٹ کوٹ کر بھر ہوئی تھی۔

(چیچہ وطنی) مجلس احرار اسلام کے ناظم اعلیٰ عبداللطیف خالد چیمہ کی چھی محترمہ انتقال: 24 جولائی (قارئین اپنی دعاوں میں مرحومین کو یاد رکھیں گے)

# خصوصی اشاعت

## ماہنامہ ”نقیب ختم نبوت“ ملتان

محسن احرار  
ابن امیر شریعت حضرت مولانا سید عطاء الحسن بخاری رحمۃ اللہ علیہ

کی شخصیت و خدمات کے حوالے سے ان شاء اللہ العزیز خصوصی اشاعت کا اہتمام کر رہا ہے۔ تمام احباب، رفقاء و کارکنان احرار اور قارئین کرام سے درخواست ہے کہ وہ اپنے تاثرات، مضامین، واقعات، منظوم کلام، خطوط اور یاداشتیں وغیرہ جلد از جلد دفتر ماہنامہ ”نقیب ختم نبوت“ ملتان کو ارسال فرمائیں۔

امید ہے آپ حضرات اپنے قیمتی اوقات میں سے کچھ وقت نکال کر ہماری حوصلہ افزائی فرمائیں گے آپ اپنی تحریر یونچے دیے گئے ای میل اور ڈاک کے ذریعے ارسال کر سکتے ہیں

دفتر ماہنامہ ”نقیب ختم نبوت“، داربni ہاشم مہربان کالونی ایم ڈی اے چوک ملتان

آئیے! اللہ تعالیٰ سے دعا کے ساتھ سود اور سودی قرض کے خلاف جنگ کا آغاز کریں!

## ادائیگی قرض کی دعائیں

۱) ..... حضرت علی المرتضیؑ سے روایت ہے کہ ایک غلام نے عرض کیا میں اپنے آقا کو رقم ادا کر کے جلدی آزادی چاہتا ہوں۔ آپ میری مدد فرمائیں۔ حضرت علی المرتضیؑ نے فرمایا: ”میں تجھے دو کلمے سکھلا دیتا ہوں جو مجھے رسول اللہ صلی اللہ علیہ وسلم نے سکھلائے تھے۔ اگر تجھ پر پہاڑ کے برابر بھی قرض ہوگا اللہ تعالیٰ ادا کر دے گا۔ وہ کلمات یہ ہیں:

**اللَّهُمَّ إِنِّيْ أَغْنَيْتُكَ عَنْ حَرَامِكَ وَأَغْنَيْتُكَ بِفَضْلِكَ عَمَّاْ سِوَاكَ.**

”اللہ! حاجتیں پوری کر میری حلال روزی سے اور بچا حرام سے اور بے پرواکردے مجھ کو اپنے فضل کے ساتھ اپنے مساوے۔“ (مشکوٰۃ باب الدعوات فی الاوقات فصل دوم)

۲) ..... حضرت ابو سعید خدریؓ سے روایت ہے کہ ایک شخص مقروض ہو گیا تھا۔ اس سے رسول اللہ صلی اللہ علیہ وسلم نے فرمایا: تمہیں وہ کلام سکھلا دیتا ہوں کہ اس کی برکت سے اللہ تعالیٰ تیراً غم دور اور قرض ادا کر دے گا، صبح و شام یہ دعا پڑھا کرو:

**اللَّهُمَّ إِنِّيْ أَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ مِنَ الْعَجْزِ وَالْكَسْلِ وَأَعُوذُ بِكَ مِنَ الْبُخْلِ وَالْجُبْنِ وَأَعُوذُ بِكَ مِنْ غَلَبَةِ الدَّيْنِ وَقَهْرِ الرِّجَالِ.**

”اے اللہ! میں آپ کی پناہ چاہتا ہوں فکر و غم سے اور آپ کی پناہ چاہتا ہوں ناتوانی اور سستی سے اور بچاؤ چاہتا ہوں آپ کے ساتھ بخل اور بزدی سے اور پناہ میں آتا ہوں آپ کی قرض کے غلبے اور لوگوں کے سخت دباؤ سے۔“ (مشکوٰۃ باب الدعوات فی الاوقات فصل دوم)

مرتبہ مولانا محمد امین مرحوم معلم اسلامیات، فیصل آباد

دعاؤں کے طالب



Head Office: Canal View, Lahore

اَلْحَمْدُ لِلّٰهِ!

فیصل آباد میں 13 براچر کے بعد اب 11 شہروں جذانوالہ، نکانہ صاحب، شاہکوٹ، کھڑیانوالہ، سانگلہہ، چک جھمڑ، چنیوٹ، جھنگ، گوجرہ، سمندری، تاندلیانوالہ

آپ کی خدمت کے لیے 24 گھنٹے سروں